

تذکرہ

# علم کے بلخ

صفي الدين واعظ بلخي



**Collection of Prof. Muhammad Iqbal Mujaddidi  
Preserved in Punjab University Library.**

**پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ**





# تذکرہ علمائے بلخ

یعنی

## مناخض و ترجمہ فضائل بلخ



تالیف

صفی الدین واعظ بلخی

ترجمہ

پروفیسر نذیر احمد



ترقی اردو بیورو نئی دہلی

TAKIRA ULMA-E-BALKH  
Translated by  
Prof. Nazir Ahmad

129550

سنة اشاعت جولائی، ستمبر - 1989ء شاک 1911

© ترقی اردو بیورو، نئی دہلی

پہلا ایڈیشن، 1000

قیمت: ₹ 12

سلسلہ مطبوعات ترقی اردو بیورو 618

کتاب کا کوئی حصہ دفتر سے تحریری اجازت حاصل کیے بغیر شائع نہ کیا جائے۔

---

ناشر: ڈائریکٹر ترقی اردو بیورو، ویسٹ بلاک 8 آر کے پورم نئی دہلی - 110066

طابع، ٹر آفسیٹ پرنٹرز، نئی دہلی

## پیش لفظ

دنیا کی آزاد اور زندہ قوموں کی پہچان یہ ہے کہ وہ لہجہ علمی، ادبی اور ثقافتی سرمایہ کی حفاظت کرتی رہتی ہیں اور تہذیب انسانی کی ترقیات کے ساتھ ساتھ اسے نکھارتی سنوارتی رہتی ہیں۔ انسانی زندگی کے اسی فطری تقاضے کے مطابق ہندوستان کے آئین میں بھی، اس ملک میں رہنے بسنے والے لوگوں کو انکی زبان اور تہذیب کی حفاظت کرنے کا حق دیا گیا ہے اسی جمہوری حق پسندانہ رویہ اور منصفانہ اصول کے پیش نظر ہندوستان میں اردو کی ہمہ گیر و ہمہ جہت ترقی کے لیے وزارت ترقی انسانی وسائل نے، ترقی اردو بورڈ و ترقی اردو بیورو قائم کیے ہیں۔ ترقی اردو بیورو ایک اہم مرکزی ادارہ ہے جو جامع پروگراموں اور ٹھوس منصوبوں کے تحت اردو زبان و ادب کی ترقی اور اشاعت کے دور رس نتائج رکھنے والی سرگرمیوں میں مصروف ہے۔ چنانچہ انسائیکلو پیڈیا، یک لسانی و ذولسانی لغات، علمی، سائنسی اور ٹیکنیکی کتابیں، عصری جدید ایجادات و ترقیات سے متعلق معلوماتی کتب، بنیادی متون اور کلاسیکی ادب، بچوں کی کتب، تاریخ، سماجیات، سیاسیات، لسانیات، قانون، طب، طبیعیات، کیمیا، نباتیات، حیوانیات، جغرافیہ، زراعت، صحافت اور انجینئرنگ جیسے علوم و فنون سے متعلق معیاری کتابوں کی اشاعت کو ترقی اردو بیورو نے اساسی اہمیت دی ہے اور ملک کی عصری، تعلیمی اور معاشرتی ضروریات کا لحاظ کرتے ہوئے مختلف شعبہ جات علوم کے ماہرین کے مشوروں اور ان کے تعاون سے اہم اور معیاری کتابیں شائع کرتا رہا ہے۔ اس سلسلے کو مزید وسیع اور مستحکم بنانے کے لیے خصوصی توجہ دی جا رہی ہے تاکہ اردو زبان نہ صرف ہماری ملکی زبانوں بلکہ بین الاقوامی زبانوں کے دوش بدوش عصری ضروریات سے لیس ہو کر ترقی کرتی جاتے۔ چنانچہ زیر نظر کتاب بھی اسی سلسلہ کی ایک کڑی ہے۔ ہماری یہ خواہش اور کوشش رہی ہے کہ اردو زبان کلاسیکی علمی سرچشموں کے ساتھ ساتھ جدید علوم و فنون کی علمی دولت سے الامال ہوتی رہے اور اردو والوں کو مناسب دام پر اچھی اور معیاری کتابیں دستیاب ہوتی رہیں۔

یقین ہے کہ اس مقصد کے حصول میں ہمیں آپ کا تعاون ملتا رہے گا اور اردو کی ہمہ گیر ترقی کی ایک نئی تاریخ بنتی جلتے گی۔

ابوالفیض سحر

ڈائریکٹر انچارج - ترقی اردو بیورو



# فہرست

9	مقدمہ مترجم اردو
18	تلخیص فضائل بلخ
19	فصل اول
23	فصل دوم
	فصل سوم علمائے بلخ
27	1 رومان بلخی
29	2 ضحاک بن مزاحم
30	3 سعید مقبری
31	4 عطار بن ابی سائب
32	5 مقاتل بن حیان
33	6 عطار خراسانی
34	7 متوکل بن حمران
35	8 مقاتل بن سلیمان
36	9 ابراہیم بن ادہم
43	10 یعقوب قاری



44	عمر بن میمون رماح	11
45	شقیق بن ابراہیم	12
46	ابومعاذ	13
47	ابومطیع قاضی بلخ	14
49	وسیم بن جمیل نقفی	15
50	سلم بن سالم	16
51	عمر بن ہارون	17
52	عبداللہ بن عمر بن میمون رماح	18
	حاتم اصم	19
54	قاسم زرلیق	20
	خلف ایوب	21
55	شداد حکیم	22
56	عصام بن یوسف	23
57	مکی بن ابراہیم	24
58	شہاب بن متمر	25
59	لیث بن مساور	26
	ابوسلیمان جوزجانی	27
60	ابراہیم بن یوسف	28
61	احمد بن خضروبیہ	29
62	قتیبہ بن سعید البغلانی	30
64	محمد بن قاضی ابن مطیع	31
67	محمد بن ابان بلخی	32
	محمد بن مالک بن بکر بن بکار بن ندیس	33
	بن الحورب بن الحارث بن الہاشم العربی بلخی	
68	احمد بن یعقوب بن مروان قاری بلخی	34



68	محمد بن عبد اللہ بن عیسیٰ بن ابراہیم	35
69	محمد بن الفضیل عابد	36
70	نصیر بن یحییٰ بلخی	37
71	ابوبکر شاذان بلخی	38
	محمد بن سلمہ	39
72	ابوبکر محمد بن عمر الوراق الترمذی	40
74	ابونصر محمد بن محمد بن سلام فقیہ بلخی	41
75	محمد بن عقیل الازہر بلخی	42
76	محمد بن فضل بلخی	43
78	ابوالقاسم صفار بلخی	44
79	ابوبکر بن سعید العالم الفقیہ بلخی	45
	عبد اللہ بن محمد بن علی بن ترخان	46
80	ابوبکر محمد بن احمد الاسکان	47
	علی احمد موسیٰ مروان پارسی	48
81	ابوجعفر ہندوانی	49
82	ابوالقاسم ابی بکر بن ابی سعید	50
83	ابواللیث نصر بن محمد بن ابراہیم بن الخطاب سمرقندی	51
84	ابواسحاق مستملی	52
87	شیخ الاسلام یونس بن طاہر نصیری	53
88	محمد بن فضل بن احمد بن محمد بن جعفر بن صالح	54
89	قاضی القضاة شیخ الاسلام عبد الرحیم بن عبد اللہ بن احمد الصیرفی	55
90	قاضی القضاة ابو علی الحسن بن علی بن محمد بن احمد بن جعفر و خشی	56
91	قاضی ابوبکر الاسکانی	57
92	قاضی القضاة خلیل بن احمد بن اسماعیل شجری	58
93	شمس الائمہ مرخصی	59



95	قاضی القضاة الحسین محمودی	60
98	محمد بن عمر بن علی النجار الضریری البلخی	61
99	قاضی القضاة شیخ الاسلام محمد بن ابی محمد ابی القاسم بن ابی القصیر البلخی	62
100	شیخ الاسلام محمد بن محمد بن حسن الثرالی	63
101	حسن بن علی بن ابی طالب الحسینی	64
101	شیخ الاسلام محمد بن الحسین بن علی بن العباس بن ابی العباس القلابی	65
102	عثمان بن عمر بن علی بن ابی بکر الغزنوی	66
103	سید الساده ابوالحسن محمد بن الحسین الحسینی	67
103	امام فاضل ابوبکر محمد بن المعظم بن محمد بن علی بن محمد المرجانی البلخی	68
104	امام الاصل ضیاء الدین محمد بن عبداللہ بن نصر البسطامی	69
105	شیخ الاسلام تاج الدین ابوبکر محمد بن احمد بن ابراہیم الزاہد البلخی	70



## مقدمہ مترجم

تذکرہ علمائے بلخ کوئی الگ تالیف نہیں ہے بلکہ فضائل بلخ کا ترجمہ اور تلخیص ہے۔ فضائل بلخ ۶۱۰ ہجری میں عربی زبان میں لکھی گئی تھی، اس کے مؤلف شیخ الاسلام صفی الدین ابوبکر عبداللہ بن عمر بن داؤد واعظ بلخی ہیں، لیکن اس اصل عربی متن کا کوئی نسخہ اب موجود نہیں، البتہ اس کا فارسی ترجمہ محفوظ رہ گیا ہے، اس کے مترجم عبداللہ محمد بن محمد بن حسین بلخی نے بلخ کے حکمران ابوبکر عبداللہ کے ایما پر ۶۷۶ ہجری میں بلخ ہی میں اس کو فارسی کا جامہ پہنایا تاکہ ”جس طرح سے عربی متن سے خواص فائدہ اٹھاتے ہیں فارسی ترجمے سے عوام بہرہ مند ہو سکیں“

فضائل بلخ کے متعارف کرنے کی ایک وجہ یہ ہوئی کہ اکتوبر ۱۹۷۷ء میں راقم حروف حکیم سنائی غزنوی کے سمینار منعقدہ کابل (۱۷ اکتوبر تا ۲۲ اکتوبر) میں شرکت کی غرض سے کابل گیا، سمینار کے خاتمے پر میری خواہش بلخ کی سیاحت کی ہوئی، چنانچہ سمینار کے ارباب حل و عقد نے میرے سفر کا انتظام کر دیا، ہم ۲۲ اکتوبر کو ایک کار سے وزارت کلتور کے ایک رکن کے ہمراہ روانہ ہوئے، دوپہر کے بعد شدید برت باری ہوئی، موسم سخت ہو گیا، ظہر کے بعد ہم لوگ مزار شریف پہنچے، موسم سخت ہونے کی وجہ سے ہم اس وقت بلخ نہ جا سکے حالانکہ وہاں سے تقریباً آدھے گھنٹے کی مسافت باقی تھی، اور وہاں شام کو جاتے بھی تو واپس مزار شریف ہی آتے اس لیے کہ ٹھہرنے کی سہولت تو مزار شریف ہی میں ہے، رات مزار شریف میں گزاری، صبح مزار شریف کے اخبار کے نمایندہ کے ساتھ ہم لوگ بلخ روانہ ہوئے، اور ۸ بجے وہاں پہنچ گئے، شہر بالکل اجڑ چکا ہے،



وہ آباد شہر جس میں صفی الدین واعظ بلخی متوفی فضائل بلخ کے زمانے میں ۱۸۴۸ مساجد ،  
 یہ بڑے کالج ، ۹ سو بڑے مدرسے ، پندرہ سو مفتی ہوں ، آج ایک چھوٹا سا گاؤں رہ گیا  
 ہے ، اور جس کی پرانی یادگاروں میں صرف تین چیزیں باقی ہیں ، مزار عکاشہ جو شہر سے  
 تقریباً سات کلومیٹر مشرق میں ہے ، مسجد گنبد جو جو تھی یا پانچویں صدی ہجری کی یادگار ہے  
 گنبد خواجہ پارسا جو ۸۶۰ ہجری میں تعمیر ہوا ، قلعہ جو شہر کے مشرق میں تھا ، کھنڈر کی شکل  
 میں دکھائی دیتا ہے ، بہر حال افغانستان سے واپسی پر بلخ کی خرابی کا دل پہ اثر باقی رہا  
 اسی درمیان کتاب ”فضائل بلخ“ مطالعے میں آئی ، پہلے اس پر ایک مضمون لکھنے کا خیال  
 ہوا ، بعد میں راستے بدل گئی اور پوری کتاب کی تلخیص زیادہ سودمند نظر آئی ، چنانچہ  
 چند روز کی کوشش سے یہ کام پورا ہو گیا ، اور اس طرح قارئین کرام کی خدمت میں اسلامی  
 تاریخ کے چند عبرت ناک صفحے پیش کرنے کا موقع ملا ۔

جیسا کہ معلوم ہے ”فضائل بلخ“ کا اصل عربی نسخہ مفقود ہے ، فارسی ترجمہ موجود ہے ،  
 مترجم نے لکھا ہے کہ بلخ کی عام زبان فارسی دری تھی ، فارسی ترجمے کی اصل غایت اس سے  
 استفادہ کرنے والوں کے حلقے کے بڑھانے کی تھی ، ہندوستان میں آج فارسی زبان کی  
 کتاب سے استفادہ کرنے والے کہاں ؟ اردو زبان ہی فضائل بلخ کے پیغام کو عوام تک  
 پہنچانے کا وسیلہ ہے ، لیکن حالت کچھ اس طرح پر چل رہے ہیں کہ اندیشہ ہو رہا ہے کہ  
 کہیں اردو زبان بھی خواص کی زبان ہو کر نہ رہ جائے اور کسی کتاب کو عام کرنے کے لیے کسی  
 اور زبان کا سہارا ڈھونڈنا جائے ، فاعترفا یا اولی الابصار !

فضائل بلخ کی تلخیص میں چند چیزوں کا لحاظ رکھا گیا ہے ، اول یہ کہ صاحب ترجمہ کی  
 زندگی سے متعلق کوئی واقعہ نہ جائے ، البتہ حکایتوں وغیرہ سے اکثر صرف نظر کیا گیا ہے ،  
 دوم اگر صاحب ترجمہ کی روایت کردہ کئی احادیث ہیں تو ان میں سے محض ان کو لیا گیا  
 ہے جو زیادہ مشہور ہیں ، سوم یہ کہ ہر حدیث کا ترجمہ دے دیا گیا ہے ، اگر کہیں  
 عربی یا فارسی کے اقوال درج ہوئے ہیں تو وہ بھی اردو میں منتقل کر دئے گئے ہیں ، چہاں  
 حواشی میں حسب ذیل امور کی توضیح کی گئی ہے :

۱۔ جن شخصیات کا متن میں ذکر آیا ہے ، ان کے بارے میں مختصر یادداشت حاشیہ

میں درج کر دی گئی ہے ۔



۲۔ صاحب ترجمہ کی زندگی کے اکثر منابع درج کر دئے گئے ہیں تاکہ اگر کوئی ان پر کام کرنا چاہے تو وہ آسانی سے کام شروع کر سکتا ہے، مگر اس سے ہرگز یہ نہ سمجھنا چاہیے کہ ہر صاحب ترجمہ کے سارے منابع کا احاطہ کر لیا گیا ہے، دراصل یہ کام تو اس شخص کا ہے جو اس کو ایک الگ موضوع تحقیق قرار دینا چاہتا ہے۔

۳۔ راویان حدیث کے بارے میں مختصر مگر ضروری معلومات درج کر دی گئی ہیں۔

۴۔ احادیث کے منابع کا ذکر کر دیا گیا ہے تاکہ علمی کام کرنے والے روایت کے اختلاف کو آسانی سے ملاحظہ کر سکیں۔

۵۔ تاریخی اور جغرافیائی امور کی بھی ایک حد تک نشان دہی کر دی گئی ہے، ان سے مطالعے میں دلچسپی پیدا ہوگی اور مطالعہ کرنے والوں کے ذوق انتقادی کو تسکین حاصل ہوگی۔

۶۔ جن کتابوں کا ذکر متن میں آیا ہے، ان کے بارے میں مختصر اطلاعات درج کر دی گئی ہیں، فضائل بلخ، حملہ منگولوں سے قبل کی تصنیف ہے اور اس میں وہ کتابیں مذکور ہیں جو اس حملے سے کافی قبل لکھی گئی تھیں، اس سے واضح ہے کہ ان میں اکثر کی نایابی کا سبب کیا ہے، دراصل حملہ منگول اسلامی دنیا میں سب سے بڑا سانحہ ہے، وحشی منگولوں کے ہاتھوں لاکھوں انسان موت کے گھاٹ اتار دئے گئے، ان میں عامی کے علاوہ عالم، فاضل، عارف، زاہد، صوفی، شاعر، حکیم، غرض مختلف شعبہ ہائے زندگی کے ممتاز ترین افراد شامل تھے، ان کی موت سے اسلامی علوم و فنون کو جو نقصان پہنچا اور اسلامی فکر کو جو صدمہ لگا اس کا اندازہ نہیں لگایا جاسکتا، اس کے علاوہ لا تعداد کتابیں اس بربریت کی نذر ہوئیں، واضح ہے کہ ان نایاب کتابوں کے ساتھ سارا علم و فن دفن ہو گیا، کتابوں کی بربادی آدمیوں کی موت سے بھی زیادہ سنگین ہے، اگرچہ یہ حقیقت ہے کہ جس مرتبے اور معیار کے آدمی وحشی منگولوں کی بربریت کا نشانہ بنے، ان کا بدلہ زمانہ مابعد پیدا نہ کر سکا، لیکن اول تو یہ کہ وہ اپنی زندگی میں کچھ کام کر چکے تھے، دوم ان کے نعم البدل تو نہیں، البتہ کچھ ایسے لوگ ضرور پیدا ہوئے جنہوں نے علمی دنیا میں کچھ نام پیدا کیا، لیکن وہ علمی خزانے جو لاکھوں کی تعداد میں برباد ہوئے ان کا بدلہ کہاں سے آئے، اسلامی علوم کے اس خسارے کا جبران نہیں ہو سکتا، بلکہ ان خزانوں کی بربادی کے بعد اسلامی علوم کی پہنائی کا بھی اندازہ نہیں کیا جاسکتا، ان علوم



کے ہزاروں موضوع ہیں، اور ہر چھوٹے سے چھوٹے موضوع پر ہزار ہا کتابیں لکھی گئیں، افسوس کہ ان کی بازیابی کا تصور تک نہیں ہو سکتا۔ حاشیے میں کتابوں پر جو مختصر یادداشتیں ہیں ان سے اسی طرح کے احساسات پیدا ہو سکتے ہیں۔

۷۔ کتابوں پر جو یادداشتیں ہیں ان سے اندازہ ہوگا کہ اسلامی علوم پر کام کرنا کس قدر مشکل امر ہے، یہ بات تو اظہر من الشمس ہے کہ دنیا کے سارے علوم ترقی پذیر ہیں، بجز علوم اسلامی کے، اس کی وجہ یہ ہے کہ تیسری چوتھی بھری تک یہ علوم انتہائی عروج پر پہنچ گئے تھے، ان پر اضافہ کا کیا ذکر، ان کا سمجھنا اور ان کی صحیح پرکھ بھی ناممکن سی ہوگئی ہے، رہی خزانے کی بازیافت تو یہ کام تو ناممکن ہی ہے، اسلامی علوم سے تعلق رکھنے والے کی ذمہ داری کتنی ہے، وہ شخصیات کا پتا چلائے، ان کی تصانیف تک رسائی حاصل کرے۔ پھر ان کے مطالعے سے ضروری نتائج استنباط کرے، اس طرح کی ذمہ داری کسی اور علوم میں کام کرنے والے کی نہیں۔

۸۔ شخصیات پر جو یادداشتیں ہیں، ان سے معلوم ہو سکے گا کہ اسلامی علوم کے ایسے ایسے خادم گزرے جو تاریخ انسانیت کے لیے وجہ افتخار ہیں، لیکن اپنی بے مائیگی کا یہ عالم ہے کہ ہم ان کے کارنامے کو نہ قرار واقعی سمجھ سکتے اور نہ ان کے مرتبے کو عام کر سکتے ہیں، ان میں ہر شخصیت ہماری بے کسی اور کبھی کبھی بے اعتنائی پر ہزار آنسو بہاتی ہوگی اور اس حسرت سے ان کا سینہ داغ ہو چکا ہوگا کہ کاش ہم مغرب میں ہوتے تو اس بے کسی کا شکار نہ ہوتے، مجھے یقین ہے کہ ان خادموں میں ہزاروں کی تعداد ایسی ہوگی جن میں سے ہر ایک کے کارنامے متعدد تصانیف کے مستحق ہیں، بعض پر تو شاید اتنی کتابیں لکھی جاسکتی ہیں جن سے ایک کتب خانہ وجود میں آجائے مگر ان میں اکثر ایک ذمہ دارانہ مقلے کو بھی ترستی ہیں۔

۹۔ اسلامی علوم و تاریخ سے متعلق سیکڑوں واقعات کو اختصاراً یکجا کر دیا گیا ہے تاکہ اوسط درجے کے آدمی کو آسانی سے استفادہ کا موقع مل سکے۔

راقم نے یہ یادداشتیں پروفیسر عبدالحمیٰ حبیبی کی تحقیقات سے جو فضائل بلخ کے حاشیے میں درج ہیں، تیار کی ہیں، آسانی کی غرض سے اصل منابع درج کر دئے گئے ہیں، ورنہ اصل بات تو یہ ہے کہ اکثر و بیشتر میرا ماخذ فضائل بلخ ہی ہے۔

اسلامی دور میں ایران کے اہم تہذیبی مرکزوں کی متعدد تاریخیں لکھی گئیں، ان مراکز میں سمرقند، بخارا، نیشاپور، بلخ، ہرات، غزنہ، اصفہان، شیراز قابل ذکر ہیں، ان تاریخوں میں اہل علم و دانش، محدث و فقیہ، شاعر و ادیب، عارف و صوفی، مورخ و محقق، سب کا تذکرہ شامل ہوتا، لیکن ان میں سے اکثر کتابیں دست برد زمانہ کی نذر ہو چکی ہیں، جو چند کتابیں باقی ہیں، ان میں فضائل بلخ کا فارسی ترجمہ بھی ہے۔

فضائل بلخ کے مولف شیخ الاسلام ابو بکر بن عمر بن محمد بن داؤد ذاعظ بلخی ہیں، انھوں نے ۶۱۰ھ میں اس کو عربی میں لکھا تھا، لیکن یہ عربی نسخہ اس وقت ناپید ہے، البتہ اس کا فارسی ترجمہ موجود ہے، مترجم کا نام عبداللہ محمد بن محمد بن حسین حسینی بلخی ہے، انھوں نے بلخ ہی میں یکم ذی قعدہ ۶۷۶ ہجری میں یہ ترجمہ مکمل کیا، اسی ترجمے کے تین نسخے موجود ہیں، ایک کتاب خانہ ملی پیرس اور دو لینن گراڈ اکاڈمی کے کتاب خانہ میں، پیرس کا نسخہ ۹۰۰ ہجری کا ہے، بقیہ دو نسخے جدید ہیں، ان تینوں نسخوں کی مدد سے افغانستان کے مشہور استاد عبدالحی حبیبی نے ایک نہایت عمدہ تنقیدی متن تیار کیا، اور مفصل حواشی اور محققانہ تعلیقات کے ساتھ ۲۱ سال قبل ۱۳۴۰ شمسی میں بنیاد فرہنگ تہران کی طرف سے شائع کیا ہے، مصحح کے حواشی تاریخ اسلام اور فقہ و حدیث و تفسیر قرآن کے دقیق مطالعے کا حاصل ہیں۔

فضائل بلخ، ایک مقدمہ، اور تین فصولوں پر مشتمل ہے، مقدمہ اور پہلی دو فصلیں صرف ۵۵ صفحات کو حاوی ہیں، اور تیسرا حصہ جو تذکرہ ہے ۵۶ سے ۲۹۰ صفحات پر مشتمل ہے، ظاہر ہے کہ مصنف نے سیکڑوں کتابوں کے مطالعے کے بعد یہ کتاب مرتب کی ہوگی۔ لیکن جن کتابوں کا نام خصوصیت سے آیا ہے ان کے متعلق ایک یادداشت درج کی جاتی ہے۔

۱۔ سلوۃ العارفین، اس ماخذ کا ذکر فضائل بلخ کے ص ۱۰، اور ۲۲۴ پر آیا ہے۔

دوسرا نام کتاب السلوۃ ہے جو ص ۱۳۰ پر مذکور ہے، اور ص ۲۸۳ پر ایک نام کتاب العارفین و انیس المشتاقین آیا ہے۔ استاد عبدالحی حبیبی نے سلوۃ نام کی متعدد کتابوں کا ذکر کیا ہے جو فضائل بلخ سے قبل عربی اور فارسی میں لکھی گئی تھیں، مگر ان کے نزدیک کتاب السلوۃ وہی کتاب ہے جس کے مولف علی بن یوسف صوفی متوفی ۵۶۳ھ میں،



البتہ سلوة العارفين اور کتاب العارفين و انيس المشتاقين شاید ایک ہی کتاب ہے، اس کا اصل نام سلوة العارفين و انيس المشتاقين ہے اور اس کے مؤلف محمد بن عبد الملک بن خلف طبری سلمی متوفی ۴۷۰ھ ہیں، یہ کتاب بقول سبکی (۴۲۷-۴۷۱ھ) رئیس ابو علی حسان بن سعید منبغی کے لیے ۴۵۹ھ میں ۷۲ باب میں تالیف ہوئی تھی، اس کے اس نسخے کے علاوہ جو منبغی کو تقدیم ہوا کسی نسخے کا علم سبکی کو بھی نہ تھا۔

۲۔ رسالہ قشیری، یہ عارفانہ رسالہ امام عبد الکریم بن ہوازن قشیری نیشاپوری (متوفی ۴۶۵ھ) کی تالیف ہے، یہ کتاب ہر زمانے میں کافی مقبول رہی ہے، صوفیانہ موضوع پر اس کے بعد جتنی کتابیں لکھی گئیں، ان سب میں اس رسالے سے کافی استفادہ ہوا ہے، یہ رسالہ عربی زبان میں ہے اور چھپ چکا ہے، رسالہ قشیری یا قشیریہ کئی زبانوں میں ترجمہ ہو چکا ہے، فضائل بلخ میں بھی اس سے کام لیا گیا ہے چنانچہ ص ۱۳۱، ۲۲۲ اور ۲۵۲ پر اس سے استفادہ ہوا ہے۔

۳۔ تذکرۃ الاولیا، خواجہ فرید الدین عطار (متوفی ۶۲۷ھ) کا تذکرۃ الاولیا نہایت مشہور تذکرہ ہے، فضائل بلخ (ص ۱۲۰) میں سفیان ثوری کا ایک قول یعقوب قاری (شیخ ذہم) کے متعلق نقل ہے، لیکن یہ قول عطار کے تذکرے میں سفیان ثوری کے ذیل میں نہیں، اور یعقوب قاری کا ذکر اس تذکرے میں نہیں آیا، اس سے خیال ہوتا ہے کہ شاید مؤلف فضائل بلخ کی مراد کسی دوسرے تذکرے سے ہو، لیکن چونکہ عطار اور واعظ بلخی یعنی مؤلف فضائل معاصر تھے اس لیے بلخی کا عطار کے تذکرے سے استفادہ کرنا عین ممکن ہے۔

۴۔ الحدائق لاهل الحقائق (ص ۱۴۷) تالیف عبد الرحمن بن محمد ابن الجوزی بغدادی (۵۰۸ھ-۵۹۷ھ) یہ کتاب سو مجلسوں میں منقسم ہے، اس کا خطی نسخہ تین جلدوں میں موجود ہے (رک: الاعلام ۸۹/۲)

۵۔ کتاب ضحاک (ص ۴۴) اسلامی دور کے اوائل میں ضحاک نام کے کئی دانشور گزرے ہیں، معلوم نہیں کہ مؤلف فضائل بلخ کی مراد کس ضحاک سے ہے، خود فضائل بلخ میں دوسرے صاحب ترجمہ ضحاک بن مزاحم بلخی (م: حدود ۱۰۰ھ) تابعی ہیں، لیکن ان کی کسی کتاب کا ذکر نہیں ہوا ہے۔

۶۔ نزهة الخاطر و سرمدام الغامر (ص ۱۱۶، ۳۲۷)۔ اگرچہ اس نام کی کئی کتابیں

ملتی ہیں لیکن ان میں سے اکثر فضائل بلخ سے مؤخر ہیں، یا قوت نے ایک کتاب نہزۃ الناظر و نزهۃ الناظر تالیف علی بن یوسف قفطی (۵۶۸ - ۶۴۶ھ) کا ذکر کیا ہے لیکن یہ کتاب مؤلف فضائل بلخ کی استفادہ کردہ کتاب سے الگ ہے۔

۷۔ کتاب النوازل تالیف ابواللیث نصر بن محمد فقیہ سمرقندی (متوفی ۳۷۶ھ) اس کتاب کے خطی نسخے باقی رہ گئے ہیں، مگر یہ کتاب ہمنوز پچھی نہیں (ص ۱۸۲، ۲۲۷)

۸۔ کتاب النوادر تالیف ابواللیث نصر بن محمد فقیہ سمرقندی (ص ۱۸۱)

۹۔ جمل الغرائب (ص ۲۳۹) تالیف قاضی بیان الحق شہاب الدین محمود بن ابوالحسن علی نیشاپوری، مؤلف کثیر التصانیف ہے، ان کی تصانیف میں ایجاز البیان عن معانی القرآن وزبدۃ التفاسیر و کتاب شواردا الشواہد ہیں، ایجاز کی تالیف ۵۵۳ھ میں خجند میں ہوئی تھی۔

۱۰۔ حلیۃ الاولیاء و طبقات الاصفیاء (ص ۲۶۲) تالیف حافظ ابو نعیم بن عبداللہ بن احمد اصفہانی (۳۳۶ - ۴۲۲ھ) یہ کتاب مصر میں دس جلدوں میں شائع ہو چکی ہے۔

۱۱۔ کتاب العافیہ (ص ۲۷۲ - ۲۷۶) تالیف علی بن حسن مستملی، اس کے بارے میں کوئی اطلاع نہیں۔

۱۲۔ تصانیف ہرثمہ (ص ۲۲۷) ان کے بارے میں کوئی اطلاع نہیں ہے۔

۱۳۔ امالی شیخ المشائخ محمد بن کعب قرظی (ص ۴۴۲) اس امالی کے بارے میں کوئی اطلاع نہیں، محمد بن کعب بن سلیم کا تعلق بنی قریظ سے ہے، وہ مدینہ کے بڑے فضلاء میں ہیں اور راوی حدیث بھی ہیں، تاریخ وفات ۱۱۹ یا ۱۲۰ ہے (رک: حاشیہ ص ۳۸۵)

۱۴۔ امالی شیخ الاسلام محمد بن احمد بلخی (ص ۴۳۹، ۴۴۲) شیخ کے امالی کا پتہ نہیں، البتہ ان کا تفصیلی ذکر فضائل بلخ میں موجود ہے، وہ آخری بزرگ جن کا تذکرہ فضائل میں آیا ہے، تاریخ وفات ۵۸۴ھ ہے، مؤلف فضائل بلخ ان کی خدمت میں رہے ہیں۔

۱۵۔ امالی قاضی القضاة ابو بکر محمد بن عبد الملک اسکافی (ص ۴۰۴) قاضی ابو بکر محمد بن عبد الملک اسکافی ۶۵ ویں شیخ ہیں جن کا ذکر فضائل بلخ میں شامل ہے، ان کا تعلق ایک بڑے شریف خاندان سے تھا، اور بلخ کے قاضی و خطیب تھے، سنہ وفات ۵۴۷ھ ہے، شیخ کی امالی کا پتہ نہیں، البتہ اس کے کچھ اقتباسات فضائل بلخ میں



موجود ہیں۔

۱۶۔ کتاب الدلائل البينات، (ص ۳۴۶) تالیف ابوالعباس مستغفری (۳۵۰ - ۵۴۳ھ) ان کا نام جعفر بن محمد نسفی تھا، ان کا شمار قرن پنجم کے مشہور فقہاء میں ہوتا ہے، اس کتاب کے بجائے کشف الظنون (۱: ۷۶) میں دلائل النبوه کا ذکر ہے، اور زر کلی نے الاعلام (۲: ۱۲۳) میں ایک کتاب بنام الشمایل والدلائل لکھی ہے۔

۱۷۔ مناقب بلخ تالیف ابوزید بلخی (ص ۶۰)، ابوزید احمد بن سہل بلخی (۲۳۵ - ۵۳۲ھ) مشہور منکلم اور فلسفی ہیں، وہ بلخ کے ایک دیہات میں پیدا ہوئے، دنیا بھر کی سیاحت کے بعد واپس وطن لوٹے تو ان کو وزارت کی پیشکش کی گئی، مگر انھوں نے اس کو رد کر دیا، وہ کئی کتابوں کے مصنف ہیں، ان کی مناقب بلخ مفقود ہے۔

۱۸۔ تاریخ بلخ محمد بن عقیل، محمد بن عقیل بن ازہر بلخی متوفی ۳۱۶ھ، بڑے درجے کے امام اور محدث ہیں، ان کا ذکر فضائل بلخ میں (شمارہ ۴۲) ہوا ہے، اور ان کی تین اور کتابوں کا نام دیا گیا ہے، کتاب الصحیح، کتاب الدقائق اور شمائل الصالحین، تاریخ بیہق تالیف ابوالحسن علی بیہقی (تالیف ۵۵۰ھ، ص ۱۹، ۲۱، طبع ایران) میں اس کا ذکر موجود ہے، مگر اب یہ کتاب مفقود ہے۔

۱۹۔ طبقات علی بن الفضل طاہر (ص ۸) بلخ سے متعلق یہ طبقات چار مجلد میں علی بن فضل طاہر نے مرتب کیے تھے، لیکن اب ان کا پتا نہیں، مؤلف فضائل بلخ نے مقدمہ کتاب میں اس کا ذکر کیا ہے۔

۲۰۔ کتاب ابہجہ (ص ۸) تالیف شیخ الاسلام یونس بن طاہر النصیری البلیخی (م: ۵۴۱ھ) شیخ الاسلام مذکورہ کا تذکرہ فضائل بلخ میں (شمارہ ۵۳) آیا ہے، دراصل یہ اصحاب ابو حنیفہ کا تذکرہ تھا، اس کا ایک دفتر بلخ کے اصحاب پر تھا، یہ کتاب اب ضائع ہے۔

۲۱۔ ۱۰۴۵ ہجری تک اس کتاب کا وجود بظاہر ثابت ہے اس لیے کہ اس کتاب کے اقتباسات بحر الاسرار تالیف محمود بن ولی کتابدار میں پائے جاتے ہیں، بحر الاسرار کے نسخے تاشقند اور روسی ترکستان کے بعض کتاب خانوں میں موجود ہیں (فضائل بلخ مقدمہ ص ۲۸ حاشیہ)

۲۱۔ طبقات عبداللہ جو بیاری، طبقات کا ایک دفتر عبداللہ جو بیاری کا تھا (ص ۸) ، جو بیاری سفینہ رومان بلخی (فضائل بلخ میں مذکور سب سے پہلے شیخ) کی اولاد میں تھے، ان کا زمانہ قیاساً دوسری صدی ہجری قرار پاتا ہے، بہر حال اب طبقات کا وجود نہیں ہے۔

۲۲۔ کتاب علمائے بلخ تالیف ابواسحاق مستملی، اس کا اصل نام کتاب البکیر ہے، چوں کہ علمائے بلخ کا تذکرہ ہے، اس لیے اس نام سے بھی اس کا ذکر ملتا ہے، کتاب الانساب سمعانی میں اس کو طبقات اہل بلخ کہا گیا ہے، مستملی کا پورا نام ابواسحاق ابراہیم بن احمد بن ابراہیم بن داؤد بلخی ہے، ان کی یہ کتاب کافی مشہور تھی چنانچہ حافظ ابن حجر عسقلانی نے اس سے استفادہ کیا ہے، مستملی امام بخاری کے معاصر تھے، ان کا تذکرہ فضائل بلخ میں (شمارہ ۵۲) موجود ہے، کتاب البکیر اب ناپید ہے۔

۲۳۔ تاریخ بلخ ناصرالدین سمرقندی، یہ تاریخ اہالی بلخ کے محاسن میں پانچ دفتر میں قلم بند ہوئی تھی، سید ناصرالدین (متوفی ۵۶۵ھ) فاضل اجل اور متعدد کتب کے مصنف تھے، ان میں بعض یہ ہیں؛ النافع در فقہ، جامع الفتاویٰ، بلوغ الارب، ریاضۃ الاخلاق، مصابیح السبل (دو مجلد) در فروع حنفیہ، الملتقط در فتاویٰ حنفیہ و خلاصۃ المفتی و کتاب الاحصاف وغیرہ وغیرہ۔ النافع ۵۵۵ھ کی تالیف ہے اور اس کا ایک نسخہ مولوی ابوالوفار رئیس مجلس معارف نعمانیہ حیدرآباد دکن کے پانچ موجود ہے، ناصرالدین سمرقندی کی اکثر کتابیں مع تاریخ بلخ کے ناپید ہیں، سید ناصرالدین کے حالات الجواہر المصنیۃ، ۱۳۲/۲، طبقات القاری و الفوائد البہیہ ۲۱۹، قندیہ ۲۱، تاریخ ملازادہ ۵۹، کشف الطنون ۵۶۵، ایضاح المکنون ۱۹۴/۱، الاعلام ۱۳/۸، اسمار المؤلفین ۹۴/۲ وغیرہ وغیرہ میں مندرج ہیں۔

ان کتابوں کے علاوہ متعدد کتب احادیث و علوم سے صفی الدین ابوبکر واعظ بلخی نے فضائل بلخ کی ترتیب میں استفادہ کیا تھا۔

نذیر احمد  
علی گڑھ



## مناخض فضائل بلخ

جیسا کہ عرض ہو چکا ہے فضائل بلخ ایک مقدمہ (مفتح الکتاب) تین فصل، فصل اول فضائل بلخ، فصل دوم شمائل بلخ، اور فصل سوم تذکرہ علمائے بلخ پر مشتمل ہے؛ مقدمہ (ص ۹-۱۲) میں بلخ کی پانچ تاریخوں، یعنی طبقات عبداللہ جوہیاری، کتاب علمائے بلخ ابوالسحاق مستملی، طبقات علی فضل طاہر، کتاب البرجہ یونس بن طاہر نصیری اور ناصر الدین ابوالقاسم کی تاریخ محاسن و مآثر اہالی بلخ نے تعارف کے بعد لکھا ہے کہ استخارہ کے بعد بلخ کے ان ستر علما و فضلا و فقہا کے حالات درج کیے ہیں جو وہاں مدفون ہیں اور ہر ایک کی روایت سے کوئی نہ کوئی حدیث لکھی ہے، غالباً اسی آخری تخصیص کی وجہ سے بعض فضلائے بلخ اس تذکرے میں شامل نہ ہو سکے، ان میں ایک ابو زید بلخی ہیں جو باوجود غیر معمولی فضیلت و شہرت کے مولف فضائل بلخ کے انتخاب میں نہ آئے، حالانکہ ان کی تصنیف مناقب بلخ ابوبکر واعظیؒ کے پیش نظر تھی، یہی حال ابوالمعاشر بلخی کا بھی ہے۔

## فصل اول (ص ۱۳-۲۲)

بلخ کے فضائل میں ہے، اس شہر کے فضائل میں حضور نبی کریم ﷺ کی ایک حدیث اور حضرت علی رضی اللہ عنہ اور حضرت عبداللہ بن عمر رضی اللہ عنہما کے اقوال نقل کیے ہیں، دوبارہ چند احادیث اور متعدد اقوال درج کیے ہیں جن میں شہر بلخ کی فضیلت وارد ہے، بلخ کی بنیاد گشتاسپ نے ڈالی، حضرت سعید بن عثمان رضی اللہ عنہ نے اقل اول اس کو ۵۶ھ سے قبل حضرت امیر معاویہ رضی اللہ عنہ کے دور میں فتح کیا اور بلوریاں میں مسجد بنوائی، ہشام بن عبدالملک (۱۰۵-۱۲۵ھ) اسد بن عبداللہ قسری خراسان کا والی مقرر ہوا، اس نے ۱۱۸ھ میں بلخ میں جامع مسجد بنوائی اور ۱۲۲ھ میں نوبہار کا آہنی دروازہ تیار کرایا جو ۵۷۵ھ میں شرف الزمان کے توسط سے قنذر منتقل ہوا، فضل بن یحییٰ برمکی نے ۱۷۸ھ ہجری میں شہر میں ایک نہر نکلوائی، ۲۳۳ھ ہجری میں داؤد عباس والی بلخ ہوا، اس نے بیس سال نوحاد کی بنائیں صرف کئے، اس کی بیوی خاتون داؤد جو اس مردی میں اپنی آپ مثال تھی، اس وقت بلخ بہت بڑا شہر ہو چکا تھا، اس میں ۱۸۴۸ مساجد، ۳۰۰ بڑے کالج، ۱۳۰۰ مفتی، ۹۰۰ بڑے اسکول (دبیرستان)، ۵۲۰ ماہر ادیب، ۵۰۰ حمام، ۴۰۰ گنبد سندان، ۳۰۰ عوامی حوض، ۱۲۰۰ سردابہ تھے، اسد بن عبداللہ کے بعد جعفر بن محمد بن الاشعث خراسان کا والی ہوا، انھوں نے قنذر میں جامع مسجد بنوائی اور جعفر آباد شہر بسایا، پھر بلخ آیا، یہاں ایک مدرسہ کی بنیاد ڈالی، اس کے بعد خزاعی سٹہ

۱۔ بظاہر یہ صحیح نہیں ہے، اس لیے کہ وہ ہارون الرشید کے عہد میں ۱۷۱ھ ہجری میں ابو العباس طوسی کے بعد

والی خراسان ہوا (زمین الاخبار ص ۱۲۹)۔

۲۔ خزاعی، ۱۷۷ھ ہجری میں والی خراسان ہوا (فضائل بلخ ص ۲۶ ح)



(حمزہ بن مالک) نے وہاں کے دو آہنی دروازوں کو اکھاڑ کر ایک اپنے گھر میں دوسرا شہر ظلم بھیج دیا، اس کے بعد موسیٰ بن عمران والی ہوا، اس نے دعویٰ کیا کہ نماز ۵ وقت کی پڑھنا چاہیے اور اذان میں اشہد انّ علیاً رسول اللہ کہنا چاہیے، مسلمانوں نے شورش کی اور اس کو ۲۰۲ھ میں قتل کر ڈالا۔

اس کے بعد طلحہ بن طاہر والی ہوا، وہ ظالم تھا، مرگ مفاجات سے فوت ہوا، اس کے بعد عباس بن ہاشم ۲۱۹ھ میں والی ہوا، اور ۱۴ سال تک وہ حاکم رہا، اس کے بعد اس کا بیٹا داؤد ۲۳۳ھ میں حاکم ہوا، وہ بیس سال تک نوشاد کی بنا میں مشغول رہا، خاتون داؤد اس کی بیوی تھی، اس کے بعد یعقوب لیث سبجری والی ہوا اور ولایت کا سلسلہ ختم ہو گیا۔

صفی الدین ابو بکر نے لکھا ہے کہ بلخ کی رونق کا اس سے اندازہ لگایا جاسکتا ہے کہ ایک گز زمین کی قیمت ہزار درم تھی،

آخر میں شیخ صفی الدین ابو بکر نے ۱۴ بزرگوں کے نام درج کئے، میں جن کو مفاخر بلخ بتایا ہے، ان میں چار علم تفسیر اور علم قرأت میں بے نظیر گزرے ہیں۔

طہ ظاہریوں کا دوسرا بادشاہ (۲۰۴ - ۲۱۳ھ)

ثہ ہاشم امیر وخت تھا جس کی وفات ۲۲۳ ہجری بتائی جاتی ہے۔

جہ اس نے سکہ بھی جاری کیا تھا، ۲۵۸ھ میں یعقوب کے ہاتھوں اس کی امارت ختم ہوئی،

بقول صفی الدین ابو بکر صاحب فضائل بلخ اس کی قبر اجابت دعا کے لیے مخصوص ہے (ص ۲۹۰، ۲)

زین الاخبار ص ۱۳۹ میں ہے کہ یعقوب لیث نے ۲۵۶ میں بلخ پر حملہ کیا اور اسے ویران کر دیا

داؤد بن عباس بن ہاشم بن مہجور کی بنا کردہ عمارتوں کو برباد کر ڈالا۔ نیز دیکھیے تاریخ سیستان

ص ۲۱۶۔

یہ ہانی دولت صفاری اس نے ۲۵۴ سے ۲۶۵ تک حکومت کی، اور کابل سے فارس تک تمام خطے

اس کے قبضہ اقتدار میں تھے۔

۵۵ دوبارہ بھی تعداد ملتی ہے، ص ۲۱، ص ۴۱۔

۵۶ ان چاروں کا ذکر فصل سوم میں بالترتیب زیر شماره ۲۱۶، ۲۱۵، ۲۱۴، ۲۱۳ ہوا ہے۔

عطار میسرہ الخراسانی

ضحاک بن مزاحم

مقاتل بن حیان

مقاتل بن سلیمان

حسب ذیل چار قضاة : علم و عدل ، امانت و دیانت میں شہرہ آفاق تھے ،

متوکل بن حمران

عمر بن میمون الرماح

عبد اللہ الرماح

ابو مطیع

زاہدوں میں حسب ذیل چار بزرگ قابل ذکر ہیں :

ابوسفیانؒ کثیر بن زیاد صاحب الجیش

ابراہیم بن ادہم

وسیم بن جمیل

یعقوب قاری

اہل لغت میں اخفش سعید بن مسعدۃ الماجشع

معبروں میں حسب ذیل تین بزرگ :

منضع معبر

بیشم معبر

یزید بن نعیم معبر

۱۔ ان چاروں بزرگوں کا ذکر فصل سوم میں بالترتیب زیر شماره ۱۱۰، ۱۱۱، ۱۱۲، ۱۱۳ ہوا ہے۔

۲۔ ان میں کثیر کے علاوہ تینوں بزرگوں کا تذکرہ فصل سوم میں زیر شماره ۱۰۱، ۱۰۲، ۱۰۳ موجود ہے۔

۳۔ ان کی کنیت ابوہل بصری ہرسانی ملتی ہے، وہ بلخ تشریف لے گئے اور ابو العالیہ سے حدیث روایت کی ہے،

سنن ابوداؤد و ترمذی و ابن ماجہ میں ان سے حدیث منقول ہے۔ (خلاصہ ۳۷۲)۔

۴۔ ان کی وفات ۲۱۵، یا ۲۲۱ میں ہوئی۔



اطبا میں یوحنا بن ماسویہ  
امراء بزرگ میں برآمد اور ملوک و امرا میں آل سامان

---

۱۰ متونی ۲۲۳ھ، مگر اس کا معنی ہونا مشتبہ ہے، ترک فضائل ص ۲۲ حاشیہ۔  
۱۱ حمزہ اصفہانی سامان کو بلخ کا قریہ بتاتے ہیں، اسد سلطانی کی نسبت اسی قریہ کی طرف ہے  
(سنی لوک الارض ص ۱۵۰)۔

129558

## فصل دوم (ص ۲۳-۵۵)

اس فصل میں بلخ کی نعمتوں کا ذکر کیا ہے، پہلے دینی نعمت کا، پھر دنیوی؛ دینی نعمتیں یہ ہیں:

- ۱۔ اس کی بنا عہد اسلام میں پڑی، یہاں کے رہنے والے راسخ العقیدہ ہیں، اسی بنا پر اس کو قبۃ الاسلام کہنا جائز ہے۔
- ۲۔ یہ شہر اہل اسلام کے لیے مخصوص ہے، یہودی، نصرانی، مجوسی اور اہل ذمہ سے پاک ہے اور "ملت" حنفی کے علاوہ کوئی دوسری ملت نہیں۔
- ۳۔ بجز مذہب سنت و جماعت کے کوئی دوسرا مذہب نہیں۔
- ۴۔ ہر حادثے کے موقع پر اہل بلخ خدا پر توکل کرتے ہیں۔
- ۵۔ یہاں کے باشندے غریب دوستی میں ضرب المثل ہیں۔
- ۶۔ فقرا و ضعفا پر احسان، اور علما کی تربیت یہاں کے لوگوں کا عام شیوہ ہے، وہ اخلاق حمیدہ کے حامل، فقیہ اور متدین ہیں، پارسی دری میں مایل بیان کرتے ہیں تاکہ عام لوگوں کو آسانی ہو۔
- ۷۔ یہاں کے لوگ متواضع، حلیم، جواد اور کریم ہیں۔
- ۸۔ عربی زبان اور اسلامی علوم میں بڑی دستگاہ رکھتے ہیں۔

---

۱۷۔ مؤلف فضائل نے لکھا ہے کہ گنہگار نے بنیاد ڈالی، لیکن ترقی اہل اسلام کے زمانے میں ہوئی۔



دنیوی نعمتیں یہ ہیں :

- ۱- دوسرے شہروں کے مقابلے میں قدیم ہے۔
- ۲- اس کی شہرت اطراف و اکناف جہاں میں پھیلی ہوئی ہے۔
- ۳- اس شہر کی جائے وقوع دو پہاڑوں کے درمیان ایک بڑی وادی میں ہے۔
- ۴- قافلوں کی گزرگاہ ہے، ایسا مجمع سوائے مکہ کے اور کہیں نظر نہیں آتا۔
- ۵- اس شہر میں ہر سال ہندوستان سے عقاقیر اور عطریات، شکر اور فانیز اور دوسری قیمتی اشیاء آتیں، ترکستان کی طرف سے کینز و غلام لائے جاتے، ترکستانی سوداگر طففاج سے نقرئی کچے جو سوم کہلاتے تھے لاتے، فرغانہ سے ابریشم اور دوسرے جواہرات وغیرہ لاتے۔
- ۶- یہاں کی معدنیات میں نمک، تانبا، گندھک، سیسہ ہیں اور لکڑی کے لیے بھی یہ خطہ مخصوص ہے۔
- ۷- یہاں پانی افراط سے ہے، بغیر نہروں کے چشمے سے میدان میں آتا ہے۔
- ۸- یہاں کا پانی گندھک، زاک اور نمک کی آمیزش سے پاک ہے۔
- ۹- یہاں کی زمین میں روئیدگی اتنی ہے کہ سیب کی ڈال جس میں جڑ اور ریشے نہ ہوں وہ بھی اُگ آتی ہے۔
- ۱۰- یہاں زہردار جانور کم ہیں، جیسے مہر اور بھستان کے زہریلے سانپ، یا نصیبین کے بچھو، یا اہواز کے جرادے (ایک قسم کے پیلے بچھو جو افعی سے زیادہ زہریلے ہوتے ہیں) یا سواہل کے مچھر۔
- ۱۱- یہاں کی آب و ہوا بہت صحت بخش ہے، یہاں وبا اور جذام کا نام و نشان نہیں۔
- ۱۲- شہر کی بزرگی، خلق کا انبوہ، نفع و فائدہ حاصل کرنے کے مواقع، ایک دوسرے کو فائدہ پہنچانے کا جذبہ اتنا ہے کہ اس سے شہر کی نعمت اور رفاہیت میں اضافہ ہوا ہے۔
- ۱۳- قدرتی نہروں اور چشموں کی وجہ سے دیہات آباد اور سرسبز ہیں، اکثر گاؤں میں جامع مسجد اور بازار، مفتی اور مدرس اور قاضی عدل ہیں، میووں کی کثرت ہر جگہ ہے

۱۴- مولف کو معلوم نہیں کہ گندھک کی آمیزش پانی کے لیے مفید ہے۔

- ۱۳۔ خط ایک بڑی وسیع آبادی کے ساتھ مخصوص ہے، اس کے ایک طرف دریائے جیحون دوسری طرف بلند پہاڑ ہیں، پانی کی کثرت درختوں اور پھلوں کی زیادتی کا سبب ہے، کھیتیاں ہر طرف لہلہاتی ہیں، پہاڑ، قسم قسم کے درخت، عمدہ گھاس اور خوشبودار پودوں کی وجہ سے گلہ عطار معلوم ہوتے ہیں، جیحون میں کشتیاں چلتی ہیں، ان کی وجہ سے تجارت کا سامان آسانی سے آتا جاتا ہے، یہی وجہ ہے کہ یہاں کے لوگ فارغ البال ہیں۔
- ۱۵۔ یہاں کے کسانوں کی آمدنی بہت کافی ہے، وہ اچھے دام پر اپنی چیزیں ملاحوں کے ہاتھ فروخت کرتے ہیں، علاوہ بریں ہر طرف سے تاجر آتے ہیں اور ان کی وجہ سے تجارت کی منڈیاں قائم ہو گئیں۔
- ۱۶۔ یہاں کے لوگ عمارت بنوانے کا شوق رکھتے ہیں، مساجد، مدارس اور رباط وغیرہ کی شکل میں ہر سال نئی نئی تعمیرات ہوتی رہتی ہیں۔
- ۱۷۔ یہاں فقرا و مساکین پریشان حال نہیں ہیں، اس لیے کہ اس شہر کے لوگ بڑے اہل خیر ہیں۔
- ۱۸۔ اس شہر کو قدرتی طور پر دفاع کے مواقع حاصل ہیں، پہاڑ پناہ کی جگہ ہیں، دریا قدرتی رکاوٹ پیدا کر سکتے ہیں، قحط کی صورت میں طخارستان اور کوہستان اور ماوراء النہر کے اطراف سے وافر سامان آجاتا ہے، شہر کی آب و ہوا خراب ہو جائے تو دیہات میں پناہ لے سکتے ہیں۔
- ۱۹۔ متعدد بادشاہوں نے اس شہر کو اس کی خوبیوں کی وجہ سے اپنا دار الخلافہ بنایا تھا۔
- ۲۰۔ اس شہر کے باشندے عجیب و غریب خصوصیات کے حامل تھے، تندرست اور قوی الجنتہ ہوتے ہیں، فصاحت و بلاغت، جود اور سخاوت، علمی فضیلت و جرأت میں بے نظیر اور دقت فہم، زیرگی، صداقت، راستی طبع اور سرعت انتقال ذہنی میں کافی شہرت رکھتے ہیں۔
- ۲۱۔ اس خطے کو نابدار بادشاہوں نے کورہ مبارکہ سے مخاطب کیا ہے۔
- ۲۲۔ اگر اس شہر میں کوئی بلا نازل ہوتی تو اس خاک میں مدفون بزرگوں کی برکت سے وہ بلا دور ہو جاتی ہے۔

۱۷۔ کورہ بمعنی شہرستان و ناچہ

مؤلف نے لکھا ہے کہ اس نے ۵۷۰ھ سے شمار کیا ہے تو معلوم ہوا کہ ۲۶ سے زیادہ ایسے ظالم ہلاک و برباد ہو گئے ہیں جنہوں نے اس خطے پر ظلم ڈھائے۔

۲۲۔ علما و فضلا کی کثرت اور خراج کی قلت کے لیے مخصوص ہے۔

۲۳۔ اس شہر کی جائے وقوع اس طرح پر ہے کہ شمال کی طرف سے نہایت عمدہ ہوا چلتی ہے، دوسری طرف ماوراء النہر کے پہاڑ سے نسیم صبا آتی ہے اور یہاں کے رہنے والوں کے دماغ معطر کر دیتی ہے۔

۲۵۔ اس شہر کے چار دروازے ہیں، ہر دروازہ بڑے بازار میں کھلتا ہے، اور شہر کی گلیاں بھی بازار تک پہنچتی ہیں۔

قصہ مختصر بلخ کی خوبیاں اور یہاں کے باشندوں کے خصائل اتنے ہیں کہ ان کا شمار نہیں ہو سکتا؛ آخر میں بلخ کی تعریف میں یحییٰ بن معاذ رازی کے یہ عربی اشعار پر اس فصل کا خاتمہ ہوا ہے:

رحلنا غدوة من اہل بلخ علی بلخ و من فیہا السلام

اقمنا ما اقمنا فی السرور و رلین انہم قوم کرام

اذا رمت المقام بارض قوم فقی بلخ یطیب لک المقام

(صبح ہم بلخ سے دوڑ گئے، بلخ اور بلخ والوں پر سلام ہو)

(اس جگہ اقامت کی خوشی و نعمت سے ہمکنار رہے، اس لیے کہ یہ لوگ کرمیم ہیں)

(اگر کسی جگہ ناسازگار لوگوں سے سروکار ہو تو بلخ میں تجھے اطمینان کی جگہ نصیب ہوگی)

۱۔ ابو زکریا یحییٰ بن معاذ رازی شہر رے کے واعظ اور زاہد تھے، وہ بلخ آئے اور کچھ دن یہاں مقیم

رہے، ۲۵۸ ہجری میں نیشاپور میں انتقال کیا۔



# فصل سوم

علمائے بلخ (ص ۵۶-۳۹)

اس فصل میں ۷ بزرگوں کا تذکرہ ہے جن میں ایک صحابی، چند تابعی اور چند تبع تابعی ہیں۔

(۱) حضرت رومان بلخی (ص ۵۶-۶۱)

حضور علیہ السلام نے ان کو سفینہ کہا ہے، واقذی نے لکھا ہے کہ ان کا مولد عرب تھا، حضور نے ان کو خرید کر آزاد کر دیا تھا، لیکن سعید بن جبہ ان سے منقول ہے کہ رومان نے فرمایا کہ حضرت ام سلمہ نے مجھے خریدا اور آزاد کر دیا اس شرط پر کہ حضور کی خدمت میں رہوں، راوی حدیث تھے، ان کی روایت کی ہوئی چند حدیثیں فضائل میں مندرج ہیں، مثلاً:

عن رسول اللہ صلی اللہ علیہ وسلم ورضی اللہ عنہ: المستشار المؤمن۔

- 
- ۱ مزید دیکھیے اسد الغابہ ۲/۲۲۲۔
- ۲ مؤرخ اسلام در عالم حدیث میں (۱۳۰ تا ۲۰۰ھ)۔
- ۳ ابو حفص سعید بن جبہ ان اسلمی بصری متوفی ۱۳۶ھ۔
- ۴ ام المؤمنین حضرت ام سلمہ ہند بنت سہیل بن مغیرہ قرشی مخزومی م ۶۲ھ، وہ مصنفہ تھیں اور
- ۵ ۲۷۸ احادیث کی راوی۔
- ۶ حدیث بخاری، مسلم، ترمذی وغیرہ میں چند احادیث کے آغاز میں نقل ہے (الجامع الصغیر ۲/۱۸۶)۔

یعنی رومان رضی اللہ عنہ نے حضور علیہ السلام سے روایت کی کہ جس نے خدا کے حکم کو اپنا امام ٹھہرایا اور سارے کاموں میں قرآن کو پیشرو بنایا اور اس حکم قرآنی "شاورہم فی الامرہ فاذا عزمت فتوکل علی اللہ" کام میں ان حضرات سے مشورہ کرو اور جب کسی کام کے کرنے کا ارادہ کرو تو خدا پر بھروسہ کرو، پر عمل کیا، تو اس شخص کا حق کہ جس سے مشورہ کیا جائے یہ ہے کہ اس کو امانت دار سمجھ کر کوئی نصیحت یا کوئی رائے اس سے مخفی اور پوشیدہ نہ رکھی جائے۔۔۔۔۔۔ جارنی جبریل علیہ السلام فقال: بشر سفینۃ بامان من النار، یعنی رسول اللہ صلی اللہ علیہ وسلم فرماتے ہیں کہ جبریل علیہ السلام نے خدا کا یہ پیغام پہنچایا کہ سفینہ کو آتش دوزخ سے نجات کا مزدہ دیجئے۔

شیخ الاسلام صفی الدین ابو نباتہ سے روایت کرتے ہیں کہ سعید بن جہان سے میں نے پوچھا کہ حضرت سفینہ کو آپ نے کہاں دیکھا، انہوں نے فرمایا: ایک جگہ جس کو بطن نخل کہتے ہیں، میں نے پوچھا کہ آپ کا کیا نام ہے، فرمایا: میں اپنا نام نہ بتاؤں گا، البتہ جو نام رسول خدا صلی اللہ علیہ وسلم نے مجھے دیا ہے، وہ سفینہ ہے، سعید فرماتے ہیں کہ میں نے مزید سوال کیا کہ سفینہ کیوں نام دیا گیا، انہوں نے فرمایا: ایک روز رسول اللہ صلی اللہ علیہ وسلم اصحاب کے ساتھ جا رہے تھے، ان لوگوں کے پاس جو سامان اور کپڑا تھا، ان کے لیے گراں بار تھا اور ان کو زحمت ہو رہی تھی، حضور علیہ السلام نے فرمایا:

"البسط کساک! قال فبسطت قال فاجعلوا فیہ متاعہم ثم حملوہ علی، فقال رسول اللہ صلی اللہ علیہ وسلم: حمل فانما انت سفینہ۔ فقال فلو حملت منذ یومئذ وقر بعیراً او بعیرین او ثلاثہ او اربعہ او خمسہ او ستہ، ما ثقل علی، الا ان تخلفوا"

۱۔ سورہ آل عمران آیت ۱۵۹۔

۲۔ یہ حدیث اسد الغانہ اور جامع الصغیر وغیرہ میں منقول نہیں ہے

۳۔ حلیۃ الاولیاء میں روایت اس طرح روایت ہے کہ حشر بن نباتہ نے سعید بن جہان کو: سئلت

سفینۃ عن اسمہ فقال: سمائی رسول اللہ صلی اللہ علیہ وسلم سفینۃ قلت لم سماک سفینۃ؟ قال:

خرج و معہ اصحابہ، فنقل علیہم متاعہم فقال: (بقیہ حاشیہ اگلے صفحے پر)

یعنی کپڑے اتارو اور یہ کپڑے اور سامان جو ہمارے پاس ہیں اس میں باندھ لو، میں نے اسی طرح عمل کیا اور وہ (گٹھری) اپنے کندھے پر رکھ لی، حضورؐ کے اصحاب کے پاس جو کبھی سامان تھا، وہ میرے کندھے پر لادتے تھے، حضورؐ نے فرمایا، سارا سامان اٹھا لو، اس لیے کہ تم سفینہ ہو، رومان کہتے ہیں کہ اس روز ایک اونٹ بوجھ یا دو اونٹ یا تین اونٹ یا چار یا پانچ یا چھ یا سات اونٹ بوجھ اگر مجھ پر لاد دیتے تو مجھے اٹھانے میں زحمت نہ ہوتی۔

## (۲) ضحاک بن مزاحم المعروف بابی القاسم (ص ۶۲-۶۹)

وہ تابعی ہیں، انھوں نے بروقان بلخ میں وفات پائی، واقفی کی روایت کے مطابق بلخ میں ۱۰۰ھ میں اور ابو نعیم کے بقول ۱۰۵ھ ہجری میں، اور وکیع کی روایت ۱۰۶ھ کی ہے، یحییٰ بن معین سے منقول ہے کہ ضحاک، ثقات خراسان میں تھے اور انھوں نے احمد بن حنبل سے روایت کی ہے، بعض لوگوں کا خیال ہے کہ جیحون کے پار وفات پائی اور وہاں سے لاش بلخ لائی گئی، ان کے بھائی سالم نے کہا کہ ان کے بھائی کو وہیں کیوں نہ دفن کر دیا تاکہ ان کا حشر انبیاء و شہداء

ابسط کبارک! فسطہ، فجعل فیہ متاعہم ثم حملہ علی، فقال: ا حمل ما انت الا سفینتہ، قال فلو حملت یومئذ وقر بعیراً او بعیرین او خمستہ او ستہ ما ثقل علی۔ (حلیہ ۱/۳۶۹)

۱۰ ضحاک بن مزاحم کے حالات کے لیے رک: میزان الاعتدال ۱/۴۷۱، تاریخ الخلفاء ۲/۳۱۸، المعجزہ ۴۷۵، المعارف ابن قتیبہ ۴۵۷-۴۵۸، طبقات الفقہاء، الاہلام ۳/۳۱۰۔

۱۱ حافظ احمد بن عبد اللہ بن احمد صفہانی (۳۳۶-۳۳۰ھ) مؤلف حلیۃ الاولیاء وغیرہ  
۱۲ ابوسفیان وکیع بن جراح بن یحییٰ رواسی (۱۲۹-۱۹۷ھ) امام د محدث مؤلف تفسیر القرآن و سنن و تاریخ۔

۱۳ احمد بن محمد بن حنبل شیبانی واکلی ائمہ صاحب مذہب میں تھے، ۱۶۴ھ میں بغداد میں پیدا ہوئے اور ۲۴۱ھ میں وفات پائی۔



وصالح کے ساتھ ہوتا، شیخ الاسلام صفی الدین نے لکھا ہے کہ امیر خراسان نے ایک بار ان کو تحفے بھیجے مگر انھوں نے لینے سے انکار کر دیا، انکار کی وجہ پوچھنے پر اس کی حکمتیں بیان کیں، فضائل بلخ میں ضحاک کی روایت سے یہ حدیث لکھی ہے:

”قال رسول الله صلعم: امان لامتى اذا ركبوا السفينة او البحر ان يقولوا بسم الله الملك وما قدره الله حق قدره والارض جميعاً قبضته يوم القيامة والى آخر الآية، يقولون: بسم الله مجربها ومرسها ان ربي لغفور رحيم.“  
یعنی ہماری امت میں سے جو شخص کشتی میں بیٹھے وقت یا دریا پار کرتے وقت یہ پڑھتا ہے، بسم اللہ الملک الخ اور یہ آیت بسم اللہ الخ ختم کر لیتا ہے، تو کشتی سے سلامتی سے گزر جاتا ہے اور انھوں سے محفوظ رہتا ہے، حضرت ضحاک سے یہ حدیث مروی ہے۔

ضحاک فرماتے ہیں کہ انس بن مالک سے میں نے سنا کہ انھوں نے فرمایا کہ میں نے حضور سرور عالم علیہ السلام سے یہ فرماتے ہوئے سنا کہ:

”من اراد ان يلقى الله طاهراً مظهرًا فليزوج الحداير“

(یعنی جو خدائے عز و جل کا دیدار و لقا کی خواہش رکھتا ہو تو اس کو چاہیے کہ وہ کسی آزاد کرمیہ سے نکاح کرے۔

(۳) سعید مقبری (ص ۶۹ - ۷۱)

تابعی ہیں، ان کی کنیت ابو عباد ہے، بقول لہ واقدی انھوں نے ہشام بن عبد الملک کے

۱۔ یہ حدیث ضعیف بتائی جاتی ہے۔ (رک: الجامع الصغیر ۱/۶۵)

۲۔ قرآن، الزمر، آیت ۶۷۔

۳۔ قرآن، ہود، آیت ۴۱۔

۴۔ یہ حدیث ضعیف ہے اور ابن ماجہ میں حضرت انسؓ کی روایت سے ضبط ہے (الجامع الصغیر)

۲/۱۶۲۔

۵۔ خلاصہ تہذیب الکمال میں ان کا نام ابو سعید سعید بن ابو سعید کیسان مقبری ملتا ہے، لیکن فضائل (بقیہ ماخیزہ لکھی ہے)

اوائل زمانہ خلافت میں وفات پائی، بعض لوگ وفات کی تاریخ ستائیس بتاتے ہیں، کہتے ہیں کہ مدینہ میں ایک آدمی کا مکان مقابر مدینہ میں تھا، سعید کا ان سے چالیس سال کا واسطہ رہا، اس بنا پر مقبری کہلاتے ہیں، بعض کے نزدیک ان کے مکان کے سامنے مقبرہ تھا، اس نسبت کی وجہ یہی ہے، تاریخ بلخ میں ایک تیسری روایت سعید مقبری نے اپنے باپ سے اور ان کے باپ نے حضرت ابو ہریرہ سے اور حضرت ابو ہریرہ نے حضور علیہ السلام سے روایت کی ہے کہ

”ان اشد الناس عذاباً يوم القيامة عالم لم ينفعه الله بعلمه“

یعنی بیشک قیامت کے دن سخت ترین عذاب اس عالم پر ہوگا جو اپنے علم پر عمل نہ کرے گا اور اس کا علم اس کے لیے فائدہ بخش نہ ہوگا۔

### ۴) عطاء بن ابی سائب (ص ۷۱ - ۷۳)

ان کی کنیت ابو مرہ ہے، ان کے باپ یعنی ابو سائب کے تین بیٹے تھے عبد اللہ، عطا، سائب، حضرت علیؓ نے عطا کے سر پر اپنا دست مبارک پھرا تھا، عطا غزوہٴ اہواز میں شریک تھے، حضرت عثمانؓ کے زمانے میں بلخ آئے، جنگ صفین میں ان کا ہاتھ کٹ گیا تھا، ان کے

(گزشتہ صفحے کا باقی حصہ)

میں ان کے بیٹے کا نام سعید لکھا ہے، اس لیے کنیت ابو سعید ہوگی۔ ابو سعید، فضائل بلخ میں ہے کہ بعض اقوال کے اعتبار سے خود ان کا نام کیسان تھا۔

۵ واقعی ان کی وفات سے تین سال قبل ان سے مل چکے تھے، رک: فضائل بلخ ص ۷۱، حاشیہ ۲۔

۶ ۱۰۵ تا ۱۲۵ھ۔

۷ ابن سعد نے وفات کا سنہ ۱۲۳ اور ابو سعید نے ۱۲۵ھ دیا ہے، ابن اثیر کے بقول ۱۲۳ یا ۱۲۶ھ ہے، لیکن یہ سارے اقوال واقعی کے برخلاف ہیں، اس لیے کہ ان کے نزدیک اوائل دورہ ہشام بن عبد الملک میں ان کی وفات ہوئی۔

۸ رجال کی عام کتابوں میں ان کا نام عطاء بن سائب بن زید نقضی ابو زید کوفی ہے، لمبی عمر پائی، ۱۳۶ھ تک زندہ رہے۔ (رک: فضائل ص ۷۱ ح ۳۔)

پانچ بیٹے تھے مرہ، عمر، محمد، صالح، ابوبکر، ان کی خدمت میں حضرت علیؓ کے دو اصحاب تھے، بلخ میں طاعون میں وفات پائی، عطانے روایت کی ہے:

عن نافع عن ابن عمر رضی اللہ عنہم قال: قال رسول اللہ صلی اللہ علیہ وسلم:  
 "اہل المعروف فی الدنیا اہل المعروف فی الآخرة و اہل المنکر فی الدنیا  
 اہل المنکر فی الآخرة۔"

یعنی: حضرت عطانے حضرت نافع سے اور انھوں نے حضرت عمر رضی اللہ عنہ سے روایت کی کہ انھوں نے فرمایا کہ رسول اللہ صلی اللہ علیہ وسلم نے فرمایا کہ جو لوگ دنیا میں نیک عمل و اسے ہیں وہ آخرت میں انعام والے ہوں گے اور جو دنیا میں بدکار ہیں وہ آخرت میں انجام بدولے ہوں گے۔

### (۵) مقاتل بن حیان (ص ۷۳ - ۸۲)

حسن بصری، نافع، اور عمر بن عبدالعزیز کی صحبت سے مشرف ہوئے، ان کی کنیت ابو بسطام تھی، ان کے والد حیان عرب تھے، ان کے چار بھائی تھے، مقاتل بن حیان محدث، مجتہد، زاہد، امین، عابد اور قائم اللیل تھے، ان کی وفات ۳۵ھ میں ہوئی اور غزنین کے قصبہ گردیز میں دفن ہوئے، ان کی خاص کینز جو کچھ دنوں بعد فوت ہوئی ان کے جوار میں دفن ہوئی، مقاتل کی جملہ کتابیں انھیں کے قریب دفن کر دی گئیں، حضرت ابو حنیفہ کی مجلس میں شرکت کا شرف حاصل کیا تھا، حماد بن سلمہ

۱۰ یہ حدیث ضعیف ہے اور طبرانی، ابو نعیم اور خطیب نے کچھ فرق سے نقل کی ہے، رک: الجامع الصغیر ۱/ ۸۹ -

۱۱ ابو سعید حسن بن یسار بصری (۲۱۱ - ۲۱۰ھ) مدینہ میں پیدا ہوئے، حضرت علیؓ کی صحبت میں رہے، بصرہ میں وفات پائی۔

۱۲ اسلامی دور میں بہت سے لوگ نافع نام کے تھے، معلوم نہیں کون مراد ہیں۔

۱۳ خلیفہ اموی، ۹۹ - ۱۰۱ھ -

۱۴ وہ سات ہزار عجمیوں کے سردار تھے اور ان کو قتیبہ کے خلاف بھڑکاتے تھے، ۱۰۲ھ میں زہر دے کر ہلاک کر دیا گیا، (طبری ۵/ ۲۷۷) -

۱۵ افغانستان میں غزنی کے قریب ایک پرانا قصبہ جو بڑا مردم خیز تھا۔

۱۶ حماد بن سلمہ بن دینار رضی اللہ عنہما قرشی بصری متوفی ۱۶۷ھ -



نے کہا ہے کہ مقاتل بصرہ کے تمام جوانوں میں سب سے صالح تھے، اہل بلخ ان کو والی بنانا چاہتے تھے مگر انھوں نے انکار کیا، عمر بن عبدالعزیز کی خدمت میں حضرت خضر سے ملاقات ہوئی، خود فرماتے تھے کہ ان کے والد سمرقند کے والی تھے، حجاج کے زمانے میں ان کے ساتھ جا رہے تھے، رے پہنچے تو سعید بن جبیر کو کسی طرح ڈھونڈھا، وہ حجاج کے ڈر سے مخفی تھے، ان کو حجاج کے شر سے بچانے والا جس زمانے میں سمرقند کے قاضی تھے، اتفاقاً حضرت ابوہریرہؓ کی روایت کی یہ حدیث دیکھی:

” ثَلْتُ مَنْ كَتَبَ فِيهِ فَبُورٌ مَنْفَعٌ : اِذَا حَدَّثَ كَذِبٌ ، اِذَا اَتَمَّنْ

فَاَنْ اِذَا وَعَدَ خَلْفٌ “

یعنی تین چیزیں منافق کی خصائص ہیں، جب بات کہے بھوٹی کہے، جب اس کو ایمن مقرر کرے بی خیانت کرے، جب وعدہ کرے اس کے نملات کرے۔

اس سے بہت متفکر ہوئے، سمرقند سے بخارا گئے، وہاں بھی تشفی نہ ہوئی، پھر نیشاپور پہنچے، پھر جرجان میں شہر بن یوشب کی خدمت میں پہنچے، پھر رے گئے اور سعید بن جبیر سے سوال کیا، ان کے شورے سے حسن بصری کی خدمت میں بصرہ گئے۔ انھوں نے اس حدیث کی اس طرح تفصیل بیان کی کہ سارے دقائق و خواص واضح واضح ہو گئے۔

## (۶) عطاء خراسانی (ص ۸۲ - ۸۵)

وہ تابعی تھے، ان کی کنیت عطاء بن میسرہ ابو مسلم ہے، ان کی اصل جوزجانی ہے، جوزجان سے

۱ ابو عبد اللہ سعید بن جبیر اموی کوئی تابعی، شاگرد عبد اللہ بن عباس، اصلاً حبشی پیدائش ۲۵ھ، مقتول بامر حجاج ۹۵ھ۔

۲ حجاج بن یوسف عراق و خراسان کا سفاک حاکم (۲۰۱ - ۲۰۵ھ)۔

۳ الجامع الصغیر میں کسی قدر مختلف طور پر نقل ہے (۱۳۷/۱)۔

۴ ان کے باپ کے نام کے بارے میں اختلاف ہے، بعض عبد اللہ، بعض ابو مسلم اور بعض میسرہ لکھتے ہیں۔

کنیت ابو ایوب یا ابو عثمان ہے، بیت المقدس میں مدفون ہیں (زرک: حلیہ ۵/۱۹۲)

۵ جوزجان یا جوزجان افغانستان کا شہر ہے، طبقات ناصری کا مصنف یہیں کا باشندہ تھا۔

بلخ چلے آئے، پیدائش ۵۰ھ میں ہوئی اور وفات ۱۳۵ھ میں، ان کے بھائی سلمان بن میسرہ تھے، علمائے خراسان و عراق کے مشورے سے شام میں سکونت اختیار کی، انھوں نے حدیث روایت کی ہے، ان میں سے ایک وہ ہے جو عطائے ابو عمران جوئی سے اور آخر الذکر نے حضرت عائشہؓ سے روایت کی ہے:

”اہل اوقات کان احب الأعمال الی رسول اللہ صلی اللہ علیہ وسلم اربعۃ :

عملان .. بجدان نفسہ و عملان .. بجدان مالہ فاللذان .. بجدان نفسہ

فالصوم والصلوۃ واللذان .. بجدان مالہ فالجہاد والصدقۃ ”

یعنی حضور علیہ السلام کو چار کام زیادہ پسند ہیں، دو کا تعلق نفس سے اور دو کا مال سے ہے، جس دو کا تعلق نفس سے ہے وہ نماز و روزہ ہیں اور جن دو کا مال سے تعلق ہے وہ جہاد اور صدقہ ہیں۔

## (۷) متوکل بن عمران القاضی (ص ۸۵ - ۸۹)

تابعی ہیں، حضرت انس بن مالکؓ کی خدمت میں رہے ہیں، کنیت ابو عبد الجبار ہے، ۵۲ سال تک قاضی بلخ تھے، اصلاً کرمانی ہیں، قتیبہ نے امیر لشکر پھر قاضی چغانیان مقرر کیا،

۱۰ عبد الملک بن حبیب ازدی ابو عمران جوئی بصری محدث و عالم متوفی ۱۲۸ھ، جو بن عوف ازدی سے منسوب ہیں (الباب ۱/ ۲۵۴)

۱۱ حلیہ ۲۰۹ / ۵ میں یہی حدیث جوئی اور حضرت عائشہ سے مروی ہے لیکن اس کو حدیث غریب کہا گیا ہے۔

۱۲ معجم المصنفین (۲/ ۵۳۰) میں ان کا نام متوکل بن عمران درج ہے۔

۱۳ انس بن مالک بن نصر بخاری خزرجی انصاری مشہور صحابی، مولد ۱۰ھ، وفات بصرہ ۹۳ھ۔

۱۴ قتیبہ بن مسلم بن عمرو بن الحصین باہلی (۲۹ - ۹۶ھ) مشہور فاتح جو حجاج کی طرف سے امیر خراسان تھا۔

۱۵ دریائے آمو کے شمال میں تخارستان کے مقابل کا خط جو تاجیکستان جمہوریہ کے جنوب میں واقع ہے۔

آخر میں بلخ کا قاضی بنایا، ابو مسلم نے بغاوت کی تو اس سے لڑے، آخر کار شکست کھائی، والی بلخ (بوداؤد) نے معاف کر دیا اور پھر قاضی بلخ کا عہدہ تفویض کیا، لیکن وہ عدل کے معاملے میں نہ خلیفہ وقت اور نہ والی خطہ کی رعایت کرتے تھے، بالآخر ۴۲ھ میں والی بلخ بوداؤد کے حکم سے شہید ہوئے، متوکل کے قتل کے بعد بوداؤد کو ٹھٹھے پر سے گر پڑا، اس کے پیٹ میں منج چبھ گئی اور اس میں اس کا انتقال ہو گیا۔

## (۸) مقاتل بن سلیمان (ص ۸۹ - ۹۳)

وہ مفسر، محدث اور متعدد کتابوں کے مصنف تھے، ان کی کنیت ابوالحسن ہے، بصرہ میں ۱۵۸ھ میں انتقال کیا، علم قرآن، تفسیر اور انواع علوم میں یگانہ روزگار تھے، ہمیشہ امام ابوحنیفہ کے مناقب بیان کرتے، زہد میں ان کا پایہ کافی بلند ہے، یحییٰ بن شبلی کے بقول ان کے

۱۰ ابو مسلم عبدالرحمان بن مسلم خراسانی نے دولت اموی کے خلاف بغاوت کی اور بغداد میں دولت عباسی کے قائم کرنے میں مدد کی، ستلہ میں پیدا ہوا، ۱۳۷ھ میں مدائن میں خلیفہ منصور عباسی کے حکم سے قتل ہوا، طبری وغیرہ تواریخ سے معلوم ہوتا ہے کہ ابو مسلم کی طرف سے بوداؤد خالد بن ابراہیم ۱۳۰ھ میں فتح بلخ پر مامور ہوا تھا، اس وقت بلخ کا حاکم جو اموی خلیفہ کا مقرر کردہ تھا، زیاد بن عبدالرحمن قشیری تھا، قشیری بوداؤد سے جو زجان میں لڑا لیکن ہار گیا، بوداؤد حاکم بلخ ہوا (طبری ۶/۲۳، الکامل ۵/۱۷۹ وغیرہ)

۱۱ وفیات الاعیان ۱۱۲/۲ میں ہے کہ مقاتل بن سلیمان بلخ میں درس حدیث دیتے تھے، ۱۵۰ھ میں بصرہ میں وفات پائی، ان کی تصانیف میں التفسیر الکبیر، نوادر التفسیر، المراد علی القدریہ، متشابہ القرآن، الناسخ والمنسوخ، القراءت وغیرہ بتائی گئی ہیں (رک بہتذیب ۱۰/۲۷۹، میزان الاعتدال ۳/۱۹۶)، تفسیر مقاتل کا ایک خطی نسخہ توپقا پوسرائے استنبول میں موجود ہے، کاتب محمد بن احمد سنبلاونی، تاریخ کتابت ۸۸۶ھ اور مقام کتابت قاہرہ ہے۔

۱۲ رک : میزان ۳/۲۹۲۔



زمانے میں قرآن کا ان سے بڑا کوئی عالم نہ تھا، سفیان ثوری ان کی تفسیر کے بڑے مداح تھے، اور امام شافعی کا قول ہے کہ لوگ فقہ میں ابو حنیفہ کے عیال ہیں اور تفسیر میں مقاتل کے، اور شعر میں زبیر کے اور تاریخ میں محمد بن اسحاق کے اور نحو میں کسائی کے، ان کی روایت کی یہ حدیث ہے، فرمایا رسول اللہ صلی اللہ علیہ وسلم نے:

” مَنْ صَامَ رَمَضَانَ وَ سِتَّةَ أَيَّامٍ بَعْدَهُ مِنْ شَوَّالٍ فَكَانَ صَامَ الدَّهْرِ “  
یعنی جس نے رمضان کا روزہ رکھا اور اس کے بعد شوال کے چھ روزے (رکھے) گویا اس نے تمام عمر کا روزہ رکھا)

### (۹) ابراہیم بن ادہم بن منصور (ص ۹۳ - ۱۱۸)

ابراہیم بن ادہم بڑے مرتبے کے شیخ اور بلخ کے مفاخر میں تھے، ان کی شہرت عالمگیر ہے، وہ زاہدوں کے سردار و اوتاد کے قطب ہیں، سلطنت و بادشاہی اور دنیاوی جاہ و جلال کے باوجود آخرت کو دنیا پر ترجیح دیتے، ان کی کنیت ابو اسحاق ہے، ان کی اور سفیان ثوری کی وفات کی تاریخ ۱۶۱ھ ہے۔

۱۴ سفیان بن سعید بن مسروق ثوری بن ثور سے تعلق رکھتے تھے، زبردست محدث اور زاہد تھے، ۹۷ھ میں کوفہ میں پیدا ہوئے اور ۱۶۱ھ میں بصرہ میں وفات پائی، حدیث میں ان کی تالیف الجامع الکبیر ہے (طبقات ابن سعد ۶/۲۵۷)۔

۱۵ ابو عبد اللہ محمد بن ادریس بن عباس بن عثمان بن شافع ہاشمی قرشی، غزوہ فلسطین میں ۱۵۰ھ میں پیدا ہوئے اور ۵۲ سال کی عمر میں ۲۰۲ھ میں قاہرہ میں وفات پائی۔

۱۶ زبیر بن ابی سلمی ربیع بن رباح مزنی، شعرائے جاہلیت میں شمار ہوتا ہے، ہجرت کے ۱۳ سال قبل فوت ہوا۔  
۱۷ محمد بن اسحاق بن یسار مدنی قدیم عرب مؤرخ ہے۔ السیرۃ النبویہ، کتاب الخلفاء، کتاب البدار اس کی تالیف ہیں، ۱۵۱ھ میں بخداد میں وفات پائی (طبقات ابن سعد ۷/۶۷)۔

۱۸ علی بن حمزہ بن عبد اللہ کوفی کسائی امام لغت و نحو قرأت، کوفہ میں پیدا ہوئے اور ۱۸۹ھ میں رے میں وفات پائی، معانی القرآن وغیرہ ان کی تالیف ہے (وفیات ۱/۲۳، طبقات النخویین ۱۳۸)۔

ابراہیم کی پیدائش مکہ مکرمہ میں ہوئی تھی، ان کے حق میں ان کے والدین کی دعا مقبول ہوئی کہ وہ اتنے مرتبے کے زاہد ہوئے۔

ابراہیم ۱۳ سال تک شام میں مقیم رہے اور بقول خود حلال روزی کی تلاش میں اتنی مدت وہاں بسر کی۔ وہ شقیق<sup>ؑ</sup> اور فضیل<sup>ؑ</sup> بن عیاض کے ساتھ کوہ بوقبیس<sup>ؑ</sup> میں ریاضت کرتے رہے، وہیں ان سے ایک کرامت ظاہر ہوئی تھی۔

بعض مریدوں نے نکاح کرنے کے لیے عرض کیا تو فرمایا میں اپنے نفس سے تنگ آچکا ہوں دوسرے کو اپنے ساتھ کیوں کر لگاؤں؟

استغنا کا یہ عالم تھا کہ عسقلان<sup>ؑ</sup> میں تھے کہ ایک غلام آیا اور ۳ ہزار درم ابراہیم کے سامنے رکھ دیا، کہ ایک شخص کی وفات پر علمائے بلخ کی طرف سے آپ کی میراث قرار پائی ہے، یہ حلال مال ہے آپ اسے قبول کریں، فرمایا، میں بلخ سے نکل آیا ہوں، تجھے کیا ہوا کہ اتنی مسافت طے کی اور میرا وقت برباد کیا، پھر فرمایا: دس ہزار درم اپنا حق المہنت لے اور دس ہزار درم بلخ کے فقرا اور مساکین میں تقسیم کر دے اور دس ہزار درم عسقلان کے مستحقین کو دے دے، اور خود اس مال کو ہاتھ نہیں لگایا۔

ابراہیم نے ایک غلام خریدا، اس سے دریافت کیا کہ تیرا کیا نام رکھوں، غلام نے جواب دیا جو آپ کی مرضی ہو، فرمایا کہ تجھ کو کیا کپڑا دوں، غلام نے کہا جو حضرت کی مرضی قرار پائے، پھر پوچھا تجھ کو کیا کھانا کھلاؤں، جواب دیا جو حضور کی مرضی ہو، ابراہیم نے کہا پھر تیری کوئی خواہش نہیں؟ غلام نے جواب دیا: غلام کی کوئی مرضی نہیں ہو کرتی، ابراہیم رونے لگے، اور فرمایا: اگر بندگی یہ ہے جو تو کہہ رہا ہے تو ہم بندگی کرنے کے لائق نہیں۔

۱۔ شقیق بلخی بڑے پائے کے بزرگ تھے (رک: شمارہ ۱۲)۔

۲۔ فضیل بن عیاض بن مسعود تمیمی اکابر محدثین میں تھے، وہ امام شافعی کے استاد تھے، ۱۰۵ھ میں

سمرقند میں پیدا ہوئے اور ۱۸۷ھ میں مکہ میں وفات پائی (حلیہ ۸/۸۴)۔

۳۔ غرب مکہ میں ایک پہاڑ کا نام۔

۴۔ فلسطین کے مقابل شام کا ایک مردم خیز شہر، ابن حجر عسقلانی اسی خطے سے تعلق رکھتے تھے۔

عراقین میں جہاد میں تھے، غنیمت کا مال تقسیم ہوا، انھوں نے اپنا حصہ نہ لیا، اہل روم کا میوہ نہ کھایا، لوگوں نے کہا: حلال ہے کیوں نہیں کھاتے، فرمایا: زہد تو حلال مال ہی کی نسبت سے ہے۔

کہتے ہیں کہ ایک بار ابن الرماح <sup>ؒ</sup> قاضی بلخ کو خط لکھا کہ تیس سال سے ہر روز یہ ارادہ کرتا ہوں کہ تجھے خط لکھوں لیکن نہ لکھ سکا اس وجہ سے کہ اپنے میں اتنا مشغول ہوں کہ کسی مخلوق کی طرف متوجہ ہونے کا موقع نہیں، خدا تجھے ہر قسم کے فتنوں سے محفوظ رکھے۔ ابوالقاسم قشیری نے اپنے رسالے میں لکھا ہے کہ ابراہیم بن ادہم بلخ کے شاہزادے تھے۔ ایک روز شکار کو نکلے، ایک خرگوش یا لومڑی کے پیچھے گھوڑا ڈالا، غیب سے آواز آئی کہ کیا اسی کام کے لیے تم کو پیدا کیا گیا ہے، اور تجھ کو اسی کام کا حکم دیا گیا ہے، ابراہیم متاثر ہوئے، گھوڑے سے اترے، وہیں چرواہا تھا، اس کو گھوڑا مع ساز و سامان اور اپنے کپڑے کے دے دیا اور خود اس کا کپڑا پہن کر چل دئے، یہاں تک کہ حضرت ایاس سے ملاقات ہوئی اور انھوں نے ان کو اسم اعظم سکھایا۔<sup>۷</sup>

کہتے ہیں کہ کشتی میں بیٹھے ہوئے تھے اور ارادہ کفار سے جہاد کرنے کا تھا، اتنے میں پیغام مرگ آ گیا، لوگ لاش قلعہ صوری گئے، خلائی جنازہ کی نماز کے منتظر تھے، ناگاہ وہاں کا والی آپہنچا اور اس نے نماز پڑھائی، ان کا ہاتھ قبضہ شمشیر پر استوار ہو چکا تھا، اسی صورت میں دفن کر دیا گیا۔

ان کے والد ادہم بن منصور بن یزید بن جابر <sup>ؒ</sup> العجلی بھی بڑے عالم، غازی، زاہد اور

۱ ابو علی عمر بن میمون الرماح متوفی ۱۷۱ یا ۱۶۱ھ، متوکل کے بعد قاضی ہوئے، متوکل کی وفات ۱۴۲ھ میں ہوئی، اس لحاظ سے ان کی قضا کی مدت ۲۹ سال ہوتی ہے لیکن فضائل بلخ میں مدت قضا ۲ سال بتائی گئی ہے۔ (رک: فضائل بلخ ص ۱۲۴ بعد)

۲ ابوالقاسم عبد الکریم بن ہوازن نیشاپوری قشیری شیخ خراسان و معروف صوفی گزرے ہیں، مؤلف الرسالة القشیریہ در نصوص (۳۷۶-۴۶۵ھ)

۳ ہجرہ شام کے کنارے مکہ سے ۶ فرسخ پر ایک مشہور شہر تھا (مرصد ص ۸۵۶)۔

۴ عجلی منسوب بہ عجلی بن لجم از بنی نزار عرب (اللباب ۲/۱۲۴)



عابد تھے، اور حضرت ابراہیم کی شجاعت کا یہ عالم تھا کہ تن تنہا ترکستان کے ایک فوجی دستہ کو پسپا کر کے خلق کو مذلت سے آزاد کیا۔

حضرت ابراہیم ادم نے اہم راویوں سے احادیث روایت کی ہیں، چندیہ میں :

۱- "معفن با امیر المؤمنین عمر رضی اللہ عنہ عن النبی علیہ السلام انہ قال:

الاعمال بالنیات"

(امیر المؤمنین حضرت عمر رضی اللہ عنہ نے نبی کریم علیہ السلام سے روایت کی، فرمایا نبی کریم نے کہ تمام

اعمال کا مدار نیت پر ہے)

۲- "من غر غرۃ فی سبیل اللہ فقد ادی جمیع الحقوق الی اللہ و سیأتی

زمان یقولون لا جہاد فعل ربک عهداً ان یعذب اولئک لا یعذبہ

احداً من العالمین"

(جس نے راہِ خدا میں ایک جہاد کیا اس نے خدا کے سارے حقوق ادا کر دیے، اور عنقریب ایک زمانہ

آئے گا کہ لوگ جہاد کو واجب نہ جانیں گے تو خدا اس گروہ کو ایسے عذاب میں پکڑے گا کہ مخلوقات

میں سے کسی کو ایسا عذاب نہ دیا گیا ہوگا)

۳- "لا تملوا عینکم من ائمة الجور و اعوانہم الا بالانکار من تلو بکم

کیلا یحبط اعمالکم الصالحہ"

(ائمتہ ساجرا اور ملوک ظالم کی جاہ و حشمت کو اپنی نظر میں نہ لاؤ، بجز انکارِ دل کے، ایسا نہ ہو کہ

تمہارے اعمالِ صالحہ برباد ہو جائیں۔

۴- "جار رجلٌ الی رسول اللہ علیہ السلام قال: دینی علی عمل یمکنی اللہ

علیہ و یمکنی علیہ الناس۔ قال صلی اللہ علیہ وسلم: اما ما یمکن اللہ

علیہ فالزہد فی الدنیا و اما ما یمکن الناس علیہ فانہذ علیہم ہذا

الغٹار"

ایک آدمی آنحضرت صلی اللہ علیہ وسلم کی خدمت میں آیا، اور کہا: مجھے ایسے عمل کی ہدایت فرمائیے

کہ اس کی بدولت اللہ تعالیٰ مجھے دوست بنالیں اور اہل دنیا بھی مجھے دوست سمجھیں، حضور علیہ السلام

نے فرمایا کہ خدا کی بارگاہ میں تیری محبت کا وسیلہ دنیا میں زہد اختیار کرنا ہے، اور جو وسیلہ لوگوں

میں تجھے محبوب کر دے وہ دنیائے دنی کو ان پر پھینک دینا ہے۔)

حضرت ابراہیم کے کافی اقوال نقل ہوئے ہیں، ان میں سے چند بطور نمونہ درج ذیل ہیں :

ابراہیم سے پوچھا گیا کہ خاموشی اچھی ہے یا بات بولنا۔ فرمایا کہ بات چار طرح پر ہوتی ہے، اول یہ کہ اس کا فوری نفع تجھے مل جائے لیکن آخر میں خطرہ اور تکلیف متوقع ہو، ایسے موقع پر خاموشی بہتر ہے، دوسری صورت یہ ہے کہ گفتگو کرتے وقت کچھ بھلائی کی توقع نہ ہو اور آئندہ بھی کسی نیکی کی امید نہ ہو سکتی ہو اور جب بات کہی جائے تو ندامت اور خجالت حاصل ہو، ایسے موقع پر ہر حال میں خاموشی افضل ہے، تیسری صورت یہ ہے کہ نہ پہلے نفع کی امید اور نہ آخر میں نقصان کا اندیشہ ایسی صورت میں بھی کم بولنا بہتر ہے تاکہ کرام الکاتبین کو لکھنے کی زحمت نہ ہو اور کہنے والے کو کہنے اور بولنے کی تکلیف نہ ہو، چوتھی صورت یہ ہے کہ اول اور آخر ہر صورت خیر کی توقع ہے ایسی صورت میں بولنا چاہیے تاکہ اس کی بھلائیاں اور برکتیں کہنے اور سننے والے دونوں کو حاصل ہوں۔

از ابراہیم سوال کردند کہ سکوت اولیٰ تراست یا سخن گفتن؟ فرمود کہ سخن بر چهار وجه است، یکی آنکہ فی الحال نفع آن بہ تو رسد و در آخر احتمال خطری و زحمتی متوقع باشد، این جا خاموشی بہتر، دوم آن است کہ در زمان گفتن خیری نباشد و در زمان آئندہ سعادتی منتظر نہ بود و چون گفتہ شود بہ ندامت و غرامت ماخوذ شود این جا بہم حال خاموشی فاضل تر، سیوم آن است کہ نہ اول رجای نفعی باشد و نہ در آخر ہم ضرری، این جا نیز کم گفتن اولیٰ تر تا کرام الکاتبین را زحمت نوشتن نباشد و گویندہ را زحمت گفتن و خواندن نبود، چہارم آن است کہ اوایل و آواخر آن بہ خیر باشد، این جا باید گفتن تا خیرات و برکات آن بہ گویندہ و شنوندہ برسد۔

یہ تو انگر کیسے بیچارہ و مسکین ہیں کہ دنیا میں آسائش کے طلبگار ہیں، غلطی کہتے ہیں، نہیں پاتے۔

بیچارگان و مسکینان، این تو انگران در دنیا راحت می طلبند خطا می کنند و نیابند۔

چہ نیکو مرد مانند ساکلاں کہ بارہا وزادہای  
مارا بہ راحلہ خود بہ آخرت می رساند -  
یہ سائل کیسے اچھے لوگ ہیں کہ ہمارے زادِ راہ کو  
اپنے وسیلے سے آخرت تک پہنچاتے ہیں -

مرا از ترک طعام سلال رجاى ثوابى  
نیست از آن جهت کہ مرا آرزوی آن  
نیست -  
مجھ کو حلال غذا کے ترک کرنے سے ثواب  
حاصل نہیں ہو سکتا اس لیے کہ مجھے اس کی آرزو  
ہی نہیں -

ہر گاہ کہ بہ طعام خوردن محتاج می گردم  
صبر می کنم تا مضطر می گردم آن گاہ از  
آن طعام می خورم مانند آن کس کہ بہ میتہ  
مضطر شود -  
جب کھانا کھانے کی ضرورت ہوتی ہے، صبر  
کرتا ہوں یہاں تک کہ بے قرار ہو جاتا ہوں تو  
کچھ کھانا کھا لیتا ہوں بالکل اس شخص کی طرح  
جو مردار کھانے کے لیے مجبور ہو جاتا ہے -

حکایت کنند کہ ابراہیم بوستانی را محافظت  
می کرد و صاحب بوستاں اورا نمی شناخت  
چون دانست کہ خداوند بوستاں او را  
بشناخت از آن جا بگریخت و گفت :  
تن خود را بہ اجرت دادہ بودم، اکنون بعد  
از این دین را بہ اجرت باید داد، و من  
ہرگز دین را بدینا بدل نکنم -  
بیان کرتے ہیں کہ ابراہیم ایک باغ کی محافظت  
پر مامور تھے، باغ والا ان کو نہیں پہچانتا تھا،  
جب ان کو معلوم ہو گیا کہ باغ والا جان گیا ہے  
تو وہاں سے بھاگ نکلے اور کہا: اپنے جسم  
کو اجرت پر لگا رکھا تھا، اب اس کے بعد  
دین کو اجرت پر لگانا ہوگا، اور میں دین کو کسی  
حالت میں دنیا سے بدلنا نہ چاہوں گا۔

روزی اورا سوال کردند کہ حال تو چیست  
و چگونه روزگار می گزاری؟ گفت : روزگار  
من بہ خیر است، مادام کہ مؤنت من بر کسی  
نیست، اما ہر گاہ مؤنت من بر کسی افتد  
ازہملا خیرات محروم می گردم -  
ایک روز ان سے پوچھا گیا کہ آپ کا حال کیسا ہے  
اور آپ اپنے اوقات کیوں بسر کرتے ہیں، فرمایا  
جب تک میں کسی پر بار نہیں ہوں بہت اچھی حالت  
میں رہتا ہوں، لیکن جوں ہی کسی پر بار ہوا تو تمام  
نیکیوں اور خوبیوں سے محروم ہو جاتا ہوں۔



ایک روز لوگوں نے ابراہیم سے کہا کہ گوشت گراں شد  
گراں ہو گیا ہے، فرمایا: ارزاں کر دو، حاضرین نے  
کہا کہ کیوں کر ارزاں کریں، فرمایا: نہ خرید کر۔

روزی ابراہیم را گفتند کہ گوشت گران شد  
آنست ارزان سازیدش، حاضران گفتندش:  
بہ چه ارزان کنیم؟ گفت: بہ تا خریدن۔

خواجہ احمد خضرویہ رحمۃ اللہ علیہ فرماتے ہیں کہ  
ابراہیم ادہم نے طواف کے وقت ایک شخص سے کہا  
خوب جان لے کہ جب تک چھ گھاٹیوں سے  
نہ گزرے گا صالحین میں نہیں ہو سکتا، اول یہ  
کہ جب تک خواہشوں اور نعمتوں کا دروازہ  
اپنے اوپر بند نہیں کرتا، دوسرے یہ کہ شدت اور  
مصیبت کا دروازہ اپنے پر نہیں کھولتا، سوم راحت  
و آسائش کا دروازہ بند کر لے اور رنج و محنت کا  
دروازہ کھول لے، چہارم یہ کہ رات کی نیند بیداری  
سے بدل دے، پنجم تو نگری و مالداری کا دروازہ  
بند کر لے اور فقر و مسکینی کا دروازہ اپنے اوپر کھول دے  
ششم حرص اور آرزو کا دروازہ بند کر لے اور موت  
کے دروازہ پر بیٹھا رہے اور حضرت عزرائیل کے قدم  
کا انتظار کرتا رہے اور توشہ راہ و زاد راہ آخرت جیا کر لے

خواجہ احمد خضرویہ رحمۃ اللہ علیہ می فرماید کہ  
ابراہیم ادہم در وقت طواف گفت مردی را کہ:  
بدانہ و آگاہ باش! کہ بہ درجہ صالحان نرسی  
تا آنہ شخص عقبہ نگزری، اول آن کہ در  
آرزویا و نعمت ہا بہ خود بر بندی، دوم آنکہ  
در شدت و بلا بر خود نکشائی و سوم در  
راحت و آسائش فراز کنی و در رنج و جہد  
بر کنی، چہارم آن کہ خواب شب را  
بہ بیداری بدل گردانی، پنجم در تو نگری را  
بر بندی و در فقر و مسکت بہ خود بکشائی  
ششم در امل و حرص بر بندی و بہ دروازہ  
مرگ نشینی و منتظر مقدم مبارک بویچی  
علیہ السلام باشی و استعداد راہ و زاد  
و توشہ ہیا گردانی۔

ابو حامد احمد بن خضرویہ خراسان کے مشایخ کبار میں تھے، وہ ابو یزید بسطامی متوفی ۲۶۱ھ یا  
۲۳۴ھ کے معاصر تھے، ۲۱۳ھ میں وفات پائی، فضائل بلخ میں ۲۹ ویں نمبر پر ان کا  
تذکرہ ہے۔

بویچی یعنی عزرائیل، فرشتہ موت، سنانی کہتے ہیں: (خلاصہ ۳۶۹)  
بہ تیغ عشق شو کشتہ کہ تا عمر ابد یابی کہ از شمشیر بویچی نشان نہد کس از اجا  
(دیوان، طبع مصفا ص ۲۸)

## (۱۰) شیخ یعقوب قاری (ص ۱۱۸ - ۱۲۴)

ان کی کنیت ابو بکر ہے، ۱۳۳ھ میں فوت ہوئے، زاہد اور مستجاب الدعوات تھے، ان کے دو بیٹے تھے، ابو مروان عبد الرحمن اور احمد بن یعقوب، یحییٰ بن یمان نے روایت کی ہے کہ انھوں نے سفیان ثوری کو بغیر کسی سابقہ ملاقات کے حالت طواف میں پہچان لیا، سفیان ثوری نے پوچھا کیونکر شناخت ہوئی، فرمایا: عرف رومی روٹک کما ہرم بن جیان اویس قرنی، یعنی میری روح نے آپ کی روح کو اسی طرح پہچانا جیسا کہ ہرم بن جیان نے اویس قرنی کو پہچانا تھا، یعقوب قاری نے یہ حدیث روایت کی ہے:

”کل شراب اسکر فہو حرام“

یعنی ہر شراب جس سے مستی ہو، حرام ہے، یعقوب قاری کا مرقد بلخ میں دروازہٴ نو بہار میں ہے۔

- ۱۰ یحییٰ بن یمان غلی ابو زکریا کوفی محدث تھے۔ متوفی ۱۸۸ یا ۱۸۹ھ۔
- ۱۱ ہرم بن جیان عبدی صحابی تھے، اویس قرنی کے پہچاننے کا قصہ عطار نے تذکرۃ الاولیاء (۱/۱۴) میں نقل کیا ہے۔
- ۱۲ اویس بن عامر بن جزر بن مالک قرنی یمن کے تھے، حضور صلعم سے باوجود اشتیاق کے نزل سکے، صفین کی جنگ میں ۳۴ھ میں شہید ہو گئے۔
- ۱۳ یہ حدیث صحیح بخاری اور مسلم کے علاوہ اکثر کتب حدیث میں حضرت عائشہ سے مروی ہے۔ (النجامع الصغیر ۲/۹۲)۔
- ۱۴ بلخ کا مشہور محلہ تھا، اس کے قبرستان میں کافی مشہور ہستیاں مدفون ہوئیں مثلاً: شیخ ابو مطیع، فضائل بلخ (ص ۱۳۶)، عصام بن یوسف (ص ۱۹۶)، قاضی الفضاۃ حسن ص ۲۲۵۔

## (۱۱) شیخ عمر بن میمون الرماح (ص ۱۲۴ - ۱۲۹)

ان کی کنیت ابو علی ہے۔ ایک روز نہی عن المنکر میں ناکام رہنے پر ترک وطن کر کے کعبہ مکرمہ پہنچے اور مجاور ہو گئے، بڑے درجے کے زاہد، صالح اور صاحب علم و فضل تھے، حسن بن حمران عامل بلخ نے بلخ کی قضا ان کے بھائی کے سپرد کی جن کا نام غالباً حسن بن میمون تھا۔ بھائی کی دو سستی میں بلخ میں قیام کرنا پڑا، بلخ میں بیس سال تک قضا کا عہدہ ان کے پاس رہا، رمضان ۱۷۱ھ میں وفات پائی، شاید کچھ دنوں کے لیے کابل چلے گئے تھے، اس لیے کہ ابو مطیع کی روایت کے بموجب کابل سے واپسی پر لوگوں کو بڑی خوشی ہوئی، عمر بن میمون امام ابو حنیفہ کی خدمت میں رہے تھے، ایک بار حضرت امام کے سوال پر علی بن ابراہیم نے کہا کہ سارے بلخ میں الرماح اپنی نظیر نہیں رکھتے، ایک بار یعقوب قاری نے عبداللہ بن علوان دلی ولایت بلخ کو ایک خط لکھا جس میں علم و رائے سے استفادہ کرنے پر زور دیا، اور اس کو بڑی سعادت بتایا تھا، عمر بن میمون

۱۷ حسن بن حمران ۱۲۲ھ میں بلخ بھیجا گیا اس لیے کہ خازم بن خزیمہ اسی سن میں مستعفی ہوا ہے اور اسی نے حسن کو بلخ کا عامل مقرر کیا تھا، (زمین الاخبار ص ۱۲۴)

۱۸ متوکل کے بعد وہ قاضی ہوئے اور متوکل کی وفات ۱۲۲ھ میں ہوئی، اس طرح سے واضح ہے کہ ۱۲۲ھ کے بعد الرماح قاضی بلخ مقرر ہوئے ہوں گے، ان کی وفات ۱۷۱ھ ہے، اس اعتبار سے ان کی قضا کی مدت بیس سال سے زیادہ ہے اور خود فضائل بلخ میں ص ۱۰۲ سے قیاس ہوتا ہے کہ وہ تقریباً بیس سال قاضی رہے تھے۔

۱۹ ابو مطیع قاضی کے حالات کے لیے دیکھیے فضائل بلخ شیخ نمبر ۱۱۲۔

۲۰ ابوالسکن مکی بن ابراہیم حنظلی بلخی حافظ و محدث، اصحاب ابو حنیفہ میں تھے، متوفی ۲۱۵ھ

۲۱ رک شیخ درہم، وہ ۱۲۳ھ میں فوت ہوئے، اس سے ظاہر ہے کہ اس زلزلے میں الرماح قاضی تھے

۲۲ عبداللہ بن علوان کے لیے رک: طبری ۵، ۲۷، ۱، استاد حبیبی نے فضائل بلخ ص ۱۲۷ حاشیہ ۳

میں اس کو قاتل قتیبہ بن مسلم باہلی لکھا، قتیبہ کا قتل ۵۶ھ میں ہوا ہے، لیکن زمین الاخبار

ص ۱۱۱ میں قتیبہ کے قاتل کا نام وکیع بن حسان تمیمی بتایا گیا ہے۔

نے مقاتل بن حیان سے اور انھوں نے بواسطہ حضور علیہ السلام سے اس طرح روایت کی کہ حضور نے فرمایا:

” مَنْ صَابَ مَالًا مِنْ الْحَرَامِ فَامْسَكَ لَمْ يَبَارِكْ وَانْ تَصَدَّقَ لَمْ يَقْبَلْ

منہ وان مات كان هو زاده الی النار“

یعنی جس کو حرام مال ملتا ہے اور وہ اس کو لے لیتا ہے اس میں کوئی برکت نہیں ہوتی، اگر صدقہ دیتا ہے مقبول نہیں، اگر مر جاتا ہے تو وہ مال اس کو دورخ کے لیے زادِ راہ ہوتا ہے۔

(۱۲) شقیق بن ابراہیم زاہدی بلخی (ص ۱۲۹-۱۳۲)

شقیق سخاوت، شجاعت، زہد، علم و معرفت میں بے نظیر تھے، وہ ہمیشہ علما اور فقہاء کی صحبت میں رہتے، ان میں ابراہیم ادہم، عبد العزیز رواد، یحییٰ بن سعید الصاری، عباد بن کثیر، وہیب بن ورد، اور سفیان ثوری خصوصیت سے قابل ذکر ہیں، شقیق ختلان اور واشگرڈ کے درمیان کولان میں ۱۷۴ھ میں شہید ہو گئے تھے، شقیق کو امام ابوحنیفہ اور

۱۷ رک: شیخ نجم۔

۱۸ رک: شیخ نجم۔

۱۹ عبد العزیز بن ابی رواد میمون عتیک مولیٰ ہلب بن ابی صفرة متوفی ۱۵۹ھ (خلاصہ ۲۰۳)

۲۰ یحییٰ بن سعید بن قیس الصاری بخاری قاضی مدینہ و محدث متوفی ۱۴۲ھ (خلاصہ ۳۶۴)

۲۱ عباد بن کثیر ثقفی بصری متوفی ۱۶۰ھ (خلاصہ ۱۵۸)

۲۲ وہیب بن ورد قرشی ابو عثمان کمی زاہد و محدث متوفی ۱۵۳ھ (خلاصہ ۳۵)

۲۳ سفیان بن سعید بن مسروق ثوری متوفی بصرہ ۱۶۱ھ۔

۲۴ سمرقند کے مشرق میں دریائے زرفشان اور خوش کے درمیان واقع ہے۔

۲۵ چغانیان اور فرغانہ کے بیچ میں ہے، تاجیکستان کے شہر دوشنبہ سے ۱۲ میل کے

فاصلے پر واقع ہے۔

۲۶ دریائے زرفشان اور خوش کے لواچی میں کولان اسی نام سے اب تک موجود ہے۔



امام ابو یوسفؒ کی خدمت کا شرف حاصل تھا، وہ ابو ہریرہؓ کی مسند سے روایت کرتے ہیں؛  
 " قال : دخلتُ على رسول الله و هو يصلي جالساً - فقلت يا رسول الله!  
 اراك تفتي جالساً فما اصابك ؛ قال الجوع يا ابا هريره ! فان شدة الحساب  
 لا يصيب الجائع -"

یعنی (ابو ہریرہ) نے کہا کہ ایک روز میں حضرت رسالت مآبؐ کی خدمت میں حاضر ہوا اور وہ بیٹھے نماز پڑھ رہے تھے، میں نے کہا: اے رسول اللہ! کیا ہوا کہ آپ بیٹھے نماز پڑھ رہے ہیں، فرمایا: اے ابو ہریرہ بھوک کی وجہ سے، اس لیے کہ حساب کی سختی سے بھوکا بڑھ گیا ہے)

## (۱۲) شیخ ابو معاذ بلخی (ص ۱۴۲ - ۱۴۶)

ان کا نام حارث بن سلیمان تھا، وفات محرم ۱۹۹ھ میں ۸۴ سال کی عمر میں ہوئی،  
 حضرت ابو حنیفہ کی خدمت میں رہے ہیں، قاضی ابو یوسف اور قاضی ابو مطیع کے شریک  
 اور شقیق بلخی کے دوست تھے، ان کے بیٹے کا نام محمد بن ابی معاذ ہے جو  
 عبد الرزاق کی خدمت میں کسب فیوض کے لیے حاضر ہوئے تھے،

۱۰ یعقوب بن ابراہیم بن حبیب الضاری کو فی مشہور قاضی ابو یوسف شاگرد امام ابو حنیفہ، ۱۱۳ھ میں  
 کوفہ میں پیدا ہوئے اور ۱۸۲ھ میں بغداد میں وفات پائی جہاں وہ مدتوں قاضی القضاة تھے، ان کی  
 تصانیف کتاب الخراج والآثار اور ادب القاضی ہیں (الاعلام ۹/۲۵۲) شقیق بلخی کے سلسلے میں رک:  
 طبقات ہرودی ۲، کشف المحجوب باب ۱۱، طبقات سلمیٰ ۶۱، تذکرۃ الاولیاء ۱/۱۶۳، حلیۃ الادب ۸/۵۸،  
 رسالہ قشیریہ ۱۶، ابن خلکان ۲/۱۰۱، شذرات ۱/۳۴۱، میزان الاعتدال ۱/۴۴۹، نفحات الانس  
 ۵، فردوس المشدیہ ۶۴، وغیرہ۔

۱۱ کتاب مزارات بلخی میں خالد بن سلیمان ہے، رک الجواہر المصنیہ ۲/۲۵۵ - ۲۵۶۔

۱۲ شیخ چہار دم۔

۱۳ ابو بکر عبد الرزاق بن ہمام بن نافع حمیری ائمہ اعلام میں تھے۔ ۸۵ سال کی عمر میں ۲۱۱ھ میں وفات

پائی (خلاصہ ۲۰۱)

ابو محمد اعلمش قاضی نے علی بن عیسیٰؑ والی بلخ سے شیخ ابو معاذ لمخنی کی شکایت کی اور ان کو شہر بدر کے فرغانہ روانہ کر دیا گیا، راستے میں عبدالعزیز خالد قاضی ترمذی نے ان کا استقبال کیا، اس نتیجے میں وہ بھی فرغانہ سے شہر بدر کر دئے گئے، کہتے ہیں کہ ابو معاذ اور عبدالعزیز کے ہاتھوں ہزاروں آدمی فرغانہ اور شاش میں مسلمان ہوئے تھے، جب ابو مطیع قاضی بلخ ہوئے تو ابو محمد اعلمش کو شہر بلخ چھوڑنا پڑا، وہ مرو چلے گئے اور عبدالعزیز اور ابو معاذ واپس لوٹے۔

## (۱۴) شیخ ابو مطیع قاضی بلخ (ص ۱۴۶-۱۵۴)

ان کا نام حکیم بن عبداللہ ہے، ۱۴۴ھ ہجری میں وفات ہوئی، انھوں نے ۴۴ سال کی عمر پائی، دروازہ نو بہار بلخ میں دفن ہوئے، کہتے ہیں کہ

- ۱۔ ابو محمد سلیمان بن مہران ملقب بہ اعلمش اصلاً رازی ہیں، ۱۴۸ھ میں کوفہ میں وفات پائی، قرآن و حدیث کے بڑے عالم تھے۔ ۱۳۰ احادیث ان سے مروی ہیں۔
- ۲۔ یہ شخص شقیق کا معاصر تھا، رک، فضائل ص ۱۳۱، علی بن عیسیٰ بن ہامان عبدالمرشید اور الامین کے دور کا ایک فوجی افسر متوفی ۱۹۵ھ۔
- ۳۔ سنن سنائی میں محدث عبدالعزیز بن خالد بن زیاد ترمذی کا نام آیا، ان سے یہی بزرگ مراد ہیں۔
- ۴۔ فرغانہ ماوراء النہر کا مشہور قصبہ ہے، بابر کا تعلق اسی سے تھا۔
- ۵۔ شاش چاچ کا معرب ہے، یہی موجودہ تاشقند ہے جو جمہوریہ ازبکستان (روس) کا مرکز ہے۔
- ۶۔ ماوراء النہر کا مشہور تاریخی شہر۔
- ۷۔ نسخہ اصل میں سنن اربع و ماہ (۱۰۴) ہے لیکن وزجی نے مزارات بلخ میں جو فضائل بلخ ہی سے مقتبس ہے یہی تاریخ دی ہے، مگر یہ بھی صحیح نہیں معلوم ہوتی اس لیے کہ شیخ ابو زید کے ذیل میں لکھا ہے کہ ابو مطیع ابو زید کے ۱۰۶ سال بعد فوت ہوئے، اور آخر الذکر کی وفات محرم ۱۹۹ھ بروز جمعہ ہوئی، پہلا جمعہ ۲ محرم کو تھا اس لحاظ سے ۲ ربیع الآخر ۱۹۹ھ (بقیہ حاشیہ اگلے صفحے پر)

ابن الرماح کے بعد بلخ کے قاضی مقرر ہوئے۔ قاضی ابو مطیع نے ہر فن کے مشکلات پر چار ہزار مسلے جمع کیے اور انھیں امام ابو حنیفہ کی خدمت میں پیش کیے، امام صاحب نے اس کام کو بہت پسند فرمایا، امام صاحب کی محفل میں بعض اوقات سوال یا مسلے کا جواب قاضی ابو مطیع ہی دیتے تھے، ایک مرتبہ ایک وادی میں گزر رہے تھے، لوگوں کا اثر دہام تھا، لوگ ان سے مسلے پوچھتے تھے اور وہ فوراً ثنائی جواب دیتے تھے، اس وقت ان کی عمر بیس سال کی تھی۔

شیخ ابو مطیع امور دینی کے اجرا میں دنیوی حاکم کی مطلق پروا نہ کرتے، ایک مرتبہ خلیفہ بغداد کی طرف سے ایک حکم نامہ پہنچا جس میں قرآن کی آیت: "الذی ایتناہ الحکم صبیاً" کا مصداق یحییٰ بن برمک کو ٹھہرایا، دوسری روایت کے بقول مامون کو، قاضی ابو مطیع غضبناک ہوئے اور خطبہ دیا کہ خلیفہ بغداد کا حکم ہے کہ آیت مذکور میں مامون مراد ہیں اور میں کہتا ہوں کہ اس سے یحییٰ بن زکریا مراد ہیں، جو شخص اس کے برخلاف کہتا ہے وہ کافر ہے۔

ایک بار دروازہ بلخ پر ایک زمین کے بارے میں خلیفہ کے ایک مقرب نے اپنے استحقاق کے لیے دار الخلافہ سے تویق حاصل کر لیا، ابو مطیع نے تویق کی پشت پر یہ عبارت لکھ دی: میں آپ کا عامل ہوں، کتاب خدا اور سنت رسول کے مطابق میں نے فیصلہ کر دیا، اگر آپ فیصلے سے راضی ہیں تو مجھے برقرار رکھیں ورنہ

(گزشتہ سے پیوستہ) تک ۱۰۵ ہوتے ہیں، میزان الاعتدال اور فواید ص ۶۸ میں یہی تاریخ درج ہے، لیکن الجواہر المصنیہ ۲/۲۶۵ میں عمر ۸۴ سال اور وفات ۱۹۴ھ ہے، چونکہ الرماح کی وفات پر یعنی ۱۹۴ھ میں قاضی مقرر ہونے کا ذکر ہے، اور یہ مدت ۱۶ سال بتائی گئی جو ۱۹۴ھ میں پوری ہوتی ہے، بہر حال وفات کا ۱۹۹ھ زیادہ قرین قیاس اس لحاظ سے ہے کہ مامون ۱۹۸ھ میں تخت نشین ہوا اور مامون کا زمانہ انھوں نے پایا تھا، ان وجوہ سے وفات کی ۱۰۳، ۱۰۴، ۱۹۴ھ سب تاریخیں غلط ہیں۔

ابن الرماح کی وفات ۱۹۴ھ میں ہوئی، اس لحاظ سے وفات تک ابو مطیع کی مدت قضا صرف ۱۸ سال ہوتی ہے اور ۱۹۴ھ تاریخ فرض کرنے میں صرف تین سال، حالانکہ میزان الاعتدال ۱/۲۶۹ اور الجواہر المصنیہ ۲/۲۶۵ میں یہ مدت ۱۶ سال درج ہے۔

قرآن سورہ مریم آیت ۱۲: یا یحییٰ خذ الکتاب بقوة وایتناہ الحکم صبیاً۔

یحییٰ بن خالد بن برمک وزیر دربار عباسیان بغداد (۱۲۰ تا ۱۹۰)۔

معزول کر دیں، جب یہ جواب دار الخلافہ پہنچا، تو بڑی تعریف ہوئی اور اسی کے مطابق دوسرا فرمان جاری ہوا۔  
 ابو مطیع نے تین لڑکے اور آٹھ لڑکیاں چھوڑی تھیں، لڑکے یہ تھے: محمد، یسع، عکرمہ، بڑی  
 لڑکی قاسمہ زریق کے نکاح میں، دوسری عشرہ خاتون زوجہ یحییٰ بن یسار، تیسری خولہ زوجہ  
 صالح بن عیسیٰ، چوتھی حندق، پانچویں خشیشہ زوجہ معین، چھٹی طاہرہ والی طالقان کے عقد  
 میں، ساتویں رقیہ۔

قاضی ابو مطیع نے ابو ہریرہؓ کی روایت کی یہ حدیث نقل کی ہے فرمایا رسول اللہ  
 صلی اللہ علیہ وسلم نے:

”المؤمن اکرم علی اللہ من الملائکۃ الذی ہم عنده“

یعنی مومن اللہ کے نزدیک ملائکہ سے گرامی تر ہے۔

## (۱۵۱) وسیم بن جمیل ثقفی (ص ۱۵۲-۱۵۶)

وہ امام قتیبہ بن سعید بغلانی کے چچا تھے، کنیت ابو محمد ہے، بلخ میں ۱۸۲ھ میں وفات  
 پائی اور یعقوب قاری کے مرقد کے پاس دروازہ نو بہار بلخ میں دفن ہوئے، وسیم بن جمیل نے  
 روایت کی ہے، کہ ایک شخص عبد اللہ بن عمر رضی اللہ عنہما کے پاس آیا اور کوئی چیز مانگی، عبد اللہ رضی

۱۵ شیخ وقت تھے، فضائل بلخ میں بیسویں نمبر پر مذکور ہیں، وفات ۲۰۱ھ۔

۱۶ ایک کا نام رہ گیا ہے۔

۱۷ یہ حدیث ضعیف ہے، ابن ماجہ نے ابو ہریرہؓ سے روایت کی ہے، الجامع الصغیر ۲/۱۸۵ میں

صورت حدیث یہ ہے: المؤمن اکرم علی اللہ من بعض ملائکہ۔

۱۸ کنیت ابو رجاء ثقفی ہے، اکابر رجال حدیث میں تھے، بخاری میں ۳۰۸ اور مسلم میں ۶۶۸ حدیث

ان سے مروی ہیں (۱۳۸-۲۴۰ھ)

۱۹ بغلان شمال افغانستان میں اسی نام سے موجود ہے، ۱۳۲ھ تک ابن قتیبہ کی قبر محفوظ تھی،

سیلاب کی راہ میں آجانے سے ان کی لاش دوسری جگہ منتقل کر دی گئی۔

۲۰ یعقوب قاری شیخ مذکور در شمارہ ۱۰، متوفی ۱۳۳ھ۔



نے اپنا عمامہ اسے دے دیا، حاضرین نے کہا کہ اگر اس کو ایک درم دے دیتے کافی تھا،  
عبداللہ بن عمر نے کہا کہ رسول اللہ صلی اللہ علیہ وسلم نے فرمایا:

” اِنَّ اَبْرَ الْبِرِّ اَنْ يَصِلَ الرَّجُلُ اَهْلَ وُدِّ اَبِيهِ وَهَذَا كَانَ مِنْ اَهْلِ وُدِّ  
عمر بن الخطاب “

یعنی بہترین نیکی وہ ہے کہ آدمی اپنے باپ کے دوست کے ساتھ سرے، اور یہ سائل حضرت عمر  
بن خطاب کے دوستوں میں سے ہے۔

## (۱۶۱) سلم بن سالم (ص ۱۵۶ - ۱۶۰)

سلم، امیر بلخ علی بن عیسیٰ کی شکایت پر کہ وہ شہادت کے موقع پر خلیفہ کے احکام کی  
پرواہ نہیں کرتے، بغداد میں قید کر لیے گئے، اور ۲ سال قید میں رہے، ہارون الرشید کی  
وفات پر زبیدہ نے ان کو آزاد کر دیا، کہتے ہیں کہ حالت قید میں انھوں نے دعا کی تھی کہ بار خدا یا  
مجھے اس قید سے ہارون کے ہاتھ نجات نہ دلا، اور جب تک حج نہ کر لوں اور اپنے اہل و عیال  
سے نہ مل لوں، مجھے وفات نہ دے۔ مقاتل کہتے ہیں کہ سلم کی یہ دعا پوری ہوئی، ہارون کی وفات  
پر جب زبیدہ نے ان کو آزاد کیا وہ حج کے لیے تشریف لے گئے، وہیں اہل خاندان سے ملے

- 
- ۱۶ سلم بن عیسیٰ ماہان ہارون اور ایمن کے دور کا مشہور سردار، ۱۹۵ھ میں مامون کے ہاتھوں قتل ہوا  
حالات کے لیے دیکھیے زین الاخبار ص ۱۳۱ - ۱۳۲، الاعلام ۵/۱۳۳۔
- ۱۷ ہارون الرشید مراد ہے، ۱۶۰ - ۱۹۳ھ، ۲۳ سال حکومت کی۔
- ۱۸ ۱۷۴ھ کے حدود میں قید ہوئے ہوں گے۔
- ۱۹ فضائل ص ۱۵۸ - یعنی ۱۹۳ھ میں۔
- ۲۰ زبیدہ بن جعفر ۱۶۰ھ میں ہارون کی زوجیت میں آئی، ۲۱۶ھ میں وفات  
پائی۔
- ۲۱ یعنی ابو مقاتل حفص بن سلم سمرقندی، وفات ۲۰۸ھ۔

حج کے ارکان پورے کرنے کے بعد ۱۹۲ھ میں وفات پائی، سفیان بن عیینہ نے نمازِ جنازہ پڑھائی۔

ان کی روایت ہے کہ حضور علیہ السلام نے فرمایا:

” من السنة يشع الضيف الى باب الدار“

یعنی سنت یہ ہے کہ مہمان رخصت کرتے وقت اس کے ساتھ گھر کے دروازے تک جائے۔

انہوں نے مزید امام ابوحنیفہؒ سے روایت کی ہے:

” عن نافع عن ابى عمر رضى الله عنه فقال رمقت النبى عليه السلام اربعين يوماً

او شهرًا فسمعته يقرأ فى ركعتى الفجر قل يا ايها الكافرون وقل هو الله احد“

یعنی عبداللہ بن عمرؓ فرماتے ہیں کہ ۴۰ روز یا ایک ماہ حضور علیہ السلام کو دیکھتا رہا کہ نمازِ فجر کی دو

رکعت سنتوں میں قل یا ایہا الکافرون اور قل هو اللہ احد قرأت فرماتے تھے۔

(۱۷۱) عمر بن ہارون بلخی (۱۶۰ - ۱۶۲)

ان کی کنیت ابو حفص ہے، ۱۹۶ھ میں جمعہ کے روز بلخ میں فوت ہوئے، ابن مطیع کے قول کے

مطابق ابن جریر سجستانی کا سارا علم حفظ کر رکھا تھا، قتیبہ بن سعید کی روایت ہے کہ وہ پچاس ہزار

حدیث پر عبور رکھتے تھے۔

۱۔ اصل میں ۱۷۲ھ غلط ہے، اس لیے کہ ان کی وفات ہارون کی وفات کے بعد واقع ہوئی، اور تمام

نورخوں کا اتفاق ہے کہ ہارون ۱۹۳ھ میں فوت ہوئے، (دیکھیے زین الاخبار ص ۵۷) پس وہ

۱۹۳ھ کے بعد فوت ہوئے ہوں گے۔

۲۔ ابو محمد سفیان عیینہ بن میمون ہلالی کوفی مؤلف الجامع در حدیث، ولادت کوفہ ۱۰۷ھ، وفات مکہ

۱۹۸ھ (حلیہ ۲۷۰/۷)

۳۔ ابوالولید عبد الملک بن عبد العزیز بن جریر (۸۰ - ۱۵۰ھ) امام حرم۔

۴۔ یعنی قتیبہ بن سعید بغلانی جن کا ذکر فضائل بلخ میں تیسویں شمارہ میں ہوا ہے، قتیبہ نے ان سے

روایت بھی کی ہے، میزان الاعتدال ۲/۲۷۲ میں ہے کہ بعض لوگ ان کی روایت کو ضعیف قرار دیتے ہیں۔

## (۱۸) عبد اللہ بن عمر بن میمون الرماح (ص ۱۶۲ - ۱۶۵)

ان کی کنیت ابو محمد القاضی ہے، ۴۷ھ میں نیشاپور میں فوت ہوئے، ابو مطیع کی وفات کے بعد چھ ماہ تک شداد حکیم، قاضی بلخ تھے، ان کے بعد قضا عبد اللہ بن الرماح کے سپرد ہوئی، مامون نے یوسف بن واقد، خلف ایوب اور ابن الرماح کو بلایا اولہ پہلے دنوں کے انکار پر ابن الرماح کو قاضی بنایا، اس وقت وہ جوان تھے، ابن الرماح نے ابو ہریرہ سے روایت کی ہے کہ حضور علیہ السلام نے فرمایا:

” لا تصوم المرأة يوماً من غیر شہر رمضان الا باذن زوجها۔“

یعنی عورت کو سوائے رمضان کے روزہ کے ایک روزہ بھی شوہر کی اجازت کے بغیر نہیں رکھنا چاہیے۔

## (۱۹) حاتم اصم (ص ۱۶۵ - ۱۶۷)

بلخ کے اکابر علماء و صوفیہ میں تھے، ان کی کنیت ابو عبد الرحمن ہے،

- ۱۔ عمر بن میمون الرماح کے بیٹے تھے (متوفی ۱۷۱ھ) ان کا ذکر نمبر ۱۱ کے تحت گزر چکا ہے۔
- ۲۔ یہ تاریخ بالکل غلط ہے اس لیے کہ مامون نے ان کو قاضی مقرر کیا ہے اور مامون کی خلافت ۱۹۸ھ میں شروع ہوئی تھی۔
- ۳۔ ابو مطیع کی وفات میں بڑا اختلاف ہے، قیاس ہے کہ ۱۹۹ھ میں ہوئی ہوگی۔
- ۴۔ شداد حکیم کے حالات کے لیے دیکھیے شمارہ ۲۲، ان کی وفات ۲۱۳ یا ۲۱۴ھ میں ہوئی۔
- ۵۔ اس حساب سے الرماح کا عہدہ قضا ۲۰۵ھ کے حدود سے شروع ہوا ہوگا۔
- ۶۔ دیکھیے شیخ مذکور شمارہ ۲۱، وفات ۲۰۵ھ۔
- ۷۔ یہ حدیث صحیح مسند احمد، صحیح ابوداؤد وغیرہ میں ابو سعید خدری سے منقول ہے، دیکھیے الجامع الصغیر ۲/۲۰۱۔
- ۸۔ ان کے حالات کے لیے ملاحظہ ہو طبقات سلمیٰ ۹۱، حلیۃ الادب ۳/۸، رسالہ قشیریہ، تاریخ بغداد ۲۴۱/۸، شذرات الذہب ۲/۸۷، تذکرۃ الاولیاء ۱/۲۰۵ وغیرہ۔

واشگرڈ میں وفات ہوئی اور وہیں دفن ہوئے، ان کے والد کے نام کے بارے میں اختلاف ہے یعنی حاتم بن عنوان، حاتم بن یوسف، یا حاتم بن عنوان بن یوسف، امام قشیری لکھتے ہیں کہ شقیق بلخی کے شاگرد اور احمد بن خضرویہ کے استاد تھے۔ حاتم کے قول سے روایت ہے کہ وہ شقیق بلخی کی خدمت میں تیس سال تک رہے ہیں، ایک روز استاد نے پوچھا اس مدت میں کیا سیکھا، کہا کہ میں نے خوب جان لیا کہ میرا رزق میرے پروردگار کے پاس ہے، اس لیے میں کسی دوسرے شخص کی طرف متوجہ نہ ہوا سوائے خدا کے، اور میں نے دیکھا کہ دو فرشتے مجھ پر مقرر ہیں کہ جو کچھ مجھ سے صادر ہوتا ہے لکھتے ہیں، میں کوئی بات بجز سچ کے بولتا ہی نہیں ہوں، قشیری کا بیان ہے کہ وہ گونگے نہ تھے بلکہ ایسا ظاہر کرتے کہ وہ گونگے ہیں۔

حاتم نے کافی سیاحت بھی کی تھی، خوارزم، رے، بغداد وغیرہ میں خاصا وقت گزارا، ان کے نصاب میں ہے:

”اپنی ذات (نفس) کو چار چیزوں میں طلب کر، اول صالح اور بے ریا عمل میں

دوم بغیر لالچ کے کسی چیز کے حاصل کرنے میں، تیسرے کسی کو بغیر احسان کے دینے میں،

چوتھے کم خوری جس میں بخل کا شائبہ نہ ہو۔

فرماتے ہیں کہ، شہوت تین چیزوں میں ہے، گفتگو میں، کھانے میں اور دیکھنے میں، زبان

کی حفاظت کر، بری بات منہ سے نہ نکلے، کھانے کا حرص نہ ہو، کھانا حلال کھانا چاہیے اور صرف اس قدر کھانا چاہیے کہ عبادت کر سکے، بری چیز نہ دیکھے اور جو چیز دیکھنے کی ہو اس پر عبرت کی نگاہ سے دیکھے۔

فرماتے ہیں: جب تک چار خصائص نہیں ہو جاتیں دنیا میں سلامتی حاصل نہیں ہوتی، وہ

چار خصلتیں یہ ہیں:

جب تیری قوم سے کوئی لغزش ہو جائے تو اس کو معاف کرے۔

ان کے جہل کو ظاہر نہ کرے اور اپنے جہل کو ان سے نہ چھپائے۔

۱۷ ماورالنہر کا ایک شہر جو شمالی مشرقی تاجکستان میں دو شنبہ سے ۱۲ میل دور ہے۔

۱۸ شقیق واشگرڈ کے قریب کولان میں ۱۷۴ھ میں شہید ہوئے، رک شیخ نمبر ۱۲۔

۱۹ رک شیخ مذکور تحت شمارہ ۲۹۔



اپنی کسی چیز کے دینے میں کوئی دریغ نہ رکھے۔

ان کی ہر چیز سے خواہش ختم کرے اور ناامید ہو جائے، جب یہ خوبیاں تجھ میں پیدا ہو جائیں تو دنیا میں سلامت رہے گا۔

حاکم سے لوگوں نے پوچھا کہ کیا وجہ ہے کہ سارا جہاں، علما، فقہا، زہاد، ملوک، سلاطین آپ سے محبت رکھتے ہیں، انھوں نے فرمایا کہ اس وجہ سے کہ میں کسی مخلوق سے نہیں ڈرتا، سوائے حق تعالیٰ کے اور اسی طرح کسی شخص سے کوئی امید نہیں رکھتا۔ بجز حضرت ذوالجلال کے، لوگوں نے کہا کہ یہ حکمت کہاں سے سیکھی، فرمایا کہ کم کھانے اور کم بولنے سے، خدانے جو کچھ مجھے پہنچا دیا، کل کے لیے نہ چھوڑا۔

## (۲۰) قاسم زریق (ص ۱۷۷-۱۷۸)

ان کی کنیت ابو محمد فقیہ ہے، ۲۱۱ھ میں وفات پائی، وہ قاضی ابو مطیع کے داماد ہیں، قاسم زریق سے یہ حدیث مرفوعہ مروی ہے:

”إِنَّ الصَّدَقَةَ وَصَلَةَ الرَّحْمِ يَزِيدُ اللَّهُ بِهَا فِي الْعَمْرِ وَيُرْفَعُ اللَّهُ بِهَا مِثْقَةَ السُّورِ  
وَيُرْفَعُ اللَّهُ بِهَا الْمَحْذُورَ وَالْمَكْرُوهَ، وَالصَّدَقَةُ تَطْفِئُ الذَّنْبَ كَمَا تَطْفِئُ  
الْمَاءُ النَّارَ“

یعنی صدقہ اور صلہ رحم سے عمر بڑھتی ہے، اللہ ان کی وجہ سے بری موت سے محفوظ رکھتا ہے، بری اور ناہنجار باتوں کو دور رکھتا ہے، صدقہ اس گناہ کو اسی طرح بجھاتا ہے جس طرح پانی آگ کو۔

## (۲۱) خلف ایوب (ص ۱۷۸-۱۸۵)

ان کی کنیت ابو سعید ہے، بلخ میں رمضان ۲۰۵ ہجری میں وفات پائی، ان کے بیٹے محمد بن خلف کا قول ہے کہ وفات کے وقت ان کی عمر ۶۹ سال کی تھی، کہتے ہیں کہ بلخ کی قضا ان کو

لے ترمذی میں ایک حدیث ابو ہریرہ سے مروی ہے: الصدقة تطفئ غضب الرب وتدفع ميتة السور

سپرد ہوئی مگر انھوں نے انکار کیا، یہاں تک کہ ان کو قید کر دیا گیا، ان کے جنازے کی نماز نوح بن اسد (سامانی) نے پڑھائی تھی، ان کے بیٹے سعید بن خلف مدتوں بخارا میں قاضی تھے، ان کی وفات بھی بلخ ہی میں ہوئی، خلف ایوب کو ۴۲ ہزار احادیث حفظ تھیں، ان کی روایت سے یہ حدیث منقول ہے: «المرء تحت ظل صدقة يوم القيامة»، یعنی آدمی قیامت کے دن اپنے صدقے کے سائے تلے ہوگا۔

## (۱۱) شہاد حکیم (ص ۱۵۵ - ۱۹۵)

ان کی کنیت ابو عثمان ہے، چھ ماہ بلخ کے قاضی رہے، اس کے بعد بغداد فرار ہو گئے، ۲۱۳ھ میں فوت ہوئے، اس وقت عمر ۶۹ سال تھی، ابولیت سمرقندی نے تاریخ وفات ۲۱۳ھ کے آخر میں عمر ۸۹ سال لکھی ہے، تل پر دفن ہوئے، ان کا مقبرہ اجابت دعا کے لیے مشہور تھا، کہتے ہیں کہ قضائے بلخ دی جاتی تھی، مگر وہ برابر انکار کرتے تھے، آخر جان کے خون سے قبول کیا، چھ ماہ قاضی رہے، کوئی مشاہرہ قبول نہ کیا، بعض روایت میں ہے قاضی ابو مطیعؒ کی آنکھیں کمزور ہو گئی تھیں، مامون نے ان کو لکھا کہ برشمہ اعین کو یہ کام سپرد کر دیا جائے مگر

۱۔ خلف کے قید کرنے کی روایت کی تصدیق نہیں ہوتی، اس لیے کہ عبد اللہ بن عمر بن میمون الرماح کے ذیل میں یہ واقعہ درج ہے کہ مامون (۱۹۸ - ۲۱۹ھ) نے ابن الرماح، خلف اور یوسف بن واقد کو قضائے بلخ کے سلسلے میں مرد بلایا تھا، خلف اور یوسف کے انکار پر ابن الرماح کو قاضی بلخ مقرر کیا، تینوں بزرگوں کے مامون کے دربار سے ساتھ ساتھ آنے کا ذکر ہے۔ (فضائل بلخ ص ۱۶۲)

۲۔ نوح بن اسد سمرقند کا سامانی حکمران (۲۰۴ تا ۲۲۵ھ)

۳۔ مشابہ حدیث کے لیے دیکھیے تخریج حدیث اجبار علوم الدین ج ۱ اجبار ص ۲۲۵۔

۴۔ کتاب النوازل کے حوالے سے (فضائل ص ۱۸۶)

۵۔ شیخ مذکور ذیل شمارہ ۱۴، وفات ۱۹۷ یا ۱۹۹ھ ان کی وفات کا مسئلہ اختلافِ رائے، ۱۹۸

میں مامون خلیفہ ہوئے، اس سے قبل وفات غلط ہے۔

قاضی نے خلف کا نام تجویز کیا، خلف کے انکار پر شہاد کے لیے یہ کام تجویز ہوا، وہ بھی بغداد فرار ہو گئے، شہاد کے قضا کے زمانے کا ایک واقعہ فضائل بلخ میں درج ہے کہ انھوں نے کس طرح امیر بلخ کے مقابلے میں ایک عامی آدمی کا حق تسلیم کیا۔ شہاد حکیم کو دس ہزار احادیث حفظ تھیں، ان میں سے ایک یہ ہے کہ ابوذر غفاری حضور علیہ السلام کے پاس مسجد میں تشریف لائے:

” قال علیہ السلام: اصلیت رکعتین؛ قال: لا؛ قال: مامنعک؛ قال الجیار۔“

قال لا تعمل شیئاً یار ولا تدعه یار۔“

یعنی حضور علیہ السلام نے فرمایا: دو رکعت نماز پڑھی؟ کہا: نہیں، کہا: کس چیز نے روکا، کہا: شرم، فرمایا: اے ابوذر، کوئی کام ریا سے نہ کرو اور شرم کی وجہ سے کسی کام کو نہ چھوڑو۔

### (۲۳) عصام بن یوسف (ص ۱۹۶ - ۲۰۱)

ان کی کنیت ابو عصمہ ہے، بلخ میں ۲۱۵ھ میں وفات پائی، عمر ۸۴ سال کی تھی، ابو قتال نے تاریخ وفات ۲۱۴ھ لکھی ہے، ان کا مزار دروازہ نوبہار کے قبرستان میں ہے، عصام کے تین اور بھائی تھے محمد، نعیم اور ابراہیم، عصام کے بیٹے عبید بن عصام بن یوسف، ابو محمد احمد بن مدرک کے بعد والی بلخ ہوئے۔

امام ابو حنیفہ کے صحبت یافتہ تھے، ان کے بقول امام کے اصحاب میں علم و فضل کے لحاظ سے حسب ذیل نہایت ممتاز تھے: عافیہ بن یزید،

- 
- ۱۔ ص ۱۸۹ - ۱۹۰۔  
 ۲۔ فضائل ص ۱۹۳۔  
 ۳۔ رک: الجواہر المصنیہ ۱/ ۳۲۷، الفوائد البہیہ ۱۱۶، میزان الاعتدال ۲/ ۱۹۶، انساب سمعانی وغیرہ۔  
 ۴۔ اصحاب ابو حنیفہ میں تھے (الفوائد ۲/ ۵۵۴)۔  
 ۵۔ فوائد بہیہ ص ۱۱۶ میں سنہ ۲۱۵ھ اور میزان ۲/ ۱۹۶ میں ۲۱۵ھ ہے۔  
 ۶۔ عافیہ بن یزید اووی نسائی کے نزدیک ثقات محدثین میں ہیں (الجواہر ۱/ ۲۶۷)۔

زفر، ابو یوسف، اسد بن عمرو،

عصام بڑے سخی اور متواضع تھے، ان کی سخاوت و تواضع کے چند واقعات درج ہیں، مستجاب الدعوات تھے، طلحہ کے لشکریوں نے جب اہل بلخ کے گھروں پر قبضہ کر لیا تو لوگوں کی شکایت طلحہ کے پاس لے گئے، اس نے پہلے وعدہ کیا، پھر وعدہ خلافی کی، آپ نے جمعہ کے روز بارگاہ ایزدی میں دعا کی، طلحہ کا اسی رات انتقال ہو گیا۔

عصام نے حضور صلعم سے مرفوعاً روایت کی ہے، حضور علیہ السلام نے فرمایا:

" لا تقوم الساعة حتى يملك رجل من اهل بيتي يواطى اسمه اسمي "

یعنی قیامت نہیں آئے گی جب تک دنیا کی حکومت میرے اہل بیت میں سے ایسے کے پاس نہ آئے جس کا نام میرے نام کے موافق ہو۔

### (۲۳) کمی بن ابراہیم (ص ۲۰۲ - ۲۰۶)

ان کی کنیت ابو سکن الصدوق ہے، ۹۰ سال کی عمر پائی، ۲۱۵۰ھ میں انتقال فرمایا پانچ بار حج کیا، ان کے دو لڑکے عالم متبحر تھے، ایک کا نام حسن تھا اور دوسرے کا یعقوب، حسن کا ایک لڑکا محمد نامی تھا، کمی بن ابراہیم کے ایک بھائی اسماعیل بن ابراہیم تھے، محمد بن ابومطیع روایت کرتے ہیں کہ میں نے اپنے والد سے سنا کہ کمی بن ابراہیم ۱۳ کبرائے تابعین کے صحبت یافتہ ہیں، امام ابوحنیفہ

ابو ہذیل زفر بن ہذیل بن قیس عنبری، انھوں نے کے جہنم سے منالوح اور امام ابوحنیفہ کے مفتدر ترین اصحاب میں تھے، بصرہ میں قاضی تھے، دروہیں ۱۸۰ھ میں انتقال فرمایا (الاعلام ۷۸/۳)

۸۷ ولادت کوذ ۱۱۳ھ، وفات بغداد ۱۸۲ھ۔

۸۸ اسد بن عمرو بن عامر قاضی قشیری، کوئی، ہارون (فوت ۱۹۳ھ) کے زمانے میں واسط، بغداد کے قاضی تھے، ۱۸۸ یا ۱۹۰ھ میں وفات پائی۔

۸۹ مراد پادشاہ دوم طاہریان ۲۰۴ - ۲۱۳ھ۔

۹۰ ابو مطیع کے حالات کے لیے دیکھیے فضائل بلخ شماره ۱۲۔



کی صحبت میں بڑے محترم شمار ہوتے تھے، ابو مطیع ۱۲ھ میں کوفہ میں امام صاحب کی خدمت میں پہنچے تھے۔

کئی بن ابراہیم نے حضرت ابو حنیفہ سے یہ حدیث روایت کی کہ حضور علیہ السلام نے فرمایا:   
 "لولا ان اشتق علی امتی لامرہم بالسواک عند کل صلوٰۃ"   
 یعنی اگر میری امت پر شاق نہ ہوتا تو میں ہر نماز کے وقت مسواک کا حکم دیتا۔

## (۲۵) شہاب بن معمر (ص ۲۰۶ - ۲۰۸)

وہ کان کے بہرے تھے، ۴۲ سال کی عمر پائی، قید خانہ میں ان کی وفات ہوئی، قرض کی وجہ سے ان کو قید کیا گیا تھا، ابو سکن کے بقول ان کی پیدائش ۲۰۳ھ میں اور وفات ۲۹۸ھ میں واقع ہوئی، ان سے احادیث مروی ہیں، ان میں سے ایک یہ ہے: فرمایا رسول اللہ ﷺ:   
 "لا یومن عبد حتی یحب لآخرہ ما یحب لنفسہ"   
 یعنی کسی مومن کا ایمان اس وقت تک درست نہیں جب تک وہ جو کچھ اپنے لیے پسند کرتا ہے، اپنے بھائی کے لیے پسند نہ کرے۔

- ۱۰ رک : الجامع الصغیر ۲/۱۳۲۔
- ۱۱ شہاب بن معمر عوفی ابوالاذہری، علمائے حدیث میں ہیں، بخاری نے ادب المفرد میں ان سے روایت کی ہے (خلاصہ ۱۴۳)۔
- ۱۲ درجی نے یہی عمر دی ہے اور سال وفات ۲۹۸ھ لکھا ہے۔
- ۱۳ درجی نے لکھا ہے کہ قاضی القضاة لیث بن مساور، شیخ شمارہ ۲۶ کے حکم سے مجبوس ہوئے۔
- ۱۴ ابو سکن سے غالباً کئی بن ابراہیم مراد ہیں۔
- ۱۵ حدیث صحیح بخاری و مسلم و مسند احمد و نسائی و ترمذی و ابن ماجہ میں حضرت انس کی روایت سے آتا ہے، (الجامع ۲/۲۰۴)۔

## ۲۶۱: لیث بن مساور (ص ۲۰۸ - ۲۱۰)

ان کی کنیت ابو یحییٰ ہے۔ عبداللہ بن عمر بن الرماح کے بعد وہ قاضی ہوئے، بلخ کے قاضیوں میں وہ گیارہویں قاضی ہیں۔ ان کی وفات بلخ ۲۲۳ یا ۲۲۶ھ میں ہوئی، ان کے قضا کے زمانے میں دارالخلافہ سے مکتوب آیا کہ سب لوگ قرآن کو مخلوق کہیں، لیث نے کہا کہ اسی سال کے بعد کفر ظاہر ہوا۔ پھر تمام آدمیوں کے سامنے اپنی دستار کو زمین پر پٹک کر کہا: میں نے اپنے نفس کو عہدہ قضا سے معزول کیا اور جو قرآن کو مخلوق کہتا ہے وہ کافر ہے۔

## ۲۶۱: ابوسلیمان جوزجانی (ص ۲۱۰ - ۲۱۳)

انہوں نے محمد بن حسن کی صحبت میں علوم حاصل کیے اور آخر الذکر کی تالیفات فقہ یعنی مبسوط و جامعین اور زیادات کو اپنے خطے میں عام کیا، شیخ الاسلام صفی الدین مولف فضائل بلخ نے ۵۸۲ھ میں ان کی تربت کی جو فاریاب میں ہے، زیارت کی تھی، ابوسلیمان نے محمد حسن سے

- ۱۔ شیخ کے حالات شمارہ ۱۸ کے تحت ملاحظہ کریں۔
- ۲۔ بظاہر مامون کے دربار سے آیا ہوگا، ماموں ۱۹۸ سے ۲۱۸ تک خلیفہ رہے، ان کے زمانے میں خلق قرآن کا فتنہ اٹھا تھا۔
- ۳۔ ولایت جوزجان شمال افغانستان میں بلخ اور میمنہ کے درمیان ہے۔
- ۴۔ ابوعبداللہ محمد بن حسن بن فرقد شیبانی فقیہ بزرگ حنفی، وہ ۱۳۱ھ میں واسط میں پیدا ہوئے، ۱۸۹ھ میں رے میں وفات پائی (الجواہر ۲/۲۲، تاریخ بغداد ۲/۱۶۲)۔
- ۵۔ تالیف محمد بن حسن، اس کو کتاب الاصل بھی کہتے ہیں۔
- ۶۔ مراد الجامع الکبیر والجامع الصغیر در فروع تالیف محمد بن حسن شیبانی۔
- ۷۔ اپنی کتاب مبسوط پر اضافات و تعلیقات کے طور پر محمد بن حسن نے اس نام سے یہ کتاب لکھی۔
- ۸۔ شمال غربی افغانستان کا ایک خطہ جس کا مرکز میمنہ ہے۔

احادیث روایت کی ہے، ان میں ایک یہ ہے، حضرت عائشہ رضی اللہ عنہا سے مروی ہے :  
 " قالت كان رسول الله يقبل بعض نسائه وهو صائم " <sup>۱</sup>  
 یعنی رسول اللہ صلی اللہ علیہ وسلم بعض ازواج کو بوسہ دیتے حالانکہ وہ روزہ دار ہوتے تھے۔

### (۲۸) ابراہیم بن یوسف (ص ۲۱۳-۲۱۹)

عصام بن یوسف کے بھائی ہیں، ان کی کنیت ابو اسحاق ہے، ان کی ولادت ۱۳۹ھ میں اور وفات ۲۳۹ھ میں ہوئی، داؤد علیہ السلام نے ان کی نماز جنازہ پڑھائی تھی، ان کی روایت کی ایک حدیث یہ ہے، فرمایا رسول اللہ صلی اللہ علیہ وسلم نے :

" ما طلعت الشمس قط، الا بعث الله بجنبها ملكين يناديان و انهما  
 يسمعان اهل الارض الا الثقلين - ايها الناس ! ميلوا الى ربكم فان  
 ما قل و كفى، خير مما كثر و اقل، فلا تعزبت الشمس الا بعث بجنبها  
 ملكين يناديان اللهم عجل لمنفق خلفا و عجل لمسك تلفاً " <sup>۲</sup>

یعنی کسی روز آفتاب طلوع نہیں ہوتا کہ اس کے پہلو میں دو فرشتے منادی نہ کرتے ہوں (اور یہ ندا  
 جملہ اہل زمین سوائے انسان اور جن کے سب سنتے ہیں) کہ اے لوگو! حضرت پروردگار کی طرف

۱ یہ حدیث صحیح ستہ میں درج ہے (الجامع الصغیر ۲/۱۱۹)

۲ ان کا نام ابراہیم بن یوسف بن میمون بن قدامہ بلخی ہے (الفوائد البہیہ ۱۲)

۳ ورجحی نے ۲۱۵ھ بھی لکھی ہے جو غلط ہے، ۲۲۱ھ بھی بتائی گئی (الفوائد ۱۲)

۴ داؤد بن عباس بن ہاشم بن ماجہور، امراى بانی جوڑیں تھا، اس کا باپ عباس بن ہاشم

۲۱۹ سے ۲۳۳ھ تک حاکم بلخ رہا، اس کی وفات پر داؤد حاکم بلخ ہوا، بیس سال تک

نوشاد کی بنائیں مصروف تھا۔ ۲۵۸ھ میں یعقوب لیث صفاری کے ہاتھوں اس کی امارت

ختم ہوئی، اس کی بیوی خاتون داؤد سخاوت میں ضرب المثل تھی (رک بفضل بلخ ص ۲۰، ۲۹، ابن اثیر

وقائع ۲۵۷ھ)

۵ حدیث کے اس حصے کے لیے دیکھیے الجامع الصغیر ۲/۱۳۷۔

متوجہ ہو اس لیے کہ تھوڑا کافی (کفایت کرنے والا) "کثرت" سے بہتر ہے جو حق سے تجھ کو غافل کر دے اور کسی دن سورج غروب نہیں ہوتا کہ اس کے پیچھے دو فرشتے منادی نہ کرتے ہوں کہ خدایا ان لوگوں کو جو مال خرچ کرتے ہیں، بہت جلد ان کو ایک خلف عطا کر دے اور جو لوگ نخل اختیار کرتے ہیں ان کے متعلق کہتا ہے خدایا ان کا مال تلف کر دے۔

ابراہیم بن یوسف نے حضورؐ سے روایت کی ہے کہ حضورؐ نے فرمایا:

" من قرأ یس فی کل لیلۃ لا یتغابر وجہ اللہ عفر اللہ لہ۔ "

یعنی جو شخص خدا کی رضا کے لیے ہر شب سورۃ یس پڑھتا ہے خدا اس کے گناہ معاف کر دیتا ہے۔

(۲۹) احمد خضرویہ (۲۱۹ - ۲۳۰)

ان کی کنیت ابو محمد ہے، عارف اور صاحب خیرات تھے، حاتم اصم کے صحبت یافتہ ہیں اور صالح بن عبد اللہ سے تفسیر سنی ہے، ۲۴۰ھ میں وفات پائی، بلخ میں دروازہ نو بہار کے قبرستان میں دفن ہوئے، ان کا مزار دعا کی قبولیت کے لیے مشہور ہے، امام الحرمین فرماتے ہیں کہ جس کو دینی ضرورت لاحق ہو، ان کو شہاد حکیم کے مزار پر جانا چاہیے اور جس کو دنیاوی ضرورت پڑے اس کو

۱۰ یہ حدیث صحیح بیہقی نے معقل بن یسار سے روایت کی ہے (الجامع الصغیر ۱/۱۶۸)

۱۱ ان کے حالات کے لیے ملاحظہ فرمائیں طبقات الصوفیہ ۸۲، کشف المحجوب باب ۱۱، شرح تعرف ۹۸، حلیۃ الادب ۱۰/۴۲، طبقات سلمی ۱۰۳، رسالہ قشیریہ ۲۱، تاریخ بغداد ۲/۱۳۷، تذکرہ عطار ۱/۲۴۰، نفحات الانس ۵۷، مزارات بلخ ۲۱ (خطی) وغیرہ۔

۱۲ رک : فضائل بلخ شماره ۱۹۔

۱۳ صالح بن عبد اللہ بن ذکوان ہارمی ترمذی استاد صاحب صحیح ترمذی متوفی ۲۳۹ھ۔

۱۴ ابو المعالی عبد الملک بن عبد اللہ بن یوسف جوینی، نظام الملک طوسی نے نظامیہ بغداد کی بنا انھیں کی تدریس کے لیے ڈالی، اکابر علماء شافعی میں سے ہیں اور کئی کتابوں کے مصنف، ۴۷۸ھ

میں نیشاپور میں وفات پائی (الاعلام ۲/۳۰۶)



احمد خضرویہ کے مشہد پر حاضر ہونا چاہیے، احمد خضرویہ ابو تراب بخشتی کی بھی صحبت میں رہے ہیں، نیشاپور میں ابو حفص حداد اور بسطام میں ابو یزید بسطامی کی خدمت میں پہنچے ہیں۔

شیخ احمد کی دو بیویاں تھیں، بڑی مالک بن صالح کی بیٹی تھیں، ان کی ماں مومنہ حسن عمران والی خراسان کی بیٹی تھیں، ان خاتون نے صالح بن عبد اللہ سے کتاب تفسیر روایت کی ہے، سات سال علوم دینی کی تکمیل مکہ معظمہ میں کی تھی، بلخ میں انتقال کیا اور شیخ احمد کے نزدیک دفن ہوئیں، ان کی دوسری بیوی بڑی مومنہ اور زاہدہ تھیں، انھوں نے ایمان کو تروتازہ درخت سے تشبیہ دی ہے جو ہر طرف جھکتا ہے لیکن اکھڑتا نہیں، بڑی بیوی مومن کے ایمان کو پہاڑ بتاتی تھیں جو ہوا سے نہیں ہل سکتا۔

### (۳۰) قتیبہ بن سعید البغلانی (ص ۲۳۰ - ۲۳۹)

ان کی کنیت ابو رجا الشافعی ہے، رجب ۱۴۸ میں بلخ میں پیدا ہوئے، ۲۲۴ھ میں

۱۰ عسکر بن محمد بن حصین ابو تراب بخشتی (نسفی) مشایخ کبار میں تھے، متوفی ۲۲۵، ۲۲۶ (طبقات الصوفیہ ۶، سلمی ۱۴۶)

۱۱ ابو حفص عمرو بن سلم یا سلمہ نیشاپوری، طبقہ اول کے اولیا میں تھے، وفات ۲۴۰ھ میں ہوئی، (سلمی ۶۷)

۱۲ ابو یزید طیفور بن عیسیٰ بن سروشان بسطامی (بایزید بسطامی) متوفی ۲۶۱ھ۔

۱۳ معجم البلدان میں ہے (۱/۲۶۸) : نام اصلی علی یاجچی اور لقب قتیبہ ہے، وہ حجاج بن یوسف کے

موالی میں تھے، ۱۷۲ھ میں ۲۳ سال کی عمر میں مکہ، مدینہ، شام، عراق، مصر گئے اور ثقات محدثین سے حدیثیں سنیں، منجملہ ان کے امام مالک بن انس تھے، ۲۱۶ھ میں بغداد گئے اور

۲۲۰ھ میں بعلکان میں وفات پائی، مزید ملاحظہ ہو، تہذیب التہذیب ۸/۳۵۸، تاریخ بغداد

۱۴/۲۶۴، مزارات بلخ خطی، الاعلام ۱/۲۷، ان کے چچا و سیم بن جمیل ثقفی تھے جن کا ذکر

فضائل بلخ ص ۱۵۴-۱۵۶ میں شیخ ۱۵ کے عنوان سے ہوا ہے، و سیم کا انتقال

۱۸۲ھ میں ہوا۔

بغداد میں رات پائی اور جوار مسجد ابوجا میں مدفون ہوئے، تیرہ حج کیے، لیث بن سعد کی صحبت پائی، تین علما سے ایک لاکھ احادیث سنیں، اول یرسانی، دوم جریر، سوم عمر بن ہارون، محض آخر الذکر سے پچاس ہزار حدیثیں سنیں، رفتہ رفتہ اس درجے پر پہنچے کہ بڑے بڑے اہل علم سے احادیث سنیں اور نقل کی ہیں، ان میں سے یحییٰ بن معین، ابوبکر شیبہ، حمیدی، احمد بن حنبل، محمد بن اسماعیل بخاری، مسلم بن الحجاج، ابوداؤد سجستانی، ابوموسیٰ ترمذی

۱ امام قتیبہ کا مزار اب تک معلوم ہے، ۱۳۲ شمسی میں سیلاب کی وجہ سے ان کی لاش دوسری جگہ منتقل کی گئی  
 ۲ لیث بن سعد بن عبد الرحمن فہمی مصر کے کبار محدثین میں تھے، امام شافعی نے ان کا مرتبہ امام مالک سے بڑھ کر مانا ہے، وہ اصلاً خراسانی ہیں، (ابن خلکان ۴۳۸/۱، حلیۃ الاولیاء ۳۱۸/۱، تاریخ بغداد ۱۳/۳)

۳ ابوعثمان محمد بن بکر عثمان یرسانی محدث متوفی بصرہ ۲۰۳ھ (اللباب ۱۱۲)  
 ۴ شاید ابوعبد اللہ جریر بن عبد الحمید ضمی کوفی محدث، قاضی سے مراد ہوں (۱۱۰-۱۸۸ھ)  
 ۵ رک: فضائل بلخ ص ۱۶۰ بعد شیخ ۱۷۔  
 ۶ یحییٰ بن معین بن عون امام محدثین اصلاً سرخسی تھے (۱۵۸-۲۳۳، تاریخ بغداد ۱۳/۱۷۷)  
 ۷ ابوبکر عبد الرحمن بن عبد الملک بن شیبہ حزامی مدنی، راویان صحیح بخاری تھے (خلاصہ ۱۹۵)  
 ۸ شاید عبد اللہ بن زبیر حمیدی قرظی متوفی ۲۱۹ درمکہ، مراد ہوں۔  
 ۹ احمد بن محمد بن حنبل شیبانی دایلی پیدائش ۱۲۴ و وفات ۲۴۱، مسند احمد انھیں کی تالیف ہے۔  
 ۱۰ ابوعبد اللہ محمد بن اسماعیل بن ابراہیم بن مغیرہ بخاری صاحب صحیح بخاری ۱۱۹-۲۵۶ھ، ان کے مزار پر اس مصرع میں تاریخ پیدائش و وفات درج ہے ۵

بہر تاریخ بخاری یاد دارم از ثقات صدق تاریخ ولادت نور تاریخ وفات  
 یہ قطعہ ان کے مزار پر جو ۱۹۵۷ میں بنا تھا درج ہے، مزار خرقنگ نامی ایک قریہ میں ہے جو ہرمند سے ۱۸ کلومیٹر شمال مشرق میں ہے، راقم ستمبر ۱۹۶۹ء میں مزار پر حاضری دے چکا ہے۔  
 ۱۱ ابوالحسین مسلم بن حجاج بن مسلم قشیری نیشاپوری صاحب صحیح مسلم ۲۰۳-۲۶۱ھ۔  
 ۱۲ ابوداؤد سلیمان بن جارود بن اشعث سیستانی صاحب سنن ابوداؤد (۲۰۲-۲۴۵ھ)  
 ۱۳ ابوعیسیٰ محمد بن عیسیٰ ترمذی صاحب جامع ترمذی (۲۰۰-۲۴۹ھ)

یحییٰ حجاج کا نام خصوصیت سے فضائل بلخ ص ۲۳۶ میں درج ہے۔

ابو اسحق مستملی نے ان کی پیدائش بلخ کے محلے دشتک میں لکھی ہے، اور ان کی عمر تمام روایت کے خلاف ۱۵ سال قرار دی ہے، خود قتیبہ کا قول ہے کہ کوئی شہر مجھے بلخ سے زیادہ پسند نہیں اس لیے کہ یہ شہر میرا مولد ہے، اور یہیں میرے اجداد، میرے چچا، چچی اور والدہ وغیرہ مدفون ہیں، ان کے علاوہ چند پوتے پوتیاں اور نواسے نواسیاں بھی یہیں سپرد خاک ہوئے ہیں۔ یہ دو بیت افاضل طالقان کی کہی ہوئی ہیں۔

لله درک یا بغلان من بلد مادام نیک امام الخیر محبوبس

لولا قتیبہ لم تذکر بواحدہ لکن ذکرک قبل الشیخ مدروس

(اے بغلان! تجھ پر خدا کی برکتیں ہوں، اے شہر کے امام خیر تیری آغوش میں مدفون ہیں، اگر

صرف قتیبہ کا ذکر نہ ہوتا تو تیری یاد ختم ہو چکی ہوتی)

بعض فضلانے یہ نظم قتیبہ کی زبان سے حالت نزع میں نقل کی ہے:

لولا القضاء الذی لا ید مدرک والرزق یا کل الانسان بالقد

ماکان مثلی فی بغلان منزلہ ولا یمر بہا الا علی سفر

(اگر حکم قضاء اس کا آنا لابدی ہے، اور روزی جس کو انسان اپنی مقدور بھر کھاتا ہے، نہ ہوتے

تو میرے جیسے کی بغلان میں منزل نہ ہوتی، اور بجز ایام سفر کے وہاں گزر نہ ہوتا۔

(۳۱) محمد بن قاضی ابی مطیع (ص ۲۳۹ - ۲۴۴)

ان کی کنیت ابو جعفر ہے، ۲۴۴ھ میں وفات پائی، محمد بن ابو مطیع نے بہ روایت انس

۱ ابو ایوب یحییٰ بن ابی الحجاج بصری یا یحییٰ بن حجاج ابن ابی الحجاج مراد ہوں جن کی مروی احادث

جامع ترمذی اور سنن نسائی میں درج ہیں (خلاصہ ۳۶۲)

۲ فضائل بلخ میں نمبر ۵۲ کے تحت مذکور ہیں۔

۳ طالقان بھی کہتے ہیں شاید طالقان تخارستان شرقی بغلان مراد ہے۔

۴ معجم البلدان ۱/۲۶۸ میں بھی یہ دو بیتیں قتیبہ بغلان کے نام سے درج ہیں۔ (بقیہ حاشیہ اگلے صفحہ پر)

روایت کی ہے :

” قال ﷺ عليه السلام قل هو الله احد ثلث القرآن “

انہوں نے سمرہ بن جندب رضی اللہ عنہ سے روایت کی ہے :

” عن رسول اللہ صلی اللہ علیہ وسلم : من توضأ فابغ الوضوء ثم خرج الى المسجد فقال حين خرج من بيته بسم الله ” الذي خلقني فهو يهدين “ هداه الله صواب الاعمال - فاذا قال : ” والذي له هو يطعمني ويسقين “ اطعمه الله تعالى من طعام الجنة و سقاه من شراب الجنة - واذا قال : ” و اذا مرضت فهو يشفين “ جعل الله تعالى مرضه كفاة لذوبه - فاذا قال : ” والذي يميتني ثم يحيين “ امانه موت الشهيد و احياء حياة الشهيد - واذا قال : ” والذي اطعم ان يغفر لي خطيئتي يوم الدين “ غفر الله خطاياہ ، وان كان اكثر من زبد البحر - فاذا قال : ” رب هب لي حكماً و الحقني بالصالحين “ وهب الله له حكماً و الحقه بصالحين من مضى و صالحين من بقى -

(اگر شہ سے پوچھو گے)  
ابو مطیع کے حالات دیکھیے فضائل بلخ شماره ۱۴۔

طبرانی اور مستدرک حاکم میں یہ حدیث اس طرح پر ہے : قل هو الله احد تعدل ثلث القرآن  
(الجامع الصغير ۲/۸۷)

اصحاب رسول میں تھے اور بنی غطفان سے تعلق رکھتے تھے، ۵۸ یا ۵۹ میں بصرہ میں انتقال فرمایا (اسد الغابہ ۲/۳۵۴)

قرآن سورة الشعراء ۷۸۔

آیت ۷۹

آیت ۸۰

آیت ۸۱

آیت ۸۲۔

آیت ۸۳



و اذا قال : " واجعل لي لسان صدق في الآخريں " كتب الله ورقته  
بيضا ان فلان ابن فلان من الصادقين . و اذا قال : " واجعلني  
من ورثة جنة النعيم " اعطاه الله تعالى منازل في الجنة ، و اذا قال  
" فاغفر لآبوي ، غفر الله لآبويہ "

( یعنی سمرہ بن جندب رضی اللہ عنہ رسول اللہ صلی اللہ علیہ وسلم سے روایت کی کہ جس شخص نے ابھی  
طرح وضو کیا پھر مسجد کی طرف روانہ ہوا ، پھر اپنے گھر سے نکلتے وقت کہا : بسم اللہ الذی خلقنی الخ  
( جس نے مجھے پیدا کیا پس وہی ہدایت بھی دیتا ہے ) حق تعالیٰ اس کو راہ راست عطا کرتا ہے  
اور جب وہ کہتا ہے : والذی ہو لیطعمنی الخ ( جو مجھے کھلاتا پلاتا ہے ) اللہ اس کو جنت کے  
کھانے سے کھلاتا ہے اور جنت کے پانی سے اس کو پلاتا ہے ، اور جس وقت اس نے  
کہا " و اذا مرضت الآیۃ ( جب میں بیمار ہو جاتا ہوں تو وہی مجھ کو شفا دیتا ہے ) اللہ تعالیٰ  
اس کے مرض کو اس کے گناہوں کا کفارہ قرار دیتا ہے ، جب وہ کہتا ہے : " والذی یمیتنی الآیۃ  
( اور جو مجھ کو موت دے گا پھر دوبارہ اٹھائے گا ) تو میں اس کو شہدائی موت اور شہدائی  
زندگی عطا کرتا ہوں ، اور جب وہ کہتا ہے : والذی اطعم الخ ( اور جس سے مجھ کو یہ امید  
ہے کہ میری غلط کاری کو قیامت کے روز معاف کرے گا ) تو اللہ اس کی خطائیں خواہ سمندر  
کے جھاگ سے زیادہ ہوں ، بخش دیتا ہے ، جب وہ کہتا ہے : رب ہب لی الآیۃ ( اے  
میرے پروردگار مجھ کو حکمت عطا فرما اور مراتب قرب میں مجھ کو نیک لوگوں کے ساتھ شامل فرما )  
اللہ اس کو حکمت عطا کرتا ہے اور امت کے صلحا میں شامل کرتا ہے ، اور جب وہ کہتا ہے :  
واجعل لی الآیۃ ( اور میرا ذکر آئندہ آنے والوں میں جاری رکھ ) تو اللہ تعالیٰ ایک سفید  
ورق لکھتا ہے کہ فلان بن فلان صادقین میں ہے ، اور جب وہ کہتا ہے : واجعلنی الآیۃ  
( مجھ کو جنت النعیم کے وارثین میں کر ) اللہ تعالیٰ اس کو جنت میں منزلیں عطا کرتا ہے اور

۱۰ آیت ۸۴ -

۱۱ آیت ۸۵ -

۱۲ قرآن کی آیت یہ ہے : واغفر لابی ان کان من الصالین ، یہ حضرت ابراہیم کی دعا تھی اور اس میں  
انہوں نے اپنے باپ کے لیے دعا مانگی ہے ، بعد میں اس سے اعتذار کیا ہے .

جب وہ کہتا ہے کہ فاغفر لایؤی ( میرے والدین کو بخش دے ) تو اللہ تعالیٰ اس کے والدین کو بخش دیتا ہے )

### (۳۲) محمد بن ابان بلخی (ص ۲۴۴ - ۲۴۶)

ان کی کنیت ابو بکر ہے، وہ کبیح کے مستملی تھے، لقب حمدویہ ہے، وہ شریک احمد بن حنبل اور اسحاق راہویہ کے معاصر تھے، محمد بن ابان محرم ۲۴۴ھ میں فوت ہوئے، اور میدان بلخ میں دفن ہوئے، خود کہتے تھے کہ عبدالعزیز ابان سے ۵۰ ہزار حدیثیں لکھی ہیں، کبھی کبھی فرماتے تھے کہ ان انگلیوں سے اسی ہزار احادیث لکھی ہیں۔

### (۳۳) محمد بن مالک بن بکر بن بکار بن قیس بن الحور بن الحارث بن الہاشم العربی بلخی (ص ۲۴۶ - ۲۴۸)

بے مثل فقیہ تھے، ۲۴۴ھ میں وفات پائی اور دروازہ نو بہار بلخ کے قبرستان میں دفن ہوئے

۱۰ ابوسفیان و کعب بن جراح بن یلیح روای امام و محدث و زاہد، مولف تفسیر قرآن و السنن و التاريخ، ولادت کوفہ ۱۲۹، وفات ۱۹۷ھ و الاعلام وہ شاشی بھی کہلاتے تھے، اسی طرح حمید بن عبدالرحمن شاشی اور روای دونوں نسبت سے معروف ہیں، فضائل ۲۴۲، متن و حاشیہ

۱۱ جو استاد کی تقریر لکھنے پر مامور ہو۔

۱۲ عبدالحی جیبی نے قیاس کیا ہے کہ ابو عبداللہ شریک بن عبداللہ بن حارث صحیحی محدث ۵۵ - ۱۰۷ مراد ہو سکتے ہیں، رک فضائل بلخ حاشیہ ۵ ص ۲۳۴، مگر محمد بن ابان جن کی وفات ۶۷ سال بعد ہوئی، ان کا معاصر ہونا مشکل ہے۔ احمد بن حنبل ان کے معاصر قرار دئے گئے ہیں حالانکہ شریک کی وفات کے وقت احمد کی عمر تین سال کی تھی، احمد بن حنبل کی وفات ۲۴۱ھ میں ہوئی۔

۱۳ اسحاق بن ابراہیم بن مخلد مروزی معروف بہ ابن راہویہ، ان کو استاد احمد بن حنبل و بخاری وغیرہ بتاتے ہیں۔

(۲۱۱ - ۲۴۸ھ) رک: تہذیب ابن عاکر ۲/۴۰۹، جلیہ ۲۳۴/۹، تاریخ بغداد ۲/۲۴۵۔

وقات کے وقت ۶۲ سال کی عمر تھی، ان کے جنازہ کی نماز داؤد عباسی امیر بلخ نے پڑھائی اور جنازہ کے ساتھ ان کی قبر تک گئے، ان کے والد مالک بن بکر ابوحنیفہ، سفیان ثوری اور شریک کے معاصر تھے۔

### (۳۴) احمد بن یعقوب بن مروان قاری بلخی (ص ۲۴۹-۲۵۰)

ان کی کنیت ابو صالح ہے، بڑے ذوقیون تھے، عراق بحم و عراق عرب میں بے نظیر سمجھے جاتے تھے، ۲۴۷ھ میں ۷۴ سال کی عمر میں وفات پائی، ان کو رات کے وقت دروازہ نو بہار کے قبرستان میں والد کے پہلو میں دفن کیا، برار بن عازب سے یہ حدیث روایت کی ہے کہ فرمایا رسول اللہ صلی اللہ علیہ وسلم نے:

" قال ان الله و ملائکته یصلون علی الصنف المقدم

یعنی اللہ اور اس کے فرشتے صنف اول والوں پر سلام اور درود بھیجتے ہیں۔

### (۳۵) محمد بن عبد اللہ بن عیسیٰ بن ابراہیم (ص ۲۵۱-۲۵۲)

وہ محمد بن فروخ کے نام سے مشہور ہیں، ان کی کنیت ابو جعفر المسیبی ہے، زہد میں اتنا غلو تھا کہ

۱۔ داؤد بن عباس ۲۳۳ سے ۲۵۸ تک والی بلخ تھا، اس نے ابراہیم بن یوسف (شیخ نمبر ۲۸۵) کی بھی نماز جنازہ پڑھائی تھی۔

۲۔ اسی بنا پر محمد بن ابان کا شریک کا معاصر ہونا مشکوک ہے (دیکھ شیخ نمبر ۳۲۵)

۳۔ برار بن عازب بن حارث بن عدی خزرجی انصاری بڑے جلیل القدر صحابی ہیں، مختلف جنگوں میں

حضرت علی کے ساتھ تھے، بخاری اور مسلم میں ۳۰۵ احادیث ان سے مروی ہیں، کوفہ میں ۷۱ھ

میں وفات پائی، (اسد الغابہ ۱/۱۷۱)۔

۴۔ بمعنی گلیم پوش۔

ہمیشہ گلیم پوش رہے، ابو عاصم نبیل اور فضیل عیاض کی صحبت سے حاصل رہی اور ان سے روایت بھی کی، ۲۴۵ھ میں وفات پائی، انھوں نے عبد اللہ بن مسعود سے روایت کی ہے:

”عن النبی علیہ السلام قال رسول اللہ صلی اللہ علیہ وسلم لا مرة ولا مرتین:

اکبر الکبائر حب الدنیا“

یعنی دنیا کی دوستی بڑا سخت گناہ ہے، اسی اسناد کے ساتھ مزید روایت ہے:

”قوله علیہ السلام: اکرموا المؤمنین علی قدر تقواہم“

یعنی مومنین کے ساتھ ان کے تقویٰ کے اعتبار سے اکرام کرو۔

### (۳۶) محمد بن الفضیل عابد (۲۵۲ - ۲۵۷)

ان کی کنیت ابو سلیمان ہے، ۱۷۱ھ میں پیدا ہوئے اور ۲۶۱ھ میں وفات پائی، ان کے بیٹے ابو مقاتل نے نماز جنازہ پڑھائی، وہ دروازہ نو بہار بلخ کے قبرستان میں مدفون ہوئے، مہلب راشد ان کے دادا تھے، ان کے والد کی کنیت ابو محمد الفضیل بن سہل ہے، سہل کی ماں آمنہ بنت عبد اللہ بن حمران انجی المتوکل بن حمران اور عاتکہ بن سہل ابو مطیع کے نکاح میں تھیں، شیخ عصام بن یوسف

۱۷ ابو عاصم ضحاک بن مخلد شیبانی مشہور نبیل بصری، بڑے پایہ کے محدث ہوئے ہیں ۱۲۲۰ -

۲۱۳ھ (خلاصہ ۱۵)

۱۸ فضیل بن عیاض بن مسعود تمیمی شیخ حرم مکہ و استاد امام شافعی ۱۰۵ھ میں سمرقند میں پیدا ہوئے اور

۱۸۷ھ میں مکہ میں وفات پائی (طبقات سلمیٰ ۶/۱۲، حلیہ ۸/۸۳)

۱۹ یہ بات بہت مشکل ہی سے تسلیم کی جا سکتی ہے کہ وہ شیخ جو ۲۴۵ھ میں وفات پائے وہ ان

محدثین کے جو ۲۱۳ یا ۱۸۷ھ میں فوت ہوئے صحبت یافتہ ہیں۔

۲۰ یضعیف حدیث مسند فردوس دہلی میں ابن مسعود سے منقول ہے (الجامع الصغیر ۱/۵۳)

۲۱ رک شیخ عدد ۷ -

۲۲ رک شیخ عدد ۱۶ -

۲۳ رک شیخ عدد ۲۳ -

کی صحبت پائی تھی، وہ ہانی بن عثمان اور وہ اپنی والدہ حمیضہ بنت یاسر اور وہ ان کی دادی یعنی اپنی ماں یسیرہ سے روایت کرتی ہیں :

” و كانت احدی المهاجرات قالت قال رسول اللہ صلی اللہ علیہ وسلم :

یا نساء المؤمنین علیکن بالسیح والتخلیل والتقلید واعتدن بالانامل فانہن مسؤلات متنطقات ولا تغفلن فتنین الرحمۃ ( یعنی یسیرہ ایک مہاجرہ ہیں وہ کہتی ہیں کہ رسول اللہ صلی اللہ علیہ وسلم سے میں نے یہ کہتے ہوئے سنا کہ انھوں نے فرمایا کہ اے مسلمان خواتین تم پر لازم ہے کہ کلمہ سبحان اللہ ولا الہ الا اللہ واللہ اکبر براہ پڑھو اور انگلیوں پر شمار کرو اس لیے کہ ان انگلیوں سے سوال کیا جائے گا، غافل نہ ہوتا کہ رحمت سے محروم نہ ہو جاؤ۔

(۳۷۱) نصیر بن یحییٰ بلخی (ص ۲۵۷-۲۵۸)

ان کی کنیت ابو بکر ہے، ۲۶۸ھ میں وفات پائی، مرقد نوبہار میں ہے، محمد بن سلمہ نے ان کے علم و فضل کی بڑی تعریف کی ہے، ان کی روایت کی ہوئی یہ دو حدیثیں فضائل بلخ (ص ۲۵۸) میں منقول ہیں :

” عن ابی ہریرۃ رضی اللہ عنہ عن رسول اللہ صلی اللہ علیہ وسلم :

۱۔ ہانی بن عثمان جہنی کوئی اپنی ماں حمیضہ سے روایت کرتے ہیں، ان کی مروی احادیث صحیح ترمذی اور ابوداؤد میں منقول ہیں (خلاصہ)۔

۲۔ یسیرہ بنت یاسر ام حمیضہ صحابیہ ہیں (اسد الغابہ ۵/۵۶۴)

۳۔ یہ حدیث صحیح بخاری و مسلم و ترمذی میں یسیرہ سے مروی ہے (الجامع الصغیر ۱/۶۶) ، اسد الغابہ ۵/۵۶۴)

۴۔ نصیر بن یحییٰ نے علم فقہ ابوسلیمان جوزجانی سے حاصل کیا (الجواہر ۲/۲۰۰، الفوائد ۲۲۱)

۵۔ ابو عبد اللہ محمد بن سلمہ فقیہ بلخی بشداد حکیم اور ابوسلیمان جوزجانی کے شاگردوں میں تھے ۱۹۲۶- (۲۷۸) رک شیخ عدد ۳۹۔

۶۔ رک الجامع الصغیر ۲/۵۳۔



الضيافة ثلثة ايام، فما زاد على ذلك فهو صدقة“  
یعنی مہمانی تین روز کی ہے، اس سے زیادہ کی صدقہ ہے۔

”مسند عن ابی ہریرة قال کان احب الثمار لرسول اللہ علیہ السلام،

البطیخ والرطب و احب المرقة القرع“

یعنی ابو ہریرہؓ فرماتے ہیں کہ حضور علیہ السلام کے زیادہ مرغوب میوے خر بوزہ اور کھجور تھے، اور سب سے مرغوب غذا کدو کا شوربا تھا۔

(۳۸) ابو بکر شاذان بلخی (ص ۲۵۹)

ان کی مروی یہ حدیث فضائل بلخ میں مندرج ہے :

”مسند عن عائشة، عن رسول علیہ السلام انه قال : من انتقل لیتعلم

غفر من قبل ان یخطو“

(یعنی جو شخص جوتے پہنے اور ارادہ کرے کہ علم سیکھے گا اللہ تعالیٰ اس کو بخش دیتے ہیں۔)

(۳۹) محمد بن سلمہ (ص ۲۵۹-۲۶۱)

ان کی کنیت ابو عبد اللہ ہے، ۷۸ سال کی عمر میں ۲۸۰ یا ۲۷۹ھ میں وفات ہوئی، انہوں

نے واثلہ بن الخطاب سے یہ حدیث روایت کی ہے :

۱۔ رک: الجامع الصغیر ۲/۱۰۰۔

۲۔ یہ ضعیف حدیث جامع صغیر ۲/۱۶۷ میں اس طرح آئی ہے : من انتقل لیتعلم علماً غفر له

قبل ان یخطو۔

۳۔ واثلہ بن خطاب قرشی عدوی صحابی ہیں، وہ دمشق میں سکونت رکھتے تھے (اسد الغابہ ۵/۷۷)۔

۴۔ یہ حدیث ضعیف ہے جس کو بیہقی نے شعب الایمان میں انہی واثلہ سے نقل کی ہے

(الجامع الصغیر ۱/۹۶)۔

” قال دخل رجل على النبي عليه السلام و هو في المسجد و عدده ، فتزحزح  
فقال الرجل يا رسول الله ان في المكان سعة قال حق المؤمن على المؤمن  
اذا راه ان يتزحزح“

یعنی ایک آدمی رسول اللہ علیہ السلام کی خدمت میں حاضر ہوا، اور رسول علیہ السلام مسجد میں  
تہنا تھے، انہوں نے جنبش کی تاکہ وہ بیٹھ جائے، اس آدمی نے کہا کہ اے رسول اللہ صلی اللہ  
علیہ وسلم، جگہ کافی ہے، آپ نے فرمایا کہ مومن کا حق مومن پر ہے کہ جب اس کو دیکھے کھسک کر  
اس کو جگہ دے۔“

### (۴۰) ابو بکر محمد بن عمر الوراق الترمذی (ص، ۲۶۱ - ۲۷۳)

بلخ میں کوئے عیاض میں وہ رہتے تھے، حکمت اور تحقیق میں بے مثل اور دیانت و تقویٰ میں  
شہرہ آفاق تھے، بلخ میں بیمار ہوئے، ترمذ لے جاتے وقت سیاہ جرد میں وفات پائی، لاش  
ترمذ لے گئے اور وہاں دفن کیا، وفات کی تاریخ ۲۹۴ھ ہے، وہ بہت سی کتابوں کے مصنف  
ہیں، ان میں سے کتاب العالم و المتعلم، کتاب الاخلاص، کتاب الحروف، کتاب العتق و النفاک،  
کتاب الدرجات، کتاب العهد، کتاب الصفا، کتاب العجب و کتاب خدمۃ الباطن وغیرہ، ان میں  
کسی کتاب کا اب عموماً پتہ نشان نہیں، البتہ مؤلف فضائل بلخ کے زمانے میں یہ کافی مقبول تھے، ان  
کے کچھ اقوال فضائل میں درج ہیں :

۱۰ ان کے حالات کے لیے ملاحظہ کریں : طبقات الصوفیہ ۲۶۱، کشف المحجوب باب ۱۱،  
تذکرہ عطار ۲/۸۳، فردوس المرشدیہ ۲۲۲ - ۲۵۳، طبقات سلمیٰ ۲۲۱، رسالہ قشیریہ  
۲۹، حلیۃ الاولیاء ۱/۲۳۵، شرح تعرف ۱۲، مزارات بلخ عدد ۴۱، نفحات الانس  
۱۲۴ وغیرہ۔

۱۱ ترمذ بلخ کے مقابل دریائے آمو کے اس طرف واقع ہے اور آج کل جمہوریہ اوزبکستان  
میں شامل ہے۔

۱۲ بلخ اور آمو کے درمیان یہ مقام اب بھی باقی ہے۔

جو شخص اپنے اعضا و جوارح شہوت رانی میں استعمال کرتا ہے، ندامت اور حسرت کا درخت اپنے دل میں بٹھاتا ہے۔

ہر کہ اعضا و جوارح را بہ راندن شہوت ہا راضی گرداند درخت ندامت و حسرت در دل خود نشاند۔

جس کو معرفت حاصل ہوتی ہے خون کے آثار اس پر ظاہر ہونے لگتے ہیں۔

ہر کرا معرفت دست گردد آثار خون بروی ظاہر گردد۔

آدمیوں میں منتخب گروہ تین ہیں، اول علما، دوسرے امرا، تیسرے حفاظ و قرار، جب علما برباد ہو جاتے ہیں اور بے عمل ہو جاتے ہیں، تو ساری عبادتیں اور طاعتیں تباہ ہو کر رہ جاتی ہیں، جب ملک کے والی اور صاحب اختیار لوگ برباد ہو جاتے ہیں تو رعایا کی روزی اور سعادت ختم ہو جاتی ہے اور وہ وطن سے بے وطن ہو جاتے ہیں، جب حفاظ و قاری حضرات اجرت پر قرآن پڑھنے لگتے ہیں، تو لوگوں کی سیرت اور اخلاق برباد ہو جاتے ہیں۔

مردم گزیدہ سہ گروہ اند، یکی علما، دیگر امرا، دیگر قرار، چون علما تباہ شوند و از عمل عاقل گردند، عبادت و طاعات ہم تباہ شوند، چون ولایة و امرا تباہ شوند معاش و سعادت رعیت در حیز تفرقہ افتد و از اوطان آوارہ گردند و چون قرار تباہ شوند و بہ اجرت قرآن خوانند اخلاق و سیرت مردمان تباہ شود۔

ایسے شخص کی صحبت قابل ترک ہے جو تیری مدح و ستائش ایسی خوبیوں کے ساتھ کرے جو تجھ میں نہ ہوں، اور جس روز تجھ سے ناراض ہو تو تیری اس طرح مذمت کرے کہ وہ عیوب تجھ میں نہ پائے جائیں۔

از صحبت آن کسی بگریز و دور باش کہ ترا مدح گوید و ستائش کند بہ چیزی تو بہ آن آراستہ نباشی، و روزی کہ پر تو خشم گیرد نکویش و مذمت کند بہ عیبی و زینہی تو از آن فافل باشی۔

ابوبکر و راق عبداللہ بن عمر کی روایت سے لکھتے ہیں کہ انھوں نے فرمایا:  
" قال رسول اللہ صلی اللہ علیہ وسلم: " لا یغنی لاصد ان یبیت لیلۃ الا "

و وصیت مکتوبہ تحت رأسہ

(یعنی حضور علیہ السلام فرماتے ہیں کہ مومن کو کسی رات اس طرح نہ سونا چاہیے کہ اس کا وصیت نامہ نہ لکھا ہوا ہو اور وہ اس کے سر کے نیچے نہ رکھا ہو۔

(۴۱) ابونصر محمد بن محمد بن سلام فقیہ بلخی (ص ۲۴۳ - ۲۴۸)

۳۰۵ھ میں فوت ہوئے، بڑے رعب داب کے بزرگ تھے، ان کے شاگردوں کی مجال نہ تھی کہ کوئی بات بغیر اجازت منہ سے نکالتے، اگر کوئی شاگرد بسم اللہ الرحمن الرحیم کہنا بھول جاتا تو اس پر ایسی کڑی نگاہ ڈالتے کہ وہ بیہوش ہو جاتا۔ ابوبکر بکندی کی روایت سے لکھا گیا ہے کہ محمد بن سلام کی محفل میں اچنہ کی حاضری کثرت سے ہوتی تھی، شیخ سعفی الدین کہتے ہیں کہ میرا ذاتی تجربہ ہے کہ زیارت تربت محمد سلام حاجت برائی میں بہت مؤثر ہے۔

ابو امامہ رضی اللہ عنہ سے روایت کرتے ہیں:

” عن رسول اللہ صلی اللہ علیہ وسلم : رکعتان من عالم افضل من سبعین رکعة

من عابد “

(یعنی عالم کی دو رکعت نماز عابد کی ستر رکعت سے افضل ہے۔

بروایت ابو حازم فقہائے بلاد میں ابو جعفر طحاوی احادیث میں راجح تر ہیں لیکن ابونصر سلام فقہ میں سب سے بڑھ کر ہیں۔

۱ ابو امامہ صدی بن عجلان ابن وہب باہلی صحابی اور صحیحین کی ۲۵۰ حدیث کے راوی ہیں، شام میں

۸۱ھ میں وفات پائی (الاعلام ۳/۲۹۱)

۲ ابو حازم عبد الحمید بن عبد العزیز قاضی شام و کوفہ و بغداد متوفی ۲۹۲، مؤلف کتاب المحاضرات

والسجلات و ادب القاضی و کتاب الفرائض، حنفی مذہب کے بڑے عالم تھے (الجواہر ۱/۲۹۶)

تاریخ بغداد ۱۱/۶۲)

۳ ابو جعفر احمد بن محمد بن سلام ازدی طحاوی (منسوب بہ طحا صید مصر) (بقیہ حاشیہ اگلے صفحے پر)

## (۲۲) محمد بن عقیل الازہری بلخی (ص ۲۷۹-۲۸۰)

ان کی کنیت ابو عبد اللہ ہے، ان کی ماں کا نام طلحہ تھا، محمد بن عقیل نے بنو ہاشم سے متعلق احادیث جمع کی ہیں، شوال ۳۱۶ھ میں فوت ہوئے، کتاب الصحیح، کتاب الدقائق وشمائل الصالحین ان کی تصانیف ہیں، ان کے بھائی احمد بن عقیل ایک ثقہ امام ہیں، ۳۱۶ھ میں وفات پائی، بھائی کی طرح وہ بھی راوی حدیث ہیں، محمد بن عقیل نے علی بن حسین رضی اللہ عنہ سے روایت کی ہے:

” ان النبی علیہ السلام لم یضرب امرأة قط لا ضرب شياً قط الا ان یجاہد فی سبیل اللہ۔“

(یعنی حضور علیہ السلام نے کسی عورت کو نہیں مارا، اور نہ کسی خادم کو مارا، سوائے اس کے کہ خدا کی راہ میں کفار سے جہاد کیا۔)

(گزشتہ سے پیوستہ)

حنفی مذہب کے بڑے زبردست عالم (۲۳۹-۳۲۱) امام مزنی کے بھانجے ہیں، امام صاحب سے فقہ شافعی پڑھا مگر حنفی مذہب اختیار کیا، ۲۶۸ھ میں شام میں ابو حازم سے ملے، قاہرہ میں انتقال کیا، حنفی مذہب کی کافی کتابوں کے مولف ہیں منجملہ ان کے شرح معانی الآثار، بیان السنہ و مشکل الآثار و احکام القرآن و تاریخ کبیر و مناقب ابی حنیفہ ہیں (الجواہر ۱/۱۲۰) لسان المیزان ۱/۲۷۲ ابن خلکان ۱/۱۹۱)

۱۷ - تذکرۃ الحفاظ ۳/۱۲ میں یہی تاریخ درج ہے، لیکن درستی نے مزارات بلخ میں ۳۱۰ھ درج کی ہے، اگر ۳۱۶ھ صحیح ہے تو دونوں بھائیوں کی وفات ایک ہی سال میں ہوئی، تذکرۃ الحفاظ میں ان کی تین - ایفات المسند و تاریخ و الابواب ملتی ہیں۔

۱۸ - ان سے مراد امام زین العابدین علی الاصغر (م ۹۸ھ) ہیں، جو راوی حدیث بھی ہیں، ان کے بڑے بھائی علی اکبر کربلا میں ۶۱ھ میں شہید ہو گئے تھے۔



## (۴۳) محمد بن فضل بلخی (ص ۲۸۰ - ۲۸۸)

ان کی کنیت ابو عبد اللہ ہے، وہ بلخی الاصل ہیں، وہاں سے نکل کر سمرقند گئے، وہیں ۳۱۹ھ میں انتقال کیا، وہ احمد بن خضویہ کے دوستوں میں تھے، اور شیخ ابو عثمان حیری ان کو بہت محترم رکھتے تھے، ان کے اقوال بہت سود مند اور قابل عمل ہیں، چند ذیل میں نقل کیے جاتے ہیں :

اسلام میں فساد چار چیزوں سے ہوا:

۱- جو کچھ جانتے ہیں اس پر عمل نہیں کرتے۔

۲- جو نہیں جانتے ان پر عمل کرتے ہیں۔

۳- جو نہیں جانتے ان کو نہیں سیکھتے۔

۴- لوگوں کو سیکھنے سے مانع ہوتے ہیں۔

۱۔ ان کے حالات کے لیے حسب ذیل مآخذ قابل توجہ ہیں: طبقات الصوفیہ ۲۵۲، کشف المحجوب

باب ۱۱، طبقات سلمیٰ ۲۱۲، حلیۃ الاولیاء ۱۰/۲۲۳، رسالہ قشیریہ ۲، معجم البلدان ۱/۴۱۳،

۲/۲۱، وغیرہ، شذرات الذهب ۲/۲۸۲، طبقات شیرازی ۱/۱۰۶، تذکرۃ الاولیاء عطار ۲/۴۲،

نفحات ۱۱۸، صفتہ النصفوہ ۲/۱۳۸ وغیرہ۔

۲۔ حلیۃ الاولیاء ۲/۲۳۳ میں ان کا نام ابو عبد اللہ محمد بن فضل بن عباس بلخی ساکن سمرقند، قتیبہ بن

سعید بغلانی سے حدیث روایت کی ہے۔

۳۔ حلیہ میں ہے کہ ان کو بے گناہ ان کے مذہب کی وجہ سے شہر سے خارج کر دیا گیا تھا، وہ سمرقند میں

جا کر قاضی ہو گئے تھے، ان کو محمد بن فضل رواں بلخی سے جو سلطان محمود غزنوی کے معاصر تھے اور

فضائل بلخ میں عدد ۵۳ پر مذکور ہیں، التباس نہ کرنا چاہیے۔

۴۔ رکہ فضائل عدد ۲۹۔

۵۔ ابو عثمان سعید بن سعد حیری نیشاپوری مشہور عارف و صوفی ہیں جو نیشاپور میں ۲۰ ربیع الآخر ۲۹۸ھ

میں فوت ہوئے (سمعیانی ۱۸۲)

بدبختی ان تین چیزوں میں ہے :

اول : اللہ تعالیٰ نے علم دیا ہو اور وہ عمل سے محروم ہو۔

دوم : کسی کو عمل سے نوازا ہو اور وہ اخلاص سے محروم ہو۔

سوم : صالح اور نیکوں کی صحبت میں ہو مگر ان کو عزیز اور محترم نہیں رکھتا۔

محمد بن فضل فرماتے ہیں کہ خدا کا زیادہ پہچاننے والا (عارف تر) اس کے اوامر اور نواہی کا زیادہ بجالانے والا (مجاہد تر) اور رسول اللہ صلی اللہ علیہ وسلم کی سنت پر بہت زیادہ عمل کرنے والا ہوتا ہے۔

فرماتے ہیں کہ جو اپنے نفس پر قادر ہوتا ہے، وہ محترم ہو جاتا ہے اور جو اپنے نفس اور خواہشات کا بندہ ہوتا ہے وہ ذلیل و خوار ہوتا ہے۔

وہ مزید فرماتے ہیں: علم تین طرح کا ہے: باللہ ومن اللہ ومع اللہ،

علم باللہ سے مراد خدائے ذی الجلال کی صفات کی معرفت ہے۔

علم من اللہ سے مراد ظاہر و باطن کی یکسانی اور حرام و حلال کی تشخیص اور دوسرے احکام دین کی حفاظت ہے۔

علم مع اللہ سے مراد علم خوف ورجا و محبت و شوق۔

محمد بن اسماعیل بخاری صاحب صحیح کی بچپن ہی میں آنکھوں کی بینائی جاتی رہی تھی، ان کی ماں مستجاب الدعوات تھیں، شب و روز بارگاہِ خداوندی میں ان کی آنکھوں کی روشنی کے لیے دعا کرتیں، ایک رات حضرت ابراہیم خلیلؑ کو خواب میں دیکھا، انھوں نے لڑکے کی بینائی کا مژدہ سنایا، جب صبح ہوئی تو ماں نے دیکھا کہ بیٹے کی آنکھیں روشن تھیں۔

۱۷ ان کا مزار ۶۱۹۵۷ء میں روسی مسلمانوں کی طرف سے تعمیر ہوا ہے، اس پر قطعہ ہے، اس میں "صدق" سے تلامذہ و ولادت اور "نور" سے تاریخ وفات نکلتی ہے، ۶۱۹۶۹ء میں مزار پر حاضری کا شرف حاصل ہوا ہے۔

۱۸ یہ واقعہ ابوالعباس مستغفری نے کتاب الدلائل البینات میں لکھا ہے، ابوالعباس جعفر بن محمد بن معز بن محمد بن مستغفر نسفی (۳۵۰ - ۴۳۲) محدث و مؤرخ متعدد کتب کے مؤلف ہیں، کشف الظنون میں ان کی ایک کتاب دلائل النبوت ۱۷ باب میں مذکور ہے، شاید یہی کتاب ہو جس کا ذکر متن میں ہوا ہے۔

محمد بن فضل ابن عمر رضی اللہ عنہما سے روایت کرتے ہیں :  
 " ان النبی علیہ السلام قال من احب ان یزحزح عن النار یدخل

الجنة فلیأت الی الناس ما یحب ان یوتی الیہ۔  
 (یعنی اگر کوئی شخص آتش جہنم سے دوری (برکت) چاہتا ہے اور جنت میں داخل ہونے کا  
 خواہش مند ہے تو وہ لوگوں سے ایسا برتاؤ کرے جیسا اپنے ساتھ دوسرے شخص کے برتاؤ کا  
 خواہاں ہے۔

(۴۴) ابوالقاسم صفار بلخی (ص ۲۸۸ - ۲۹۱)

ان کا نام حم بن عصفہ فقیہ ہے، بلخ کے مفاخر میں شمار ہوتے تھے، شوال ۳۲۶ ھ  
 میں وفات پائی، ان کا مرقد بلخ میں پہاڑی (برسر تل) پر ہے، ان کے قریب شیخ الاسلام  
 عثمان الساولی مدفون ہیں، احادیث پر بڑا عبولم تھا، خاص طور پر استخراج احکام میں،  
 چنانچہ ہزار مسئلے میں امام ابوحنیفہ سے اختلاف کیا ہے، اور یہ ان کے وسعت علم پر  
 دلالت کرتا ہے۔

ان کی مروی احادیث میں ایک یہ ہے :

" قال رسول اللہ صلی اللہ علیہ وسلم : صوموا عاشوراء ثلثۃ ایام، خائفوا الیہود

صوموا یوماً قبلہ و یوماً بعدہ۔"

(یعنی عاشوراء کو تین روزے رکھو اور یہود کی مخالفت کرو، ایک روز عاشوراء سے پہلے اور ایک  
 روز اس کے بعد۔

۱۔ صفار علما کا خاندان تھا (الجواہر ۲/۲۶۳)

۲۔ الجواہر المصنیہ (۱/۷۸) میں ان کا نام احمد بن عصمتہ صفار بلخی اور لقب حم درج ہے، سمعانی

نے ان کا نام احمد بن حم لکھا ہے، اور وفات کی تاریخ دو شنبہ ۲۰ شوال درج کی ہے، فواید

بہیہ ۲۶ میں سال وفات ۳۳۶ غلط ہے، مزارات بلخ خطی ۷۴ میں ان کا نام احمد بن حاتم

بن عصمتہ اور تاریخ وفات ۳۲۶ درج ہے۔

## (۲۵) ابو بکر بن سعید العالم الفقیہ بلخی (ص ۲۹۱ - ۲۹۲)

ان کا نام محمد ہے لیکن وہ اپنی کنیت سے مشہور ہیں، ۳۲۸ھ میں ۵۳ سال کی عمر میں وفات پائی، وہ فقیہ ابو جعفر ہمدانی کے استاد تھے، ان کا مزار دروازہ نو بختی میں ابو نصر سلام کے جوار میں ہے، ان کی دینی جسارت کا حال ان کے اور حسن بن ابی طیب عامل خلیفہ کے مکالمے سے بخوبی معلوم ہوتا ہے۔

## (۲۶) عبد اللہ بن محمد بن علی بن ترخان (ص ۲۹۵)

ان کی کنیت ابو بکر ہے، چار سال عراق میں رہے، آخر صفر ۳۳۳ھ میں انتقال فرمایا، حضرت ابو ہریرہ کی روایت سے یہ حدیث روایت کی ہے:

۱۶ نواید بہیہ ۱۶۱ میں ان کو ابو بکر اعمش کہا گیا ہے اور سال وفات ۳۲۰، نیز رک: الجواہر المصنیہ ۵۶/۲۔

۱۷ مزارات بلخ خطی ۵، میں تاریخ وفات ۲۲۸ مگر عمر ۵۵ سال لکھی ہے۔

۱۸ رک: عدد ۴۹۔

۱۹ درجی نے دروازہ نو بختی دروازہ عکاشہ لکھا ہے، مزار عکاشہ اب تک موجود ہے اور اس کے شمال شرق میں تقریباً ایک کلومیٹر دوری پر واقع ہے، راقم حروف کو اکتوبر ۱۹۷۷ء میں مزار عکاشہ پر حاضری کی سعادت نصیب ہوئی ہے۔

۲۰ رک شیخ مذکور ذیل عدد ۴۱۔

۲۱ فضائل ص ۲۹۳ - ۲۹۴۔

۲۲ ابو بکر عبد اللہ بن علی بن ترخان بن جیاش بلخی عالم حدیث و مشائخ بخارا میں تھے (الباب ۸۵/۲)

۲۳ مزارات بلخ میں ان کی قبر بخارا میں بتائی گئی ہے (خطی ۷۶)۔

” عن النبي صلى الله عليه وسلم انه قال : الدنيا سجن المومن وجنة الكافر“  
ابو اسحاق مستملي نے ان سے بہت زیادہ احادیث روایت کی ہیں۔

(۴۷) ابو بکر محمد بن احمد الاسکافی (ص ۲۹۶)

انہوں نے ۳۳۳ھ میں وفات پائی، دروازہ نو بہار پر ان کا مقبرہ مشہور تھا، انہوں نے  
زیادہ عمری میں تعلیم شروع کی، استاد کا نام عبد اللہ فلاس ملتا ہے۔

(۴۸) علی احمد موسیٰ مروان پارسی (ص ۲۹۷ - ۲۹۹)

ان کی کنیت ابوالحسن ہے، ذی الحجہ ۳۳۵ھ میں بلخ میں وفات پائی، ابوسعید خدری کی  
روایت سے یہ حدیث روایت کی ہے :

” عن النبي صلى الله عليه وسلم انه قال : سيأتي على امتي زمان تصير الهمم  
بطونهم و اجابهم لباسهم و اربابهم دراهمهم و محاديتهم نساہم

یعنی دنیا مومن کے لیے قید خانہ اور کافر کے لیے جنت ہے، یہ حدیث صحیح مسند احمد، صحیح مسلم، ترمذی،  
ابن ماجہ، ابو ہریرہ سے اور البکیر طبرانی و مستدرک الحاکم میں سلیمان اور ابن عمر سے روایت ہوئی ہے  
(الجامع الصغیر ۱۷/۲)۔

۴۷ الجواہر ۲/۲۳۹ میں سال وفات ۳۳۶ درج ہے۔

۴۸ اسکاف یعنی کفش گر۔

۴۹ الفوائد البہیہ ۱۶۰ میں استاد کا نام محمد بن سلمہ درج ہے، اور ان کو ابو بکر اعش محمد بن سعید  
(عدد ۴۵) اور ابو جعفر ہندواتی کا استاد لکھا ہے۔

۵۰ ابوسعید سعد بن مالک بن سنان خدری انصاری مشہور و معروف صحابی ہیں، ہجرت سے ۱۰ سال  
قبل پیدا ہوئے اور ۷۴ھ میں مدینہ میں وفات پائی، بخاری اور مسلم میں ۱۱۷ احادیث ان

سے مروی ہیں (الاعلام ۳/۱۳۸)



یعنی رسول اللہ صلی اللہ علیہ وسلم سے روایت ہے کہ انھوں نے فرمایا: میری امت پر ایک زمانہ آئے گا کہ ان کے پیٹ، ان کے معبود، ان کے لباس، ان کے اجاب، ان کے سردار، ان کے درہم و دینار اور ان کے فخر ان کی عورتیں ہو جائیں گی۔

(۲۹) ابو جعفر ہندووانی (ص ۲۹۹-۳۱۰)

ان کا نام محمد بن عبد اللہ بن محمد بن عمر بلخی تھا، ان کو بخارا میں زہر دیا گیا، وہیں ۳۶۲ھ میں وفات پائی، لاش بلخ لائی گئی اور ذی الحجہ میں دفن ہوئے، وفات کے وقت ۶۲ سالہ تھے، ان کا مزار دروازہ ہندووانی میں مشہور ہے، اہالی بلخ شنبہ صبح ان کے مزار کی زیارت کو جاتے ہیں، علمی فضیلت اور حافظے کا یہ عالم تھا کہ خود فرماتے تھے کہ اگر ابو حنیفہ کی تمام تصانیف مع امالی ابو یوسف اور نوادر و زیادات کے نذر آتش ہو جائیں تو میں ان سب کو اس طرح املا کروں کہ ایک حرف مقدم و مؤخر نہ ہو۔

ان کی روایت کی ہوئی ایک حدیث یہ ہے:

۱۰ ابو جعفر مذہب حنفی کے مشہور فقیہ تھے جن کو ابو حنیفہ صغیر کہتے تھے (الباب ۲/۲۹۵): نیز رک:

الجواہر ۲/۶۸، الفوائد ۱۸۹، اسما المؤلفین ۴۷۔

۱۱ ہندووانی منسوب ہے بہ دروازہ ہندووانی بلخ، اس حصے میں ہندوستان سے لائے ہوئے غلام

و کینز بستے تھے رک فضائل بلخ حاشیہ ۳ ص ۲۹۹۔

۱۲ مزارات بلخ میں بیرون دروازہ ہندووانی بالائے قلعہ چہ خواجہ پلاس پوش، دروازہ ہندووانی

مشرق بلخ میں تھا۔

۱۳ امالی ابی یوسف یعقوب بن ابراہیم النزاری حنفی متوفی ۱۸۳ فقہ میں ہے جس کی ۳۰۰ مجلدات

بیان ہوئی ہیں (کشف الظنون ۱/۱۶۴)

۱۴ فقہ حنفی پر یہ دو مشہور تصانیف امام محمد بن حسن شیبانی متوفی ۱۸۹ کی ہیں جن کی متعدد شرحیں

لکھی گئی ہیں (کشف الظنون ۲/۹۶۲)۔

” عن عبد الله بن مسعود رضي الله عنه قال : من هوام لا يشبعان : طالب العلم  
و طالب الدنيا ، لا يستويان ، اما طالب العلم فيزداد رضا الرحمن و طالب  
الدنيا يزداد في الطغيان ، ثم قرأ : كَلَّا إِنَّ الْإِنْسَانَ لِرَبِّهِ لَكَنَّا  
رَاهِ اسْتَفْعَى .“

یعنی اہل طمع جو سیر نہیں ہوتے وہ دانشجو اور دنیا طلب کی طرح ہیں ، لیکن ایک دوسرے  
کے مشابہ و مساوی نہیں اس لیے کہ جویندہ علم خدا کی خوشنودی کی زیادتی کا موجب اور دنیا طلب  
سرکشی میں زیادتی کا سبب ہوتا ہے پھر قرآن کی یہ آیت پڑھی ، بخدا آدمی جب تو انگر ہو جاتا ہے  
تو نافرمان بن جاتا ہے ۔

(۵.) ابوالقاسم ابی بکر بن ابی سعید (ص ۳۱۰-۳۱۱)

ان کا نام عبید اللہ تھا ، ۳۰۰ھ میں ۵۶ سال کی عمر میں انتقال فرمایا ، ان کی یہ حدیث  
عبد اللہ بن مسعود بن مسند سے مروی ہے :

” عن رسول الله صلى الله عليه وسلم : انه سئل : اى الصيام افضل بعد الفريضة  
قال شهر الله المحرم .“

یعنی رسول اللہ صلی اللہ علیہ وسلم سے پوچھا گیا کہ رمضان کے فرض روزہ کے بعد کون سا روزہ افضل  
ہے ، فرمایا روزہ محرم ۔

۱ حضرت عبد اللہ بن مسعود بن غافل ہذلی جلیل القدر صحابی اور خادم رسول تھے ، صحیحین میں ان سے  
۸۴۸ احادیث مروی ہیں ، متوفی ۲۲ھ ۔

۲ قرآن ۔ العلق ۔

۳ صحاح ستہ کی اکثر کتابوں میں یہ حدیث ابو ہریرہ کی روایت سے اس طرح منقول ہے : افضل الصيام

بعد رمضان شهر الله المحرم (تیسیر الوصول ۳/۳۱۴)

## (۵۱) ابواللیث نصر بن محمد بن ابراہیم بن الخطاب السمرقندی (ص ۳۱۱-۳۱۲)

بقول شیخ الاسلام یونس بن طاهر نصیری فقیہ ابواللیث بلخ میں ۳۷۶ھ میں فوت ہوئے، اور فقیہ ابو جعفر کے نزدیک دفن ہوئے، انھوں نے متعدد کتابیں اور شرحیں لکھی ہیں، از آن جملہ مبسوط، جامعین، زیادات، مختلف الرویہ، کتب تفسیر، تنبیہ الغافلین، بستان العارفین، سفارات فقہ و کتاب روس مسائل وغیرہ۔ کہتے ہیں کہ سمرقند سے تحصیل علم کے لیے مرو جا رہے تھے، جیٹون پر پہنچے تو رسول علیہ السلام کو خواب میں دیکھا، حضورؐ نے بلخ میں ابو جعفر ہندوانی سے استفادہ کرنے کی ہدایت کی، چنانچہ مرو جانے کے بجائے ابو جعفر کی خدمت میں بلخ چلے آئے اور یہاں تعلیم حاصل کی، انھوں نے عبد اللہ بن مسعود کی روایت کردہ

- ۱۔ الجواہر ۱۹۶/۲، الفوائد ۲۲۰ میں ان کا نام نصر بن احمد بن ابراہیم سمرقندی ہے۔ ان کے حالات کے لیے دیکھیے فضائل بلخ شیخ عدد ۵۳، ص ۲۱۹ بعد۔
- ۲۔ اخلافا ۳۷۵، ۳۸۳، ۲۹۳ آئی ہیں، لیکن ۳۷۳ قابل ترجیح ہے، دیکھیے فضائل ۳۱۱ حاشیہ ۹۔
- ۳۔ رک: عدد ۴۹۔
- ۴۔ مبسوط، جامعین اور زیادات امام محمد بن حسن شیبانی متوفی ۱۸۷ھ کی تصنیف میں، ابواللیث نے ان پر شرحیں لکھیں۔
- ۵۔ خلائیات امام ابو حنیفہ و مالک و شافعی پر یہ کتاب لکھی گئی، اس کے نسخے موجود ہیں، الفوائد (۲۲۰) تفسیر کے کچھ حصوں کے خطی نسخے موجود ہیں۔
- ۶۔ تنبیہ الغافلین کا عربی متن مع فارسی و ترکی ترجمے کے موجود ہے، عربی متن و فارسی ترجمہ چھپ چکا ہے۔
- ۷۔ یہ کتاب لغتوں اور اخلاق پر ہے اور طبع ہو چکی ہے۔
- ۸۔ ان دونوں کتابوں کی نوعیت معلوم نہیں ہو سکی۔
- ۹۔ فضائل بلخ شیخ عدد ۴۹۔

یہ حدیث روایت کی ہے :

” عن عبد اللہ بن مسعود رضی اللہ عنہ انہ قال : من اراد العلم فليشور القرآن

فان فيه علم الاولين والآخرين۔

یعنی جو شخص زیور علم سے آراستہ ہونا چاہتا ہے اس کو چاہیے کہ قرآن میں غور و فکر کرے اس لیے کہ قرآن علم اولین و آخرین دونوں کو شامل ہے۔

ایک دوسری حدیث یہ ہے :

” عن عبد اللہ بن عباس رضی اللہ عنہما انہ قال : من قال فی القرآن بغیر علم

فالیقنوا مقعده من النار“

یعنی جو شخص قرآن کے بارے میں بغیر علم و دلیل کے گفتگو کرتا ہے وہ اپنا ٹھکانا آتش جہنم میں تیار کرتا ہے۔

## (۵۲) ابواسحاق مستملی (ص ۳۱۶-۳۱۹)

ان کا نام ابراہیم بن احمد بن ابراہیم بن احمد بن داؤد مستملی ہے، وہ ابو عبد اللہ بن محمد بن یوسف فریابی کے مستملی تھے، امام فریابی محمد بن اسماعیل بخاری صاحب صحیح بخاری کے مصاحب و شریک

۱۷ یہ حدیث ابن اثیر کی نہایہ میں آئی ہے (مجمع البحار ۱/۱۶۸)

۱۸ یہ صحیح حدیث ہے جو ترمذی میں ابن عباس کی روایت سے مندرج ہے (الجامع الصغیر ۲/۱۷۷)

۱۹ عبد اللہ بن عباس بن عبد المطلب قرشی ہاشمی حضور کے چچا زاد بھائی اور جلیل القدر صحابی ہیں، ہجرت سے تین سال قبل مکہ میں پیدا ہوئے اور ۶۸ھ میں طائف میں وفات پائی، صحیحین میں

۱۶۶۰ احادیث ان سے روایت ہوئی ہیں (الاعلام ۳/۲۲۸)

۲۰ متن میں ابو عبد اللہ بن محمد بظاہر درست نہیں، ابو عبد اللہ محمد درست ہے، ابو عبد اللہ محمد بن یوسف

بن واقد ضعی فریابی (۱۲۰-۲۱۲ھ) امام بخاری (فوت ۲۵۶) کے مشائخ میں تھے، ان سے

صحیح بخاری میں ۲۶ حدیثیں روایت ہوئی ہیں، وہ بقول امام صاحب افضل زماں تھے (خلاصہ

۳۱۲، میزان ۳/۱۵۱، شذرات ۲/۲۸)؛ فریابی کی وفات ۲۱۲ھ ہے، اور (بقیہ حاشیہ اگلے صفحے پر)

ہے ہیں۔ علمائے بلخ کے ذکر میں ایک کتاب بعنوان کتاب الکبیر ہے جو چودہ وفتروں پر مشتمل تھی، یہ کتاب مؤلف فضائل بلخ کے ناخذ میں تھی ان کا مزار پہاڑی کے مقبرہ میں (سرتل) ہے، ان کی روایت کردہ یہ حدیث ہے کہ ایک روز رسول اللہ صلی اللہ علیہ وسلم نے حضرت علیؓ کی طرف نظر کی اور کہا:

(گزشتہ سے پیوستہ)

مستملی کی بحوالہ اسماء المولفین ۳۷۶ ہے، استاد حبیبی کا خیال ہے کہ یہ آخری تاریخ صحیح نہیں ہے اس لیے کہ اس صورت میں مستملی کا فریابی کا ہم عصر ہونا مشکل ہے، ممکن ہے کہ ۲۷۶ صحیح ہو (حاشیہ ۱۰ ص ۳۱۷) فضائل بلخ میں شیخ عبداللہ بن محمد بن علی بن ترخان متوفی ۳۳۳ کے ذیل میں لکھا ہے (ص ۲۹۵) کہ ابواسحاق مستملی نے عبداللہ بن ترخان سے بہت سی احادیث (اخبار بسیار) روایت کی ہیں۔ اگر یہ قول صحیح ہے تو مستملی کی وفات ۳۷۶ھ کے قریب قرین قیاس ہو سکتی ہے، لیکن اس صورت میں ان کی ہم عصری فریابی کے ساتھ غلط ہوگی، ایک بات یہ ضرور ہے کہ مؤلف فضائل کو مختلف وجوہ کی بنا پر ان کی وفات میں شک تھا، اسی لیے تاریخ وفات درج نہیں کی، لیکن ان کا ذکر ابواللیث سمرقندی کے بعد کیا ہے جن کی وفات ۳۷۶ھ میں ہوئی، بہر حال واضح ہے کہ یا تو ابواسحاق مستملی کا فریابی کا ہم عصر ہونا غلط ہے یا ترخان سے اخبار روایت کرنے کا واقعہ، استاد حبیبی نے مستملی شریک کار امام بخاری لکھا ہے (مقدمہ ص ۱۰۱) "اگر ما اور ابہ تصریح واضح بلخی مستملی فریابی (۱۲۰ - ۲۱۲) و شریک کار امام بخاری (۱۹۴ - ۲۵۶) بدانیسم، میری ناقص رائے میں مستملی کی حسب ذیل عبارت میں شریک کی نسبت فریابی کی طرف ہے نہ ابواسحق مستملی کی:

"وی مستملی ابو عبد اللہ بن محمد بن یوسف الفریابی مصاحب و شریک محمد بن اسماعیل

بخاری است (ص ۳۱۷)

میرے نزدیک اس عبارت کا ترجمہ یہ ہے: وہ (ابواسحاق مستملی) ابو عبد اللہ بن محمد (صحیح ابو عبد اللہ محمد) بن یوسف الفریابی کے مستملی تھے جو محمد بن اسماعیل بخاری کے مصاحب و شریک کار تھے۔ استاد حبیبی کچھ اس طرح نتیجہ نکالتے ہیں کہ ابواسحاق مستملی ابو عبد اللہ کے مستملی (بقیہ حاشیہ اگلے صفحے پر)



” انت سيد في الدين وسيد في الآخرة و من احبك فقد احبني و من  
ابغضك فقد ابغضني و جيبك حبيب الله و ابغضك بغض الله فويل  
لمن ابغضك بعدى “

یعنی آپ دین کے سردار ہیں اور آخرت کے بھی اور جس نے آپ کو دوست رکھا اس نے مجھے  
دوست رکھا، اور جس نے آپ سے بغض رکھا اس نے مجھ سے بغض رکھا، آپ کا دوست اللہ کا  
دوست ہے، آپ کے ساتھ بغض رکھنے والا خدا کے یہاں مبغوض ہے پس دائے ہے اس شخص پر جو  
میرے بعد آپ سے بغض رکھے۔

انہوں نے ابودرداء اور ابو ہریرہ کی سند پر حسب ذیل حدیث روایت کی ہے :  
” قال قال رسول الله صلى الله عليه وسلم ان الله و ملائكته يصلون على النبي  
و على اصحاب العمايم يوم الجمعة “

یعنی فرمایا رسول اللہ صلی اللہ علیہ وسلم نے کہ اللہ اور اس کے فرشتے نبی علیہ السلام پر اور ان حضرات  
پر جو جمعہ کو عمامہ باندھتے ہیں رحمت بھیجتے ہیں۔

(گزشتہ سے پیوستہ)

اور امام بخاری کے شریک تھے۔ راقم کو استاد جیبی کے ایک اور قیاس سے اتفاق نہیں، فضائل بلخ  
میں ابواسحاق نام کے چار اور شیخ کا نام لکھا ہے، ان میں سب سے مقدم ابواسحاق مستملی ہیں، دوسرے  
شیخ کا نام ابواسحاق صایغ ہے، استاد جیبی کا قیاس ہے کہ شاید یہ وہی بزرگ ہوں جس کا نام  
ابراہیم بن میمون صایغ مروزی از اصحاب ابو حنیفہ ہوں جو ابو مسلم کے ہاتھوں ۱۳۱ھ میں مرو میں شہید  
ہوئے (الجواہر ۱/۲۹)۔ استاد جیبی کے قیاس کے نادرست ہونے کی ایک وجہ یہ ہے کہ صایغ  
ابواسحاق سے مؤخر تر ہے اس لیے جن بزرگ کی وفات ۱۳۱ھ میں ہوئی وہ یقیناً ابواسحاق مستملی سے  
مقدم ہیں اور یہ فضائل بلخ کے قول کے مخالف ہے۔ دوم ابراہیم بن میمون صایغ اہل مرو تھے، اور  
فضائل بلخ میں مذکور صایغ بلخی تھے۔ (صایغ بمعنی زرگر)

۱۔ عویم بن مالک ابودرداء خزرجی انصاری متوفی ۳۲ھ در شام، ان سے ۱۷۹ حدیث مروی ہے  
(حلیہ ۱/۲۰۸)

۲۔ یہ کتاب مصنف فضائل بلخ کے ہاخذ میں تھی، لیکن اب اس کے کسی نسخے کا پتا و نشان نہیں۔

## (۵۳۱) شیخ الاسلام یونس بن طاہر نصیری (ص ۲۱۹-۲۲۳)

ان کی کنیت ابو القاسم ہے، بلخ کے روسا میں تھے، انھوں نے متعدد احادیث روایت کی ہیں، ان کی تصنیف کتاب بہجتہ اصحاب ابو حنیفہ کا تذکرہ ہے، ان میں پہلے کوئی شیخ الاسلام کے نام سے بلخ میں مشہور نہ تھا، ۴۱۱ھ میں وفات پائی اور مقبرہ پنج رخش میں دفن کیا، ان کی قبر گنبد ان کے مقابل ہے۔

شیخ کا ایک مشہور واقعہ ہے کہ شیخ فتوے لکھتے تھے اور لکھتے وقت جس ترتیب سے لوگ آتے اسی کا لحاظ رکھتے، ایک بار سلطان محمود غزنوی کا ملازم فتویٰ کے لیے آیا، وہ سب سے آخر میں آیا اس لیے اس کا کاغذ سب سے نیچے تھا، اس نے چاہا کہ شیخ فتویٰ پہلے لکھ دیں، شیخ نے ترتیب کا ذکر کیا، لیکن اس نے بادشاہ کا ذکر کرتے ہوئے فتویٰ فوراً لکھنے کی فرمائش کی، شیخ کے انکار پر وہ اپنا کاغذ بغیر فتویٰ کے واپس لے کر بادشاہ کی خدمت میں پہنچا اور شیخ کی شکایت کی، سلطان کو شیخ کے استغنا کا حال معلوم تھا، نوکر سے کہا کہ شیخ کے تمام اسباب خانہ داری کی ضبطی کا حکم صادر ہوتا ہے، اور وہ مال و اسباب تیری ملکیت قرار پائے گی، نوکر جب شیخ کے گھر پہنچا تو دیکھا کہ ایک میلی بوری، ایک مٹی کا ٹوٹا کاسہ، ایک ٹوٹی دوات اور پانی پینے کا ٹوٹا کوزہ، یہی اس گھر کا سارا اثاثہ تھا، دوبارہ بادشاہ کے پاس حاضر ہوا اور ساری داستان سنائی، اس پر اس نے برجستہ کہا:

”اے بے عقل، جب کسی شیخ کی یہ حالت ہو، وہ اپنے علم کے کمال کے باوجود دنیا کی صرف اتنی سی چیز پر قانع ہو، تو اس کو کسی شخص کی کیا پروا ہوگی، جا، انتظار کر، جب تیری نوبت آئے جواب لے کر واپس آ۔“

شیخ الاسلام حضرت عبداللہ بن عباس کی سند سے روایت کرتے ہیں کہ ایک روز حضرت رسول علیہ السلام کی خدمت میں بیٹھا ہوا تھا اور عاشورے کا ذکر ہو رہا تھا، رسول اللہ صلی اللہ علیہ وسلم

۱۰ گنبد نام کی مسجد بلخ کے جنوب غرب میں اب تک موجود ہے۔

۱۱ یہ حدیث ضعیف ہے اور طبرانی نے بھی ابودرداس سے روایت کی ہے (الجامع الصغیر ۱/۴۲)

نے فرمایا:

”کان یصومہ اہل الجاہلیۃ، فمن احب منکم ان یصومہ فلیصمہ و من کرہہ

فلیدعہ“

یعنی جاہلیت میں لوگ اس روز روزہ رکھتے تھے، پس تم سے جو کوئی چاہے روزہ رکھے اور جو نہ چاہے نہ رکھے۔

(۵۲۱) محمد بن فضل بن احمد بن محمد جعفر بن صالح (ص ۳۲۳-۳۲۵)

کبرائے علماء بلخ میں ہیں، اور علماء میں سپہ سالار ہیں خاص کر علم تفسیر میں، ان کی کنیت ابو بکر بن امیرک الرواس بلخی ہے، ۴۱۳ھ میں فوت ہوئے اور دروازہ لوبخنی کے قبرستان میں دفن

۱۰ صحاح اربعہ میں حضرت عائشہؓ سے روایت ہے: کان یوم عاشوراء تصومہ قریش فی الجاہلیۃ و کان رسول اللہ صلی اللہ علیہ وسلم یصومہ فی الجاہلیۃ، فلما قدم المدینۃ صامہ و امر بصیامہ، فلما فرض رمضان ترک یوم عاشوراء، فمن شار صامہ و من شار ترکہ (الجامع الاصول ۸۲/۲) شیخ یونس بن طاہر نصیری کا پورا نام الجواہر المصنیۃ ۲/۲۳۶ اس طرح ہے، یونس بن طاہر بن محمد بن یونس بن حیواری البصری الجیومی ہے، سمعانی نے لکھا ہے کہ انھوں نے محمد بن علی خیاطی سے حدیث سنی (الجواہر ایضاً) اللباب میں ابن الاثیر نے خیومی لقب کے تحت لکھا ہے ابوالقاسم یونس بن طاہر بن خیومی بلخی کی نسبت بہ خیومی طرف ہے جو ان کے دادا تھے، اور سبھی نے مزارات بلخ میں خیومی نسبت ان کے دادا کی طرف بتائی ہے، بہر حال خیومی اور حیوی، النصیری و بصری و نصیری میں کون قطعی درست ہے، یقین سے نہیں کہا جاسکتا (دیکھیے اللباب ۱/۲۰۲، ۲/۲۶۳)۔

۱۱ اللباب ۱/۲۰۸ میں ان کا نام ابو بکر بن محمد بن فضل بن محمد بن جعفر بن صالح آیا ہے، پھر ص ۱۵۱ پر ہے: ہو ابو بکر محمد بن الفضل الرواس المفسر يعرف بمیرک البلیخی صاحب التفسیر الکبیر۔

۱۲ رواں بمعنی کلہ پز، فروشنده کلہ پختہ گو سفندان۔

۱۳ اللباب ۱/۲۵۱ میں ۴۱۵ یا ۴۱۶ ہے، لیکن حاجی خلیفہ نے کشف الظنون ۲/۱۳۹۲ نے ۴۱۹ لکھی ہے۔

ہوئے، مدت تک قاضی بلخ بھی رہے، ابوبکر بن امیرک الرواس کثیر التصنیف بزرگ گزرے ہیں ان کی تصانیف میں سب سے زیادہ اہم کتاب فن تفسیر میں "کتاب البکیر" ہے جو جامع العلوم ہے، دوسری کتاب "ابوجیز" ہے، احادیث میں کرامۃ المؤمن وغیرہ، مذہب سنت و جماعت کی موافقت میں کتاب الدیانہ محمود غزنوی (م: ۴۲۱ھ) کے التماس پر لکھی، ان کے علاوہ متعدد کتابیں محمد بن فضل نے تصنیف کیں، ان کے بھائی عبداللہ بن فضل بن احمد مقرئ بھی اسی قبرستان میں دفن ہیں، ان کی روایت کی ہوئی یہ حدیث ہے:

"من صام يوماً فی سبیل اللہ باعدہ اللہ من النار سبعین خریفاً"

یعنی جو شخص ایک روز راہِ خدا میں روزہ رکھتا ہے اللہ تعالیٰ اس کو ستر خریف (سال) آتشِ جہنم سے دور رکھتا ہے۔

## (۵۵) قاضی القضاة شیخ الاسلام عبدالرحیم بن عبداللہ بن احمد الصیرفی

(ص ۳۲۵ - ۳۲۶)

ان کی کنیت ابو الفتح بلخی ہے، ۴۵۴ھ میں فوت ہوئے، دروازہ نوبہار کے قبرستان میں مدفون ہیں، شیخ الاسلام الخلیل بن احمد الشجری نے ان سے تعلیم پائی، سید امام ناصر الدین شہید

۱ کشف الظنون میں الجامع البکیر سے غالباً مراد یہی تفسیر ہے، جب کہ ابن الاثیر نے الباب ۱/۴۶۲ یا ۴۷۸ میں اس کا نام التفسیر البکیر لکھا ہے، بظاہر اس کتاب کا کوئی نسخہ موجود نہیں ہے۔

۲ الجواہر المصنیه ۱۱/۲ میں ہے کہ محمد بن فضل بلخی کی تصنیف کتاب الاعتقاد اہل سنت و جماعت ہے جو محمود غزنوی کی فرمائش پر لکھی گئی ہے، حاجی خلیفہ نے بھی کتاب الاعتقاد نام لکھا ہے (کشف الظنون ۱۳۹۲/۲)

۳ ان کو محمد بن فضل بلخی زاہد و فقیہ (عدد ۲۳) سے التباس نہ کرنا چاہیے۔

۴ حدیث صحیح بخاری و مسلم و ترمذی و نسائی و مسند احمد میں ابوسعید خدری سے مروی ہے۔ (الجامع الاصول ۲/۸۰)۔

۵ رک: عدد ۵۸۔

سمرقندی نے ان کی بزرگی کے واقعات کتاب تاریخ بلخ میں لکھے ہیں، انہوں نے حضرت عبداللہ بن عباس سے یہ حدیث روایت کی ہے :

” عن رسول اللہ علیہ السلام : ” لا تاخذوا الحدیث الا عن من تجزون شہادۃ“  
یعنی حدیث صرف انہیں حضرات سے اخذ کرو جو اس کی شہادت کا جواز پیش کرے۔

## (۵۶) قاضی القضاة ابو علی الحسن بن علی بن محمد بن احمد جعفری

(ص ۳۳۶ - ۳۳۰)

وہ صاحب امالی ہیں، انہوں نے ۴۴۷ھ میں وفات پائی، سلطان تکش عم سلطان سنجر نے ان کے جنازہ کو کندھا دیا، کہتے ہیں: وہ دروازہ نوبہار بلخ سے گزر رہا تھا کہ قاضی القضاہ ابو علی حسن کا جنازہ نکل رہا تھا، سلطان تکش فوراً گھوڑے سے اترا، بادشاہی تاج سر سے اتارا اور شیخ کے جنازے کو کندھا دیتا ہوا قبرستان تک گیا، اصحاب علم و کرامت کے احترام کی وجہ سے اس کو بغداد میں امام اعظم کے جوار میں جگہ ملی۔

شیخ ابو الحسن نے عراقین، حجاز، اور مصر کا سفر کیا تھا، وہیں سنن ابی داؤد کا سماع کیا پھر اصفہان واپس آئے اور حافظ ابو نعیم کی خدمت میں رہے اور ان کی تقاریر، املاکیں، بغداد اور بصرہ میں علم سماع حدیث کی تحصیل کی، اور علم قرأت و روایت کا تتبع کیا، کہتے ہیں کہ جب ان کا جنازہ دروازہ نوبہار سے گزر رہا تھا تو ہزاروں سانپ، بچھو اور دوسرے حشرات قبرستان چھوڑ کر چلے گئے، اس کرامت کی شہادت

۱۔ رک: مقدمہ فضائل بلخ۔

۲۔ یہ حدیث ضعیف ہے، رک: الجامع الصغیر ۲/۱۹۹۔

۳۔ سنن ابوداؤد سجستانی (۲۰۲ - ۲۰۵) صحاح ستہ میں شامل ہے۔

۴۔ حافظ احمد بن عبد اللہ بن احمد اصفہانی ثقہ راوی اور مؤرخ ہیں، ۳۳۶ھ میں اصفہان میں پیدا

ہوئے اور وہیں ۴۳۰ھ میں انتقال فرمایا، وہ مؤلف حلیۃ الاولیاء (دس جلد) و معرفۃ الصحابہ و

طبقات المحدثین و اخبار اصفہان وغیرہ ہیں (الاعلام ۱/۱۵۰)۔



ابوالقاسم سمرقندی اور ناصر الدین شہیدؒ سمرقندی کے بیانات سے ہوتی ہے۔  
 قاضی ابوالحسن و خشی سے یہ حدیث ابو ہریرہؓ کی روایت سے مروی ہے،  
 ”من بد اجفا، و من اتبع الصید غفل و من اتى ابواب السلطان قرباً  
 الا ازداد من اللہ بعداً۔“

اس حدیث کی شرح اس طرح ملتی ہے۔

جو شخص جنگل میں ساکن ہو جاتا ہے آدمیوں کی عدم مخالفت کے باعث اس کی طبیعت میں  
 غلظت پیدا ہو جاتی ہے، جو شکار کے پیچھے بھاگتا ہے، گم ہو جاتا ہے، اور جو شخص قرب سلطان کی غرض  
 سے بادشاہ کے دروازہ پر جاتا ہے، وہ خدا سے دور ہو جاتا ہے۔

۵۷ قاضی ابوبکر الاسکانی (ص ۳۳۰ - ۳۳۲)

ان کا نام محمد بن عبد الملک بن محمد بن عمرو ہے، ایک مدت تک بلخ میں قاضی کے عہدہ پر رہے،

۱۷ انہوں نے شیخ محمد بن علی دستجردی کی روایت سے سو ہزار، دو سو ہزار، تین سو ہزار کی تعداد درج کی  
 ہے (ص ۳۲۹) سمعانی نے عمر بن علی محمودی کی شہادت سے خزندگان کے بھاگنے کی روایت  
 درج کی ہے، عمر بن علی محمودی مذکور ابوالحسن و خشی کے جنازے میں شریک تھے۔

۱۸ ناصر الدین شہید نے لکھا ہے کہ اس نے ۸ آدمیوں کی شہادت سے یہ بات کہی، لسان المیزان  
 ۲/۲۴۱ عمر بن علی محمودی کا ذکر فضائل بلخ میں عدد ۶۰ کے ذیل میں بیان ہوا ہے۔

۱۹ و خشی تاجیکستان جمہوری کے جنوب میں اب تک اسی نام سے باقی ہے۔ دوسری روایت ۲۵۶  
 کی ہے، لسان المیزان ۲/۲۴۱ سے معلوم ہوتا ہے کہ بغداد میں ان پر ”قدری“ ہونے کا  
 الزام لگایا گیا، خلیفہ نے اس کو دریا میں پھینکنے کا حکم دیا، وہ بھاگ گئے، دوبارہ بغداد آئے  
 تو نظام الملک نے مدرسہ نظامیہ میں ان کو تدریس حدیث پر معین کیا۔ وفات ۴۷۱ھ میں ۸۶ سال  
 کی عمر میں ہوئی (لسان المیزان ۲/۲۴۱)

۲۰ اس حدیث کے مختلف ٹکڑوں کے لیے دیکھیے الجامع الصغیر ۲/۶۸۔

۲۱ ان کو ابوبکر محمد اسکان (شیخ مذکور تحت عدد ۴۷) سے التباس نہ کرنا چاہیے۔

۴۵ھ میں فوت ہوئے، ان کی تربیت دروازہ نوبہار کے قبرستان میں ہے، حضرت انس بن مالک کی سند سے یہ حدیث ان کی امامی میں شامل ہے:

« قال: قال رسول الله صلى الله عليه وسلم: العلماء امنار على عباد الله ما لم ينالوا السلطان و يداخلوا الدنيا، فاذا خالطوا السلطان و داخلوا الدنيا فقد خالوا الرسل، فاعتزلوهم و احذروهم.»

یعنی علما آدمیوں کے لیے (پیغمبروں کے) امین ہیں جب تک کہ بادشاہوں سے مخالفت اور دنیا میں مداخلت نہ کریں، جب بادشاہوں سے مخالفت اور دنیا میں مداخلت کرنے لگیں تو یقیناً انبیاء کے ساتھ خیانت کی، اس صورت میں ان سے بے تعلق ہو جاؤ اور ان کے شر اختلاط سے ڈرتے رہو۔

۵۸) قاضی القضاة خليل بن احمد اسماعيل شجري (ص ۲۳۲-۳۲۵)

ان کی کنیت ابوسعید ہے، ۲۸۱ھ میں وفات پائی، اپنے وطن سے تحصیل علم کی غرض سے بلخ آئے اور مدتوں یہاں علم حاصل کرتے رہے، یہاں تک کہ مختلف علوم میں یگانہ ر عصر ہو گئے، پھر وطن جانے کا ارادہ کیا تو بزرگان بلخ مانع آئے اور بالآخر وہ بلخ ہی میں رہ پڑے۔

۵۹) یہ حدیث عقیلی نے کتاب الضعفاء میں انس کی روایت سے نقل کی ہے (الجامع الصغير

۶۹/۲)

۶۰) الجواهر المصنیه ۱/۲۳۲ میں ہے کہ ان کا نام خليل بن احمد بن اسماعيل قاضی شجري شيخ الاسلام

بلخ تھا، انھوں نے علم فقہ کی تحصیل میں دور دراز کا سفر اختیار کیا، ابو عبد اللہ الفارسی نے ان

سے حدیث روایت کی ہے، ان کی شجرہ نسبت کے بارے میں الجواهر (۲/۳۲۱) میں لکھا ہے

کہ شجرہ ان کے جد شجرہ کی طرف منسوب ہے، ان کو ابوسعید خليل بن احمد شجري سے التباس نہ کرنا

چاہیے جو سیستان کے مشاہیر میں تھے اور ۳۷۸ھ میں وفات پائی تھی (رک معجم الادبا ۱۱/۸۰،

معجم البلدان ۳/۱۹۰، الجواهر المصنیه ۱/۲۳۲ وغیرہ)

انہوں نے حضرت انس بن مالک سے حسب ذیل روایت کی ہے :

” قال : قال رسول الله صلى الله عليه وسلم : المسلم من سلم المسلمون من يده ولسانه و المهاجر من بجر السور ، والذي نفسى بيده . لا تدخل الجنة عبد لا يأمن جاره بوائقه .“

یعنی مسلم وہ ہے جس کے ہاتھ و زبان سے مسلمان محفوظ رہیں ، اور مہاجر وہ ہے جو بدی کی وجہ سے ہجرت کرے ، اس کے بعد ( حضور علیہ السلام ) نے فرمایا ، اس ذات کی قسم جس کے قبضہ قدرت میں میری جان ہے کہ کوئی بندہ بہشت میں داخل نہیں ہو سکتا جب تک اس کا پڑوسی اس کے شر سے سزا من نہ ہوگا ۔

قاضی خلیل نے ابن ابزی سے روایت کی ہے :

” ان النبى صلى الله عليه السلام كان يوتر بسبح اسم ربك الاعلى ، و قل يا ايها الكافرون ، و قل هو الله احد ، و اذا سلم يقول سبحان الملك القدوس ثلاثاً و يرفع صوته فى الثالث .“

یعنی رسول اللہ صلی اللہ علیہ وسلم وتر میں سبح اسم ربک الاعلیٰ اور قل یا ایہا الکافرون اور قل هو اللہ احد پڑھتے ، اور جب سلام پھرتے تو سبحان الملک القدوس تین بار پڑھتے اور تیسری بار آواز بلند کرتے ۔

(۵۹) شمس الایمہ سرخسی (ص ۳۳۵-۳۳۳)

ان کا نام محمد بن ابی سہل فقیہ اور کینت ابو بکر ہے ، وہ ۲۸۱ھ میں فوت ہوئے ، ان

- ۱۔ یہ حدیث صحیح صحاح خمسہ میں ابن عمر سے مروی ہے (الجامع الاصول ۱/۲۲)
- ۲۔ یہ حدیث صحیح جداگانہ ہے ، صحیح مسلم میں ابو ہریرہ سے مروی ہے (الجامع الصغیر ۲/۲۰۴)
- ۳۔ عبد الرحمن ابن ابزی کے لیے دیکھیے اسد الغابہ ۱/۴۴۲
- ۴۔ رک : الجامع الاصول ۱/۱۹۱
- ۵۔ الجواہر المصنیہ ۲/۲۸ ، الفوائد البہیہ ۱۵۸ ، مفتاح السعادہ ۲/۵۵ ، کشف الظنون ۱۵۸ وغیرہ منابع میں ان کا نام ابو بکر محمد بن احمد ابو سہل سرخسی ہے ، لیکن (بقیہ حاشیہ اگلے صفحے پر)

کا مقبرہ دروازہ نوبہار میں قاضی ابو مطیع کے قریب ہے، وہ سرخسی الاصل، بخاری الموطن،  
فرغانی المحبس، حنفی العلم، وافی الصیت و بلخی المدفن اور شمس الایمہ حلوانی بخاری کے شاگرد  
ہیں۔

شمس الایمہ سرخسی اپنے وطن سرخس سے بخارا گئے اور شمس الایمہ حلوانی سے تحصیل علوم کی  
کچھ دنوں بعد حاسدوں کی شکایت پر ابراہیم خاں ناراض ہو گیا اور اس کے حکم سے اوزگند فرغانہ  
میں قید کر دیے گئے، قید ہی کی حالت میں اپنی مشہور کتاب مبسوط بغیر کسی اور نسخہ کی مدد کے املا  
کی، یہ کتاب فقہ حنفی پر ہے، ۱۵ جلدوں اور تیس جز پر حاوی ہے، ان کی دوسری مشہور تصنیف  
کتاب حدیث البکیر ہے جو امام محمد شیبانی کی کتاب السیر البکیر کی شرح ہے۔ شرح الجامع البکیر،  
شرح مختصر الطحاوی وغیرہ، ان کے شاگردوں میں قاضی امام محمود بن عبدالعزیز بن عبدالرزاق

(گزشتہ سے پیوستہ)

مزارات بلخ میں متن کے موافق ہے۔

اختلاف ہے، الجواہر میں ۲۹۰، الفوائد میں ۲۳۸، یہی طبقات القاری میں بھی ہے، لیکن ۲۸۱  
صحیح معلوم ہوتا ہے۔

متونی ۱۹۹ھ، شیخ چہاردم ص ۱۲۶ فضائل۔

در اصل اوزگند فرغانہ میں مقید تھے۔

عبدالعزیز بن احمد بن نصر بن صالح حلوانی فقیہ بزرگ حنفی مولف المبسوط وغیرہ متوفی کاش ۲۲۸ھ

مدفون بخارا (الاعلام ۱۳۶/۲)

خراسان کا مشہور شہر ہے جو نہایت مردم خیز رہا ہے۔

بخارا کے ایلیک خانیان میں سلطان ابراہیم تفتاج خان بن نصر جو ۲۲۳ھ کے حدود میں

رہا ہے۔

نسخہ خطی موجود ہے اور مصر میں چھپ بھی چکی ہے۔

یہ کتاب چار جلدوں میں چھپ چکی ہے۔

قاضی محمود فقہائے حنفی میں بڑے پائے کے عالم تھے، بظاہر جد قاضی خان ہیں (الجواہر

(۱۶۰/۲)

المرضیانی، الشیخ الامام الحسین بن علی، الشیخ الخطیب مسعود بن الحسین الکشتانی قابل ذکر ہیں۔  
ان کی روایت کردہ ایک حدیث یہ ہے:

”قوله عليه السلام: احب الناس الى الله تعالى، من هو انفع للناس و  
احب الاعمال الى الله تعالى سرور تدخله على مسلم، او دين تقضيه عنه او كربة  
تفرضها عنه او جوع قطر عنه فلان امشى مع مسلم في حاجة احب الى من ان  
اعتكف شهراً في مسجد هذا“

یعنی رسول علیہ السلام فرماتے ہیں کہ اللہ کے نزدیک محبوب آدمی وہ ہے جو لوگوں کو زیادہ نفع پہنچانے  
والا ہے، اور محبوب اعمال وہ ہیں جن سے مسلمان کا دل خوش ہو جائے، یا اس کا قرض ہو تو ادا ہو جائے  
یا اس کو رنج و غم ہو تو خوشی میں تبدیل ہو جائے، یا اس کو بھوک ہو تو وہ دور ہو جائے، حق یہ ہے کہ  
اگر میں کسی مسلمان کی حاجت برآ رہی میں چلوں تو یہ اس بات سے زیادہ پسند ہے کہ میں اپنی اس مسجد  
میں ایک ماہ معتکف رہوں۔

## (۶۰) قاضی القضاة الحسین محمودی (ص ۳۴۲-۳۴۵)

ایک مدت تک بلخ میں قاضی رہے، راستی و دیانت و زہد و ورع میں بے مثل تھے، ان کا  
تعلق اہل بیت اطہار سے تھا، اصلاً طالقانی ہیں، یہ تین بھائی تھے، بڑے حسین، پھر حسن،  
سب سے چھوٹے عمر، اور سب کے سب قاضی تھے، قاضی حسین بڑے پر تاثیر مقرر تھے، ان کی  
تحریر بھی بڑی وقیع ہوتی، ان کا بیٹا بھی نظم و نثر میں بڑی مہارت رکھتا تھا، قاضی القضاة

۱ امام حسین بن علی لامشی (شاگرد خسی نواید ۶۷) محدث حنفی نامہ خاقان کے ساتھ بغداد  
گئے تھے، ۵ رمضان ۵۲۲ کو سمرقند میں فوت ہوئے (الجواہر ۱/۲۱۵) لامش فرغانہ کے قریب  
ایک دیہات ہے۔

۲ مسعود بن حسن بن حسین بن محمد بن ابراہیم الکشتانی متوفی ۵۲۰ھ (الجواہر ۲/۱۶۸)

۳ طالقان مرورد سے سہ منزل دور ہے (مراصد ۸۷۶)

۴ در سب نے بڑے بھائی کا نام حسن لکھا ہے، پھر حسین، پھر عمر۔



بہار الدین عمر ۵۳۶ھ میں بلخ کے قاضی ہوئے، ان کے فاضل بیٹے حمید الدین محمود کی شہرت ادبیت عالمگیر ہے، نظم و نثر میں یدِ طولیٰ رکھتے تھے، ان کی کتاب مقامات، روضۃ الرضا اور متفرق رسائل ان کی فصاحت و بلاغت پر دلالت کرتے ہیں، قاضی بہار الدین عمر بلخ کے افصح الفصحا میں تھے، بلکہ بلخ کے بیشتر فصحا و بلغا خاندان محمودی ہی کے تھے۔

۱۷۔ ان کا نام باب الالباب عوفی (ص ۱۶۸) میں عمر بن محمود محمودی لکھا ہے اور کنف الظنون (۱۸۷۶) میں ابو بکر بن عمر بن محمود بتایا گیا ہے۔

۱۸۔ مقامات حمیدی نثر سبع کا مثالی نمونہ ہے، ۵۵ھ میں تالیف ہوئی اور متعدد بار ہندوستان اور ایران میں چھپی۔

۱۹۔ عوفی نے اس کتاب کا نام روضۃ الرضا فی مدح ابی الرضا لکھا ہے، ان کتابوں کے علاوہ متعدد تصانیف کا نام باب الالباب میں ملتا ہے۔

۲۰۔ اس خاندان کے بارے میں ایک یادداشت عبدالحی حبیبی کے قلم سے فضائل بلخ (ص ۳۹۲ - ۴۰۳) کے آخر میں بطور تعلق کے درج ہے، دوسرے بھائی قاضی حسن کی مدح میں سنائی غزنوی کا ایک نہایت آبدار قصیدہ ہے جو اس طرح شروع ہوتا ہے:

دی زدل تنگی زمانی طوف کردم در جہنم  
یک جہان جان دیدم آبخارستہ از زندان تن  
گریز میں کہتے ہیں،

مجلس نجم القضاة وقاری و مالش بین  
من چگویم گز فر دوس بریں پرسی تو ایں  
سبت از محمودیان داری و بہر عز دین  
گرچہ در میدان قالی لیکن از روی خرد  
شاد باش ای غنڈیسی کز پی و صفت ہی  
تا ہم از خود قانع آلی ہم ز بلبل، ہم زمن  
کز تو خوشتر چسیت، گوید مجلس قاضی حسن  
بچو محمود آمدی بت خانہ سوز و بت شکن  
رفتا ای جایی کہ بیش آبخانہ ما گنجد نہ من  
مرغ بریان طوطی گویا شود بر با بزن

(دیوان چاپ، مصفا ص ۲۷۷)

جس زمانے میں خاندان محمودی کے لوگ بلخ میں قاضی کے عہدہ پر تھے، اسی زمانے میں غزنین میں اسی خاندان کے قاضی عبدالودود بن عبدالصمد بن قاضی محمود قاضی القضاة تھے، سنائی نے ان کی مدح میں ایک قصیدہ (بقیہ حاشیہ اگلے صفحے پر)

قاضی القضاة حسین کی وفات ۵۰۶ھ میں ہوئی، اور ان کو دروازہ نو بہار کے حظیرہ محمودی میں دفن کیا گیا۔

بہار الدین عمر نے ابو سعید خدریؓ سے ایک حدیث نقل کی ہے، ابو سعید خدریؓ فرماتے ہیں :  
 « خطبنا رسول اللہ صلی اللہ علیہ وسلم فما ترک شیئاً دون الساعة الا اخبرنا بحفظه ولسیه، ثم قال : نصر اللہ عبداً سمع مقالتي فوعاها۔ فرب فقیه یس بفقیه  
 ورب حامل فقه الی من ہو افقه منه ۛ»

یعنی ابو سعید خدریؓ نے فرمایا کہ پیغمبر خدا صلی اللہ علیہ وسلم نے ہم کو مخاطب کیا اور دنیا کی کوئی چیز نہ چھوڑی کہ اس کی نگہداشت یا اس کی طرف سے فراموشی کی اطلاع نہ دی ہو، اور فرمایا: اس شخص پر سرسبزی ہو جس نے میری بات سنی اور اس کو محفوظ رکھا، بہت سے فقیہ ایسے ہیں کہ جو فقیہ ہمیں اور بہت سے اشخاص ایسے ہیں کہ فقہ کو ایسے شخص کے پاس لے جاتے ہیں جو ان سے زیادہ بڑا فقیہ ہے۔

(گزشتہ سے پیوستہ)

لکھا ہے جس سے معلوم ہوتا ہے کہ ان کا تعلق سلطان محمود بن ابراہیم سلطان (۴۹۲-۵۸۰) سے تھا اس قصیدہ کے یہ ارباب قابل توجہ ہیں:

شاہ ما محمودی و تو نیز محمودی چو او      شادباش ای جان ما پیش دو محمودی فدا  
 ملک چون درخانہ محمودیان زید ہمی      ہچنان درخانہ محمودیان زید قضا

(دیوان ص ۴)

۱۰ در سب نے مزارات بلخ میں قاضی حسن اور حسین دونوں کی وفات کی یہی تاریخ لکھی ہے اور فضائل بلخ کے اصل نسخے میں حسین کے بجائے حسن کی تاریخ لکھی ہے گویا قیاس چاہتا ہے کہ حسین ہی کا نام ہوگا۔

۱۱ دروازہ نو بہار پر کوئی بڑا قبرستان تھا جس میں اکثر فقہائے بلخ دفن ہیں، معلوم ہوتا ہے وہیں محمودی خاندان کا بھی قبرستان تھا۔

۱۲ یہ حدیث صحیح ہے، ترمذی اور ابوداؤد میں ابن مسعود سے تھوڑے سے فرق کے ساتھ مقبول ہے (رک: الجامع الاصول ۱/۶۰)۔

(۶۱) محمد بن عمر بن علی النجار الضریری البلخی (ص ۳۲۶ - ۳۲۹)

شیخ المشائخ اور واعظ و مفسر تھے، بہت سی احادیث ابو بکر اسکانی، ابو علی و خشی اور خلیل شجری سے روایت کی ہیں، ۵۱۱ھ میں وفات پائی، انھوں نے ماوراء النہر اور ہندوستان کی سیاحت کی تھی، وہ شقیق بلخی کی اولاد میں ہیں اور ان کا مقبرہ شیخ احمد بن خضروییہ کے جوار میں ہے۔ ان کی دو کتابوں کا نام فضائل میں درج ہے: کتاب الشمسہ فی لاصول و دعوت الہند (ص ۳۲۷) ان کی روایت کی ایک حدیث یہ ہے: حضور علیہ السلام نے فرمایا:

« من حفظ من امتی الاربعةین حدیثاً مما یتاجون الیہ من حلال او حرام بعثہ

اللہ یوم القیامۃ فقیہاً عالماً »

یعنی میری امت میں جو شخص چالیس ایسی احادیث جن کی حلال و حرام کی تمیز میں ضرورت ہوتی ہے حفظ کرے، خداوند کریم قیامت کے روز اس کو عالم اور فقیہ اٹھائے گا۔

۱۷ ص ۲۱۰ بمعنی چشم پوشیدہ -

۱۸ رک : عدد ۵۷ -

۱۹ رک : عدد ۵۶ -

۲۰ رک : عدد ۵۸ -

۲۱ رک : عدد ۲ ص ۱۲۹ -

۲۲ احمد بن خضروییہ دروازہ نو بہار کے قبرستان میں مدفون ہیں (فضائل ص ۲۲۲) - ۵۹ ص ۲۲۰ میں فوت ہوئے تھے، (فضائل بلخ ص ۲۲)

۲۳ ان دونوں میں کسی کے نسخے معلوم نہیں، دعوت الہند کا تعلق کسی نہ کسی طرح ان کے سفر ہند سے معلوم ہوتا ہے۔

۲۴ ابن نجار ابوسعید خدری کی سند سے یہ حدیث اس طرح لکھتے ہیں: من حفظ علی امتی الاربعةین حدیثاً من سنتی ادخلتہ یوم القیامۃ فی شفاعۃ (الجامع الصغیر ۲/۱۷۰) -

## (۶۰) قاضی القضاة شیخ الاسلام محمد بن ابی محمد ابی القاسم بن ابی القصیر البلخی

(ص ۲۴۸ - ۲۴۹)

وہ اہل بیت میں سے ہیں، وہ علوم نجوم، فتنہ اور حدیث وغیرہ میں ممتاز علما میں محسوب ہوتے تھے، یہ حدیث عبداللہ بن عباس سے روایت کرتے ہیں، عبداللہ بن عباس رضی اللہ عنہ نے فرمایا:

”قال رسول اللہ صلی اللہ علیہ وسلم: تناصحوا فی العلم ولا یکتُم بعضکم بعضاً، فان خیانتہ الرجل فی علمہ اشد من خیانتہ فی المال وان اللہ عز و جل سألکم“

یعنی علم سے نصیحت حاصل کرو اور ایک دوسرے سے پوشیدہ نہ رکھو، اس لیے آدمی کی خیانت علم میں اس کی مال کی خیانت سے بدتر ہے اور خدا تم سے پوچھنے والا ہے۔

## (۱۳) شیخ الاسلام محمد بن محمد بن حسن التزالی (ص ۲۴۹ - ۲۵۱)

ان کی کنیت ابو جعفر ہے، اور تازی بلخ کے دیہات میں واقع ہے، ۵۱۰ھ میں بلخ میں وفات پائی، اور دو پہاڑی پشتہ کے درمیان مدفون ہیں، علم و فضل کے ساتھ ہی متقی اور متدین بھی تھے، اپنی عمر کے آخری ۱۱ سال میں راتوں کو نہ سوئے، انس بن مالک کی روایت سے یہ حدیث روایت کرتے ہیں:

”انس بن مالک عن رسول اللہ صلی اللہ علیہ وسلم: انه قال: ما من مسلم عرس عرساً و یزرع زرعاً، فیاکل منه طیراً او انسان او بیئۃ الا کان

۱۰ ورسبحی نے نام اس طرح لکھا ہے: محمد بن ابی بکر بن ابی القاسم بن ابی نصر بلخی، ان کی کنیت مزہب اولیائے بلخ میں ابو جعفر سے ملتی ہے۔

۱۱ حلیۃ الاولیاء میں ابن عباس سے تھوڑے سے فرق کے ساتھ مندرج ہے (الجامع الصغیر ۱/۱۳۲)

بہ صدقہؑ

یعنی کوئی مسلمان ایسا نہ ہوگا کہ جس نے درخت لگائے یا کھیتی کی یہاں تک کہ اس میں انسان یا جانور کھائیں تو خدا کی راہ میں صدقہ ہے۔

## (۶۴) حسن بن علی بن ابی طالب الحسینی (ص ۳۵۱-۳۵۳)

ان کی کنیت شرف الدین ابو محمد ہے، ۵۳۲ھ میں بلخ میں وفات پائی اور دروازہ نو بہار پر دفن کیا گیا، انھوں نے ماوراء النہر اور عراق میں سفر کیا تھا، اور علما اور مشائخ سے احادیث سنیں، ان کی روایت کردہ چند حدیثیں یہ ہیں:

المجالس بالامانة (مجالس امانت کے ساتھ ہیں)

الحرب خدعة (جنگ مکر و فریب ہے)

المسلم برآة المسلم (مسلم مسلم کا آئینہ ہے)

المستشار موتمن (مشورہ دینے والا قابل اعتماد ہوتا ہے)

الدال علی الخیر کفاعلہ (نیکی کی طرف رہنمائی کرنے والا نیکی کرنے والے کی طرح ہے)

التقوا النار ولو بشق تمرۃ (دوزخ کی آگ سے بچو چاہے وہ خمر ما کے ٹکڑے کے

برابر ہو۔

۱۰۰ یہ حدیث صحیح مسند احمد ہے، صحیح بخاری، مسلم و ترمذی میں آئی ہے۔

۱۰۱ یہ حدیث خطیب بغدادی نے حضرت علی سے روایت کی ہے (الجامع الصغیر ۱۸۵/۲)

۱۰۲ یہ حدیث بخاری، مسلم، مسند احمد، ابوداؤد، ترمذی میں حضرت جابرؓ اور حضرت ابو ہریرہؓ سے

روایت ہوئی ہے (الجامع الصغیر ۱۵۱/۱)

۱۰۳ ابن مینع نے ابو ہریرہؓ سے روایت کی ہے (الجامع الصغیر ۱۸۶/۲)۔

۱۰۴ صحاح اربعہ میں ابن مسعود اور ابو ہریرہؓ سے مروی ہے۔ (الجامع الصغیر ۱۸۶/۲)

۱۰۵ طبرانی میں ابن مسعود اور سہل بن مسعود سے روایت ہوئی ہے (الجامع ۱۶/۲)

۱۰۶ بخاری و مسلم، نسائی، مسند احمد وغیرہ میں منقول ہے، (الجامع ۹/۱)



الدنيا سجن المؤمن و جنة الكافر ( دنیا مومن کے لیے قید خانہ اور کافر کے لیے جنت ہے۔

لا یسئل للمومن ان ینہر اخاه فوق ثلثة ايام ( مومن کے لیے جائز نہیں کہ اپنے بھائی سے تین روز سے زیادہ دوری رکھے )  
ما قل و کفی خیر ما کثیر و الہی ( کھوڑی چیز جو ضرورت کے لیے کافی ہے وہ زیادہ چیز سے بڑھ کر بہتر ہے )

(۶۵) شیخ الاسلام محمد بن حسین بن علی بن العباس بن ابی العباس الطحاوی

(ص ۳۵۳-۳۵۴)

امام جامع بلخ تھے، ان کی کنیت ابو عبد اللہ یا ابو جعفر ہے، ۴۴۹ھ میں پیدا ہوئے ۵۳۵ھ میں وفات پائی اور گورستان اشہریس میں دفن ہوئے، وہ راوی حدیث تھے، حضور علیہ السلام سے یہ حدیث روایت کی ہے :

« قال : ان الملائكة تصافح ركبان الحاج و تعتق المشاة »

۱۰ یہ حدیث مسند احمد، مسلم، ترمذی، ابن ماجہ میں ابو ہریرہ سے اور طبرانی و مستدرک حاکم میں سلمان سے مروی ہے (الجامع ۱۰/۲)

۱۱ صحاح میں زوائد کے ساتھ مختلف روایات سے مروی ہے (الجامع الاصول ۳۶/۵)

۱۲ ابو سعید خدری سے مروی ہے (الجامع الصغیر ۱۳۷/۲)

۱۳ منسوب بہ قلانس جمع قلنسوہ یعنی کلاہ، مراد کلاہ سازیا کلاہ فروش (الباب ۱۵/۳)

۱۴ بقول سمعانی محمد بن حسین بن علی بلخی کے استاد محمد بن عبد الملک ماسکانی خطیب تھے (الجواهر

المضیئہ ۱۳۸/۲)

۱۵ بلخ میں ایک میدان کا نام تھا، رکب ۲۳۔

۱۶ یہ حدیث ضعیف بیہقی نے شعب الایمان میں حضرت عائشہ سے اس طرح روایت کی ہے : ان الملائكة

تصافح ركبان الحج و تعتق المشاة (الجامع الصغیر ۸۵/۱)

یعنی ملائکہ ایسے لوگوں سے جو سواری پر حج کرنے جاتے ہیں مصافحہ کرتے ہیں اور جو پیادہ جاتے ہیں ان سے معاف کرتے ہیں۔

### (۶۶) عثمان بن عمر بن علی بن ابی بکر الغزنوی (۳۵۲ - ۳۵۶)

ان کی کنیت بعض کے نزدیک ابو بکر عمر اور بعض کے نزدیک ابو سعید ہے، ۳۵۶ھ میں فوت ہوئے اور مقبرہ نو بہار میں مدفون ہوئے، تفسیر و حدیث کے علاوہ نحو و لغت میں بڑا پایہ رکھتے تھے، انہوں نے حسب ذیل حدیث تمیم داری سے روایت کی ہے:

”ان النبی صلی اللہ علیہ وسلم قال: الدین نصیحة، قالوا لمن یا رسول اللہ؟

قال: للذکر کتابہ ونبیہ و ائمتہ المسلمین و عامتہم۔“

یعنی رسول اللہ صلی اللہ علیہ وسلم نے فرمایا کہ دین اسلام نصیحت ہے، لوگوں نے پوچھا یا رسول اللہ صلعم کس کے لیے، فرمایا: جو فرمان خدا، کلام اللہ پیغمبر علیہ السلام، ائمہ اسلام اور عامۃ مومنین یعنی اجماع کی متابعت کرتا ہے، اس کے لیے ہے۔

### (۶۷) سیدۃ السادات ابو الحسن محمد بن حسین ائینی (۳۵۶ - ۳۵۸)

ان کا خاندان سادات کا محترم خاندان تھا، جس کا سلسلہ ابو عبد اللہ

مزارات بلخ میں ۵۳۰ ہے۔

تمیم بن اوس بن خارجہ داری صحابی کا تعلق بنی دار بن ہانی سے تھا جو فلسطین میں ایک نصرانی راہب

تھے۔ تمیم ۹۰ھ میں مسلمان ہوئے اور فلسطین کا ایک قریہ جبرون کے اقطاع دار مقرر

ہوئے، حضرت عثمان رضی اللہ عنہ کی شہادت کے بعد شام آئے اور بیت المقدس میں سکونت اختیار

کی، ۴۰ھ میں فلسطین میں وفات پائی، صحیح بخاری میں ۱۸ احادیث ان سے مروی ہیں،

اسد الغابہ ۱/۲۵۱، تہذیب ابن عساکر ۲/۳۲۲

یہ حدیث مسلم، ابوداؤد نسائی میں ذرا سے فرق سے نقل ہے (تیسیر الوصول ۳/۲۸۲)

الاعرج اولاد علی بن ابی طالب سے ملتا ہے، باوجود فراغت کے مصحف نویسی ان کا ذریعہ معاش تھا، سید السادہ کے ناصر الدین سمرقندی سے کافی مرام تھے، ان کے بیان سے معلوم ہوتا ہے کہ ۵۳۶ھ میں ان کی عمر ۸۰ سال کی تھی، ان کی وفات ۵۳۷ھ میں ہوئی، ان کے دو بیٹے اور دونوں رئیس خراسان تھے، ایک کا نام نظام الدین محمد اور دوسرے کا تاج الدین تھا، ان کی روایت کردہ یہ حدیث فضائل بلخ میں موجود ہے:

" قال صلى الله عليه وسلم: الدعاء هو العبادة، ثم قرأ " ادعوني استجب لكم " یعنی فرمایا رسول اللہ صلی اللہ علیہ وسلم نے: دعا عبادت ہے، پھر قرآن کی یہ آیت " ادعوني استجب لكم " (مجھے پکارو میں تمہاری بکار کا جواب دوں گا) قرأت کی۔

## (۶۸) امام فاضل ابو بکر محمد بن المعتمد بن محمد بن علی بن محمد المرجانی البلخی

(ص ۳۵۸ - ۳۶۲)

بڑے زاہد اور متقی بزرگ تھے، ان کی وجہ سے بلخ کے رہنے والوں کو بڑی برکتیں حاصل تھیں، ۵۴۲ھ میں فوت ہوئے، ان کے شاگردوں میں ایک شمس الدین محمد الطیبان نامی تھے، جنہوں نے

۱۔ اس خاندان سے متعلق رک: فضائل بلخ ص ۲۵۶ ج ۳  
 ۲۔ مؤلف تاریخ بلخ، ۵۳۶ھ میں بلخ آئے اور سید السادات ابوالحسن سے ملے، ۵۳۷ھ میں قاضی الفضاہ بہار الدین عمر سے ملاقات کی، ۵۵۶ھ میں وفات پائی اور گورستان چاکر دینہ سمرقند میں دفن ہوئے، متعدد کتابوں کے مصنف ہیں، ان میں ایک تاریخ بلخ ہے، رک: مقدمہ فضائل بلخ ص ۱۰۱ و ۱۰۲  
 ۳۔ اس حدیث صحیح کو نعمان بن بشیر نے روایت کیا ہے اور ابوداؤد اور ترمذی میں منقول ہے (تیسیر الوصول ۲/۵۵)۔

۴۔ قرآن سورة المؤمن، آیت ۶۰۔

۵۔ مزارات بلخ میں ۵۶۲ھ ہے۔

۶۔ دیکھیے فضائل بلخ ص ۳۶۰، ۳۶۱۔

ان کے حالات بیان کیے ہیں۔

امام ابو بکر راوی حدیث تھے، وہ عبداللہ الحجام السمرقندی سے روایت کرتے ہیں کہ انھوں نے کہا کہ میں نے حضرت خضر و یاس سے سنا اور انھوں نے کہا کہ ہم نے محمد رسول اللہ صلی اللہ علیہ وسلم کو منبر پر کہتے ہوئے سنا کہ:

” من قال صلی اللہ علی محمد فتح سبعین باباً من الرحمة ”

یعنی جس شخص نے یہ کہا کہ درود ہو حضرت محمد صلی اللہ علیہ وسلم پر، تو اس پر رحمت کے ستر دروازے کھل جاتے ہیں۔

## (۶۹) امام الاہل ضیاء الدین محمد بن عبداللہ بن نصر البسطامی

(ص ۳۶۳ - ۳۷۰)

ان کا مولد و منشاخ بلخ ہے البتہ ان کے بعض اجداد کا تعلق بسطام سے تھا، فقہ و تفسیر و حدیث کے علاوہ علم حساب میں بھی بڑا درک رکھتے تھے، سارے عالم کی سیاحت کی تھی، حج بیت اللہ کی بھی سعادت حاصل کر لی تھی، بلخ میں واعظ اور مدرس کی خدمت انجام دیتے تھے، ۵۶۲ھ میں وفات پائی، اور دروازہ نو بہار کے مقبرہ میں دفن ہوئے، وہ مسور بن مخزوم سے روایت کرتے ہیں۔ ” قال سمعت رسول اللہ صلی اللہ علیہ وسلم یقول و ہو علی المنبر ان بنی ہشام بن المغیرۃ استاذونی لکن ینکحوا بنتہم علی بن ابی طالب، فلا آذن لہم، ثم لا آذن لہم، ثم لا آذن لہم۔ قال ابنتی بضعۃ منی، یربئی مارا بہا و یودینی ما آذابا۔“

- ۱۔ لسان المیزان ۵/ ۲۲۱ میں یہی حدیث ابو المظفر محمد بن عبداللہ بن الحجام السمرقندی سے منقول ہے کہ احمد بن محمد بن علی دامغانی نے ابی ورد میں اسی کیفیت سے سنی تھی۔
- ۲۔ خراسان کا تاریخی قصبہ بایزید بسطامی یہیں سے تعلق رکھتے تھے۔
- ۳۔ مسور بن مخزوم بن نوفل قرشی زری (۲ - ۶۳) صحابی اور حضرت عبدالرحمن بن عوف کے بھانجے تھے، عبداللہ بن زبیر کے ساتھ مکہ میں محصور تھے، وہیں شہید ہوئے (اسد الغابہ ۴/ ۳۶۵)
- ۴۔ یہ حدیث صحاح خمسہ میں کتاب الفضائل میں مناقب فاطمہ میں شامل ہے (الجامع الاصول ۳/ ۳۱۲)

یعنی مسور بن مخرمہ کہتے ہیں کہ میں نے رسول اللہ صلی اللہ علیہ وسلم کو اس حالت میں کہ ممبر تھے یہ کہتے ہوئے سنا کہ بنی ہشام بن مغیرہ نے مجھ سے اس بات کی اجازت چاہی کہ وہ اپنی لڑکی کو حضرت علی بن ابی طالب سے منسوب کر دیں، لیکن میں اجازت نہیں دیتا ہوں، میں اجازت نہیں دیتا ہوں، میں اجازت نہیں دیتا ہوں، اس لیے کہ میری بیٹی میرے جسم کا حصہ ہے، جس نے اس کی مدد کی اس نے میری مدد کی، اگر اس کو تکلیف پہنچائی تو گویا مجھے تکلیف پہنچائی۔

انہوں نے حضرت ابو ہریرہؓ سے یہ حدیث روایت کی ہے :

” عن النبی صلی اللہ علیہ وسلم انه قال : قال اللہ تعالیٰ الصوم لی وانا اجزی بہ عبدی یدع الطعام واللذات لاجلی، واخلون فی الصائم اطیب عندی من ریح المسک۔“

(یعنی رسول اللہ صلی اللہ علیہ وسلم سے روایت ہے کہ انہوں نے فرمایا : اللہ تعالیٰ نے فرمایا کہ روزہ خاص کر میرا ہے اور میں اپنے بندے کو جس نے کھانا پینا اور ساری لذتیں میری خاطر چھوڑ رکھی ہیں، میں خود جزا دوں گا، اور روزہ دار کے منہ کی بو میرے نزدیک مشک سے زیادہ خوشبودار ہے۔)

(۱) شیخ الاسلام تاج الدین ابو بکر محمد بن احمد بن ابراہیم الزاہدی السلجی

(ص ۲۷۰ - ۲۸۶)

اکابر علماء و فضلاء بلخ میں ہیں، ۸۴ سال کی عمر پائی، ۵۸۴ھ میں انتقال فرمایا، بلخ کے پہاڑوں میں جن کو شمشی کہتے ہیں دفن ہوئے، اس کے بعد ان کی لاش بلخ لائی گئی اور دونوں پہاڑیوں

۱۔ یہ حدیث تلخیص ہے ابو ہریرہؓ کی مروی مفصل حدیث سے جو صحاح خمسہ میں درج ہے۔

۲۔ اس نام کی تحقیق نہیں ہو سکی ہے۔

۳۔ شیخ الاسلام ابو جعفر ثمالی (م: ۵۱۷) بھی اسی جگہ دفن ہوئے تھے، ”درمیان دو تیل“ فضائیں بلخ ص ۳۵۔



(ابن التلین) کے درمیان سپرد خاک ہوئی، شیخ الاسلام نے خراسان، عراق، ماوراء النہر اور عرب کی سیاحت کی تھی۔

شیخ تاج الدین ابو بکر محمد نے شیخ الاسلام ابو جعفر محمد ثمالی، ابو حنیفہ رثمانی، ابو الفضل کلابانی، ابواسحاق ابراہیم بن اسماعیل الصفار البخاری، نجم الدین عمر النسفی وغیرہ سے روایت کی ہے۔

شیخ صفی الدین واعظ بلخی مؤلف فضائل بلخ تاج الدین ابو بکر کے شاگرد تھے، ان کا قول ہے کہ اس دور کے لوگ نے تاج الدین ابو بکر کی تعظیم و تکریم میں کوئی دقیقہ اٹھا نہیں رکھا، واعظ بلخی نے اپنا ایک مشاہدہ لکھا ہے کہ وہ کس طرح ایک کافر حاکم کے غضب سے محفوظ رہے، ترند کا ایک

۱ ابو جعفر ثمالی بلخ کے ایک کاؤں ثمالی سے منسوب تھے، ان کا ذکر فضائل بلخ عدد ۶۳ کے ذیل میں ہوا ہے، انھوں نے ابو بکر محمد بن عبد الملک خطیب ماسکانی کرمانی سے درس لیا، سمرقند کی سفارت پر گئے اور وہیں سید ناصر الدین ابوالقاسم نے ان سے احادیث سماع کیں، ان کی وفات ۵۱۷ھ میں ہوئی۔

۲ رکن الدین ابوالفضل عبدالرحمن بن محمد بن امیرویہ کرمانی محدث و امام حنفی، ۳۵۷ھ میں کرمان میں پیدا ہوئے، ۵۳۳ھ میں مرو میں وفات پائی، ان کی تصانیف میں الجامع الکبیر والفتاویٰ والتجرید والایضاح تین جلدوں میں ہے (الجواہر المصیہ ۱/۳۱۴)۔

۳ ابواسحاق ابراہیم بن اسماعیل بن احمد انصاری واکل الصفار البخاری فقیہ معروف حنفی، مولد بخارا ۴۶۰ھ وفات بخارا ۵۵۲ھ، ان کی تالیفات میں تخلص الزاہد، تخلص الادلہ، کتاب السنہ وغیرہ ہیں (اسما المؤلفین ۱/۹۱، الجواہر ۱/۲۵)۔

۴ نجم الدین ابو حفص عمر بن محمد بن احمد نسفی فقیہ حنفی مولد نسف ۴۶۱، متوفی سمرقند ۵۳۷ھ، متعدد کتابوں کے مؤلف ہیں، ان میں عقاید نسفی سب سے زیادہ معروف و متداول ہے، القندی علماء سمرقند، تاریخ بخاری، طلبۃ الطلب، التیسیر فی التفسیر، الاکل الاطول وغیرہ ان کی تصانیف ہیں (الجواہر ۱/۲۹۲، لسان المیزان ۲/۲۲۷، معجم الادبا ۶/۵۳)۔

۵ فضائل بلخ ص ۲۷۲، ۲۷۳۔

ظالم وزیر شرف الدین محمد طباطبائی جو سلطان طغانؑ کے مزاج میں بڑا دھیس تھا، شیخ کے درپے آزاد ہوا، لیکن آخر میں شیخ کی دعا کی برکت سے طغان خان محمد طباطبائی سے ایسا خفا ہوا کہ اس کی آنکھیں نکال لی گئیں، اسی طرح سلطان کاسانؑ کا صدر شرف الزماںؑ شیخ تاج الدین کے جان کا دشمن ہو گیا، لیکن شیخ اس کے فتنہ سے بھی محفوظ رہے۔

۱۷ چھٹی صدی ہجری کے وسط میں طغان نامی حکمران شاید وہی ہو جس کی مدح سوزنی شاعر نے چند قصیدوں میں اس طرح کی ہے :

بخت یار قدر طغان خاست      فتح کار قدر طغان خاست  
قدرت آل نوح بلکا بک      زاقدر قدر طغان خاست

پادشاہ جہان زراہ رسید      ملک نوشہ چو پادشاہ رسید  
شاہ شاہان قدر طغان خاقان      از سفر با کمال و جاہ رسید  
ملک داری بخواب غفلت بود      از طغان خان بہ انتہا رسید

وہ سلطان قدر طغان خان، قدر طغان خاقان اور طغان خان کے نام سے یاد ہوا ہے (رکن تاریخ: مہمئی ج ۳، چاپ نفیسی ص ۱۳۳۵)

پروفیسر عبدالحی حبیبی نے سوزنی کے ممدوح جلال الدین طغان خاقان کو طغان خان قرار دیا ہے، سوزنی کہتا ہے :

بدرگاہ آمد و تاریخ نو کرد      بیام جلال الدین شہنشاہ  
طغان خاقان سر شاہان مشرق      خداوند نگین و خطبہ و گاہ

(تاریخ: مہمئی ج ۳ ص ۱۳۳۵)

مگر پروفیسر سعید نفیسی جلال الدین طغان خاقان کو قدر طغان خان سے الگ شخصیت قرار دیتے ہیں۔ استاد حبیبی کا مزید قیاس یہ بھی ہے کہ شاید طغان خان سے مراد طغاخان مرغینانی ہے جو بقول عوفی (باب الالباب ۵۲) ملک یغور حکمران مرغینان و کاسان کا خسر تھا۔ (بقیہ حاشیہ اگلے صفحہ پر)

شیخ تاج الدین ابو بکر کی روایت کردہ متعدد احادیث فضائل بلخ میں مندرج ہیں، منجملہ ان کے ایک یہ ہے جو حجاج بن علاط السلمی رضی اللہ عنہ سے مروی ہے :

” قال رسول اللہ علیہ السلام : اکرموا النخز فان اللہ تعالیٰ انزلہ من برکات

السماء واخرج لہ من برکات الارض واکرمہ ان لا یوطی ولا یطرح “

یعنی روٹی کا احترام کرو اس لیے کہ اللہ تعالیٰ نے اس کو آسمان کی برکات سے نازل کیا اور زمین کی برکت سے نکالا ہے، اور اس کا آرام یہ ہے کہ اس کو قدم کے نیچے نہ ڈالو اور ذلت سے نہ پکاو اور ہاتھ سے نہ پھینکو۔

شیخ نے یہ حدیث ابو عبیدہ بن الجراح رضی اللہ عنہ سے روایت کی ہے :

۱۷ (عزیزتہ سے پیوستہ) معجم البلدان رود جیحون کے اس پار ترکستان کا مشہور شہر نزدیک بیابان اخیسکت، این ۰ بہر

دو المار سین و شین ضبط شدہ ؛ چھٹی صدی میں تاج الدین محمود خاں اس خطے کا حکمران تھا، جیسا کہ سیف اسفرنگ کے ایک قصیدے کی حسب ذیل بیت سے ظاہر ہے :

مشہور شد از گوہر او خطہ کاسان چون طور بموسیٰ و میر اندیپ بہ آدم

چوں کہ سلطان تاج الدین کی وفات ۵۵۸ھ بتائی گئی ہے اس لیے فضائل بلخ میں مذکور

حکمران کاسان یہ نہیں ہو سکتا۔ (رک تاریخ بہیقی ج ۳ ص ۱۳۸۱، ۱۳۸۵)

۱۸ استاد جیبی قیاس کرتے ہیں کہ شاید اس سے مراد شرف الزمان مجد الدین عدنان ہو۔ حو

محمد عوفی کا ماموں تھا جو سمرقند میں ۵۹۷ھ میں سلطان طمغاج خان کی خدمت میں تھا

(باب الالباب ص ۳۵) ؛ لیکن فضائل بلخ سے کچھ ایسا قیاس ہوتا ہے کہ شرف الزمان

کی عملداری بلخ وغیرہ کا خطہ تھا، اس بنا پر اس کو محمد عوفی کے ماموں سے الگ سمجھنا

چاہیے۔

۱۹ حجاج بن علاط سلمی حجازی صحابی اور راوی حدیث ہیں (اسد الغابہ ۱/۳۸۱)

۲۰ البکیر میں طبرانی نے ابوسکینہ سے روایت کی : اکرموا النخز فان اللہ اکرمہ فمن اکرمہ النخز

اکرمہ اللہ (رک : الجامع الصغیر ۱/۵۵)

۲۱ عامر بن عبد اللہ بن الجراح بن ہلال فہری قرظی مشہور صحابی ہیں، ۱۸۱ احادیث صحیحین میں ان سے مروی

ہیں، وہ فاتح اسلام تھے، ۱۸ھ میں وفات پائی، غور بیسان میں مدفون ہیں۔

” قال : سمعت رسول الله عليه السلام : ليس من الصلوات صلوة افضل  
من صلوة الفجر يوم الجمعة في الجماعة ، وما احب من شهدها منكم الا مغفوراً له“  
یعنی انھوں نے فرمایا میں نے رسول اللہ صلی اللہ علیہ وسلم کو یہ فرماتے ہوئے سنا کہ کوئی نماز جمعہ کی نماز  
سے جو جماعت سے ادا کی جائے زیادہ محترم نہیں اور مجھے گمان نہیں کہ جو شخص اس سعادت سے بہرہ  
ہو وہ مغفرت کی دولت سے محروم رہے گا۔

۱۰ اس حدیث کو طبرانی نے ابو عبیدہ سے روایت کیا ہے (الجامع الصغیر ۲/۱۳۸)



Price Rs. 12 -

1544